


॥ अथ श्रीमद्भागवतटिप्पणी छलारी प्रारभ्यते ॥  
॥ नवमः स्कंधः ॥

SG F

Foundation





श्रीमदानन्दतीर्थभगवत्पादाचार्याः ।

( श्रीमन्नान्दाचार्यः )



॥ हरि ॐ ॥ श्रीमद्भुमद्गीममध्वातर्गतारामकृष्णवेदव्यासात्मकलक्ष्मीहयग्रीवाय नमः ॥ अस्मिन् स्कंधे वैष्णवानां तु चरितं विष्णुदेकाय कथ्यत इत्युक्तेः । विष्णुत्कर्षज्ञानार्थं पुण्यश्लोकराजवंशो निरूप्यते । तत्र कतिपयैरध्यायैः सूर्यवंशः कतिपयैरध्यायैः सोमवंशश्चानुवर्ण्यते । प्रथमं तावदुक्तानुवादपूर्वकं वैवस्वतमनुवंशं राजा शुक्रं पृच्छति ॥ मन्वंतराणीत्यादिना ॥ उक्तानि । अष्टमस्कंध इति शेषः । तत्र चतुर्दशमन्वंतरेषु । कृतानि हरेर्वीर्याणि च । मे मया श्रुतानीत्यन्वयः ॥ १ ॥ अत्र यच्छब्दद्वयस्य स वै इत्युत्तरश्लोकेनान्वयः । असौ चाक्षुषमन्वंतरे प्रसिद्धः । तस्यावस्थानमाह ॥ द्रविडेश्वर इति । तस्य महिमानमाह ॥ ज्ञानमिति । यः सत्यव्रतो नामराजर्षिः । अतीतकल्पांते चाक्षुषकल्पांते ॥ पुरुषसेवया मत्स्यावताररूपभगवत्सेवया । तदुपदेशेनेति यावत् । ज्ञानं तच्च ज्ञानं लेभे ॥ तदुक्तं ॥ मत्स्यरूपी महाबोधो विहरंस्तत्त्वमब्रवीत् । सत्यव्रतस्य राजर्षेरात्मगुहमशेषतः । अश्रौधीदृषिभिः सार्धमात्मतत्त्वमसंशयं । नव्यासीनो भगवता प्रोक्तं ब्रह्म सनातनमिति । ज्ञानं चेति कचित्पाठः ॥ २ ॥ सः सत्यव्रतो विवस्वतस्तन्नामकसूर्यपुत्रः सन्मनुरासीत् । अस्मिन् वैवस्वतमनुकल्प इति शेषः ॥ श्रुत्वा । स तु सत्यव्रतो राजा ज्ञानविज्ञानसंयुतः । विष्णोः प्रसादात्कल्पेऽस्मिन् आसीद्वैवसतो मनुरित्यष्टमस्कंधांते श्रुतमित्यर्थः । इक्ष्वाकुप्रमुखा दशसुतास्तत्रैव वैवस्वतमन्वंतरनिरूपणसमये प्रोक्ताः ॥ ३ ॥ वंश्यानुचरितानि च वंशे भवा वंश्यास्तेषां राज्ञां माहात्म्यानि चेत्यर्थः ॥ ४ ॥ ये भूता इत्यादिकं वैवस्वतमनुवंशोत्पन्नेष्विति ज्ञेयं । भवंतीत्यस्यैव विवरणं ॥ अद्यतनश्चेति ॥ ५ ॥ प्रश्नप्रतिवचने सामर्थ्यमस्तीति द्योतयितुं भगवान् परमधर्मविदिति विशेषणद्वयं ॥ ६ ॥ मानवो वैवस्वतमनुसंबंधी ॥ ७ ॥ वैवस्वतमनुवंशं वक्तुं पीठिकामारचयति ॥ परावरेषामिति । परावरेषां ब्रह्मादीनां कल्पादीनां च भूतानामात्मांस्तर्क्यामी यः परमपुरुषो नारायणः स ब्रह्म एक एव कल्पांते । इदं विश्वं । उदरे । निधायेति शेषः । आसीत् ॥ तदुक्तं महाभारतनाट्यनिर्णये ॥ आसीदुदारगुणवारिधिरप्रमेयो नारायणः परतमः परमात्स एकः संशांतसंविदखिलं जठरे निधायेति । उदरावस्थितिस्थानविशेषकथनपूर्वकमुक्त्वा ब्रह्मांडपुराणे । धामत्रयस्थिता मुक्ता वटपत्रस्थ शौरिणः । कुक्षिगता ध्यानमुक्ता यावत्सृष्टिर्भवेत्पुनः । तावत्तिष्ठंति चानंदाः सृष्टो यांति स्वकं स्थलं । तमः प्राप्तास्तामसाश्च स्वरूपेण व्यवस्थिताः । लिंगभंगमनुप्राप्ताः पूर्वदेवात्मकाः सदा । नाभेरधस्तिष्ठंति यावत्सर्गः पुनर्भवेत् । नित्यसं-



सारिणः सर्वे सृष्टौ सृष्टौ भवन्ति च । न तेषां संसृतेर्नाशः कचित्कवापि भविष्यतीति । स एक एवासीदित्येवकारव्यावर्त्यमाह ॥  
अन्यत्किंचन चासीदिति । यत्किंचनान्यत्कालादिकमासीत् । तत्तस्मादन्यन्नासीत् । किंतु तदधीनमेवासीदित्यपि योज्यं । काल आ-  
सीत्परम आसीत्तद्यदासीत्तदावृत्तमासीदिति श्रुतेः ॥८॥ ततः सृष्टिकाले प्राप्ते चतुर्विंशतितत्त्वसृष्टिरभूत् । ततो ब्रह्मांडोत्पत्तिरभूदिति  
द्रष्टव्यं । ततः परं किमभूदिति तत्राह ॥ तस्येति । गर्भोदके शयानस्य हरेरित्यर्थः । नाभेः सकाशात्पद्मकोशः पद्मकुट्टमलं । उदस्तादिति  
छांदसं रूपं । उदभूत्पद्मसृष्टिरभूदित्यर्थः ॥९॥ तस्य ब्रह्मणो मनसः सकाशान्मरीचिर्जज्ञे । तस्य मरीचेः सकाशात्कश्यपो जज्ञे । ततः  
कश्यपाद्वाक्षायिण्यां दक्षपुत्र्यां विवस्वांस्तन्नामकसूर्यः ॥१०॥ ततो विवस्वतः सकाशात् श्राद्धदेवस्तन्नामा सप्तमो मनुः । अस्यैव  
वैवस्वतनामांतरं । संज्ञायां विवस्वानामकसूर्यभार्यायां । आसीत्स वैवस्वतमनुः श्रद्धार्या भार्यायां । आत्मवान् आत्मज्ञानी ॥११॥  
ते पुत्राः के इत्यत आह ॥ इक्ष्वाकिति । विशुं वैवस्वतमिक्ष्वाकुप्रभृतीन् दशपुत्रान् जनयामासेत्यन्वयः ॥ १२ ॥ वैवस्वतमनुपु-  
त्रस्य सुद्युम्नस्य केनचिन्निमित्तेन स्त्रीत्वे प्राप्ते सति तस्यां सोमपुत्राद्बुधात्पुत्ररवप्रभृतिसोमवंशं वक्तुं सप्रस्तावमिलोपाख्यानमाह ॥  
अप्रजस्येत्यादिना । संतानरहितस्येत्यर्थः । इक्ष्वाकुप्रभृतिपुत्रोत्पत्तेः पूर्वं मित्रावरुणयोरिष्टिं मित्रावरुणदैवत्यां । मित्रावरुणयोरित्यत्र  
देवता द्वंद्वे चेति दीर्घः ॥ १३ ॥ दुहित्रर्थे मम कन्या यथा भवेत्तथा यजेति होतारं समयाचत । पय एव व्रतमाहारो यस्याः  
सा तथा । व्रतं भोजनं तं निवृत्त्येत्यर्थः ॥ १४ ॥ अध्वर्युणा यजेति प्रेषितो होता तेनाध्वर्युणा हविषि गृहीते सति वषट्कारं  
गृणन् वौ षडिति वदन् तद्भार्यायां प्रार्थितं दध्यावित्यन्वयः ॥ १५ ॥ तस्य पूर्वसंकल्पितस्य । व्यभिचारेण व्यत्यासेन । अन्यथा  
ध्यानेनेत्यर्थः । नातिहृष्टं मनो यस्य । न समासोऽयं ॥१६॥ वो युष्माकमिदं कर्म किं कस्मिन्निमित्ताद्विपरीतं स्त्रीत्वापादकं जातं ।  
इदं स्त्रीत्वं कष्टं । ब्रह्मविक्रियैवमनिष्ठापादनी नैव स्यान्नैव भवति । अतो भवतां कर्मणः स्त्रीत्वापादकत्वं । अहो आश्चर्यं । अतो  
बलवन्निमित्तं वक्तव्यं । तत्किमिति हृदयं ॥ १७ ॥ मंत्रविदो मैत्रावरुणीमिष्टिं कुर्यात्पुत्रकाम इत्यादि मंत्रहृदयज्ञा युक्ता  
मनोयोगयुक्ताः । न च दोषादन्यथात्वं मनस इत्याह ॥ तपमेति । यूयमेवं विधास्तेषु युष्मासु संकल्पवैषम्यं चिंतितस्यान्यथात्वं  
कुतो न कुतोऽपीति संभाव्यते । असंभावितत्वे दृष्टान्तः ॥ अनृतमिति । न हि देवेष्वनृतं दृष्टवरं ॥ १८ ॥ देहलीदीपन्यायेन

तस्येत्यस्योभयत्रानुषंगः । तस्य तद्वचो निश्चयः । तस्य वैवस्वतमनोः प्रपितामहो वसिष्ठो मरीचिवदसिष्ठस्यापि ब्रह्मपुत्रत्वात् ।  
व्यतिक्रमं व्यतिक्रमणजन्यामिति ज्ञात्वा । रविनंदनं वैवस्वतं ॥ १९ ॥ होतुर्व्यभिचारतो विपरीतध्यानेन सुप्रजास्त्वं सत्पुत्रवत्त्वं ।  
तवेति शेषः ॥ २० ॥ इत्युक्त्वा मनसि तथा निश्चयं चकारेत्यपि ज्ञेयं । एवं व्यवसित एवं कृतनिश्चयः ॥ २१ ॥ तेन  
वरेणैलापुरुषर्षभोऽभवत् तदा तस्य । सुद्युम्ननामाभवदिति योज्यं ॥ २२ ॥ सः सुद्युम्नो मृगयां प्रति । मृगवधार्थमिति यावत् ।  
जगामेत्युत्तरेणान्वयः । सैधवं सिंधुदेशजातं ॥ २३ ॥ दंशितो वर्मयुक्तः । अनुमृगं धावन्निति शेषः ॥ २४ ॥ मेरोरधस्ता-  
त्स्थितं ॥ २५ ॥ स्वात्मानं स्त्रियं स्तनकेशादि स्त्रीचिन्होपेतमपश्यत् । बडवामश्वां ॥ २६ ॥ आत्मानं लिंगविपर्ययं पुरुषचिन्ह-  
विपरीतं स्त्रीचिन्हं । विमनसो दुःखितमनसः ॥ २७ ॥ इति स्त्रीभागवतटिप्पण्यां प्रथमोऽध्यायः ॥ ९—१ ॥ ॥

॥ हरिः ॐ ॥ एवंगुणः पुरुषस्य स्त्रीत्वापादकगुणयुक्त एवं प्रश्नं प्रत्युत्तरं समाचक्ष्वेत्यर्थः ॥१॥ तत्र वने । स्थितामिति शेषः ।  
दिशो वितिमिरा निरस्तापकाराः कुर्वतीत्यर्थः । दिशो वितिमिराभासाः कुर्वत इति पाठे वितिमिराभासा विगतं तिमिरं विगत-आभासोऽ-  
न्यप्रकाशश्च यासु तथा दिशः कुर्वतः संत इत्यर्थः ॥२॥ अंकात्समीपात् । समीपोत्संगयोरंकं इत्यभिधानं । नीवीं वल्लं पर्यधात्परिधानं  
कृतवती ॥३॥ प्रसंगं रत्यभिनिवेशं वीक्ष्य स्त्रीप्रसंगकलुषितमनसः संतः । तत्प्रसंगशून्यं नरनारायणाश्रमं बदर्याख्यं जग्मुः ॥४॥  
भगवान् शंभुः ॥ ५ ॥ तद्वै तदैव । प्रासंगिकमुक्त्वा प्रस्तुतमनुवर्णयति ॥ स चेति । सुद्युम्नाख्याऽनुचरी संयुक्तेति वक्तव्ये  
भूतपूर्वगत्या पुंस्त्वित्यादेशः ॥ ६ ॥ आश्रमाभ्यां आश्रमसमीपे ॥ ७ ॥ सा स्त्रीत्वापन्ना सुद्युम्ना । पुरुरवसं तन्नामानं ॥८॥  
मानवो मनुपुत्र इति शुश्रुम इति सूतोक्तिः शुकोक्तिर्वा ॥ ९ ॥ तस्यां सुद्युम्नायां तां स्त्रीत्वलक्षणं । कृपया राजकुमारस्य कथ-  
मिदं स्त्रीत्वं प्राप्तमिति दययेत्यर्थः । आशयन्कामयन् । उपधावत असेवत ॥ १० ॥ ऋतां कुर्वन्त्वां च वाचं । सर्वे योषिद्वे-  
दिति स्ववाक्यमित्यर्थः ॥ ११ ॥ वसिष्ठभ्रातृमरीचोत्पन्नत्वात्सुद्युम्नस्तव गोत्रज इत्युक्तं ॥ १२ ॥ पुंस्त्वलक्षणं कामं नाभ्य-  
नंदन् स्त्रीत्वे प्राप्ते लज्जया मासं मासं निलीयावस्थानात् । ततः परं सुद्युम्नोऽश्वमेधं कृत्वा पुमानेव बभूवोति ज्ञातव्यं ॥ तदुक्तं  
संग्रहरामायणे ॥ अश्वमेधात्पुमानेव यज्ञश्रेष्ठो हि स ऋतुरिति ॥ १३ ॥ तस्य सुद्युम्नस्य दाक्षिणापथराजानः पथस्य तन्नामक-



भा०टि०  
॥ २ ॥

देशस्य राजानः । समासांतविधरंनित्यत्वात् दक्षिणापथराजान इति साधुः ॥ १४ ॥ प्रतिष्ठानपतिः प्रतिष्ठाननामाख्यपुरपतिः  
प्रभुः सुद्युम्नः परिणतः सन्वृद्धः सन् स्वस्य स्त्रीत्वावस्थायां जाताय पुरुरवसे पुत्राय । गां भूमिमुत्सृज्य दत्त्वा ॥ १५ ॥  
इति श्रीभागवतटिप्पण्यां द्वितीयोऽध्यायः ॥ ९—२ ॥ ॥

॥ हरिः ॐ ॥ सुते सुद्युम्ने वनं प्रति गते सतीत्यन्वयः । समा वर्षाणि ॥ १ ॥ इक्ष्वाकुः पूर्वजो ज्येष्ठो येषां ते तथा ।  
नामानि प्रथमाऽध्याय एवोक्तानि ज्ञेयानि ॥ २ ॥ सूचीकटाहन्यायेन वैवस्वतपुत्राणां वंशं विवक्षुर्गादौ तावत् । वैवस्वतमनो-  
रष्टमपुत्रस्य वृषध्नस्य वंशो नाभूदिति सहेतुकमाह ॥ वृषध्न इत्यादिना । गुरुणा वसिष्ठेन गोपालकृतो वृषध्नो गाः पालयामासेत्य-  
न्वयः । रात्रौ खड्गपाणिस्तिष्ठतः सतो जागरणं वीरासनं तदेव व्रतं यस्य स तथा । यत्तः सन्नद्धः ॥ ३ ॥ निशि मेघे  
वर्षति सति शार्दूलो व्याघ्रः बभ्रुमुर्ध्रमणं चक्रुः ॥ ४ ॥ बलवान् शार्दूलः । सा गौः ॥ ५ ॥ बभ्रुर्गोः शिरो न्यहनत् ।  
बभ्रुर्गोः सौरभी चेत्यभिधानं । कपिला गौर्बभ्रुरिति कश्चिद्व्याख्यातवान् । प्रलीना उडुगणा यस्मिंस्तस्मिन् । आकाश इति  
शेषः ॥ ६ ॥ विवृक्णश्रवणः छिन्नकर्णमूलः । निर्वृत्तस्य खड्गस्याग्रेण हतः । गां कामतो न जघानेति व्याख्यापयितुं  
विवृक्णश्रवण इत्युक्तं ॥ ७ ॥ परवीरहा शत्रुसंहारकः । निशि व्युष्टायां प्रभातायां ॥ ८ ॥ अकामतो बभ्रुहननेच्छाभावेऽपि  
कृतागसं कृतापराधं । क्षत्रवंधुः क्षत्रियाभासोऽपि त्वं न भविताऽपि तु शूद्रो भविता ॥ ९ ॥ प्रत्यगृह्णात् । शापमिति शेषः ।  
ऊर्ध्वरेतोव्रतं ऊर्ध्वरेतस्त्वं रूपं व्रतमधारयत् ॥ १० ॥ सर्वात्मनि सर्वस्वामिन्येकांतित्वमेकांतभूतत्वं । समः सुखदुःखादिषु  
समः ॥ ११ ॥ शांतात्मा शांतरूपे हरौ निश्चितबुद्धिः संयताक्षो निगृहीतेंद्रियोऽपरिग्रहोऽधिकपरिग्रहशून्यः । यदृच्छया भगवदि-  
च्छयोपपन्नेन प्राप्तेन फलादिना ॥ १२ ॥ आत्मानि परमात्मानि । आत्मानं मन आधाय जडांधवाधिरैः सदृशात्माकृतिर्यस्य विच-  
चारेति द्वयोरेकान्वयः ॥ १३ ॥ एवं व्रत एवं वृत्तिमान् । तेन दावाग्निनोपयुक्तकरणः स्वीकृतदेहो दग्धदेह इत्यर्थः । करणं  
साधकतमे शरीरेंद्रिययोरित्यभिधानं । परं ब्रह्म ॥ १४ ॥ दशमपुत्रस्य कवेरपि वंशो नाभूदित्याह ॥ कविरिति । बंधुभिः सह  
संगं विसृज्य तेषु ममतां विहायेत्यर्थः । वनं विवेश । ततः स्वरोचिषं पुरुषं चित्ते निवेश्य तं ध्यायन्नित्यर्थः । परब्रह्मेति शेषः ।

छलारी  
स्क० ९  
अ० ३

॥ २ ॥



गतः प्राप्तः कैशोरवयोऽल्पवयः ॥ १५ ॥ विष्टस्य वंशमाह ॥ कुरूशानिति । मानवान्मनुपुत्रात्कुरूशात्कुरूशा इत्येव प्रसिद्धाः पुत्रा  
 आसन्नित्यन्वयः । क्षत्रजातय इत्यनेन वृषध्रुवद्वोपालत्वादिजात्यंतरं न प्राप्ताः । किंतु तज्जातय एवेति सूचयति । उत्तरापथना-  
 मकस्य देशस्य गोप्ताः पालकाः ॥ १६ ॥ पंचमस्य वंशमाह ॥ धृष्टादिति । धृष्टान्मनुपुत्रान्नाम्ना धार्ष्टं क्षत्रं क्षत्रियकुलमभूत् ।  
 तद्धृतमाह ॥ ब्रह्मभूतमिति । ब्रह्माणि स्थितं परब्रह्मानिष्ठितमभूदित्यर्थः । क्षितौ कर्मभूतौ गतमेकाग्रचित्तत्वेन तपसि स्थितामित्यर्थः ।  
 द्वितीयस्य वंशमाह ॥ मानवाच्च नृगादिति । मानवान्मनुपुत्रान्नृगराजात् । स्वातिर्नामा पुत्रस्ततः स्वातेज्योतिर्नामा ततो ज्योतिषो नभ-  
 स्तन्नामा पुत्रोऽभवत् । स्वातिमूलनामा नभस्य पुत्रोऽभवत् । स्वातिमूलस्येति शेषः । वसुनामा पुत्रोऽभवत् ॥ १७ ॥ वसोः प्रतीकः  
 पुत्रोऽभवत् । तत्पुत्रः प्रतीकपुत्र ओघवान् ओघवान्नामा । ओघवतः स्वसा ओघवतीनामकन्याऽभवत् । सुदर्शनो नाम राजा ॥ १८ ॥  
 सप्तमस्य वंशमाह ॥ चित्रसेनो नरिष्यंतादिति । नरिष्यंतान्मनुपुत्राच्चित्रसेनो नाम सुतोऽभवत् । तस्य चित्रसेनस्य दक्षस्तस्य  
 दक्षस्य । ततो मीढ्वान्नामकात् । तत्सुतः कूर्चसुतः ॥ १९ ॥ तस्य वीतिहोत्रस्य तस्य सत्यश्रवसस्तत उरुश्रवसः ॥ २० ॥ भगवान्पूज्यो-  
 ष्मिदेव एव कानीन इति जातूकर्ण्य इति विख्यातः ॥ २१ ॥ ततो जातूकर्ण्याद्ब्रह्मबुलं जातं । अग्निवैश्यानमिति नामांतरेण  
 प्रसिद्धं । चतुर्थवंशं प्रतिजानीते ॥ दिष्टवंशमिति ॥ २२ अन्यो मनुपुत्रनाभागाद्दिष्टपुत्रानाभागोऽन्य इत्यर्थः । कर्मणा वाणिज्यादि  
 कर्मणा वैश्यतां गतः । तस्य नाभागस्य ॥ २३ ॥ तत्सुतः प्रांशसुतः । विभुरिति प्रमितेर्विशेषणं । अथ चाक्षुषात् ॥ २४ ॥  
 अस्य रंभस्य । तस्य खनिनेत्रस्य करंधम आत्मजः ॥ २५ ॥ करंधमस्य यस्यावीक्षितः । मरुत्तं विशिनष्टि ॥ संवर्त इति ।  
 आंगिरसः सुतो महायोगी संवर्तो यं मरुत्तमयाजयत् ॥ २६ ॥ मरुत्तस्य यज्ञं विशिनष्टि ॥ मरुत्तस्येति । अस्य यत्किंचित्पात्रा-  
 दिकमस्ति तत्सर्वं हिरण्मयप्रतिशोभनमासीत् ॥ २७ ॥ अमाद्यदहृष्यत् । द्विजातयः । अमाद्यन्निति शेषः । सभासदः सभायां  
 सीदित्युपविशंतीति सभासदः प्रत्यक्षं सभायामुपविश्य सर्वं विचारयंत इत्यर्थः ॥ २८ ॥ नरः सौधृतेयः सुधृतपुत्र इति श्रुतः  
 प्रसिद्धः ॥ २९ ॥ यस्य बंधोस्तृणबिंदुः सुतोऽभवत् ॥ ३० ॥ अलंबुषानाम वराप्सरा । तं तृणबिंदुं भजे । यतस्तृण-  
 बिंदोर्यस्यां त्रयः पुत्राः । अभवन्निति शेषः । इलिबिलाख्यकन्या च ॥ ३१ ॥ योगेश्वरो विश्ववर्षिः पितुरिलिबिदायाः पितु-



भा० टि०  
॥ ३ ॥

स्तृणबिंदोः परमां विद्यां प्रदाय तामुद्राह । यस्यामिलिबिलायां धनाधिपं वैश्रवणमुत्पादयामासेत्यर्थः ॥ ३२ ॥ तानेव पुत्रा-  
नाह ॥ विशाल इति । तत्सुतास्तृणबिंदुसुता ॥ ३३ ॥ तस्य विशालस्य तत्पुत्रो धूम्राक्षपुत्रः ॥ ३४ ॥ यः सोमदत्त इह-  
स्पातिमन्नपतिं वाक्पति । पुरुषं हरिं ॥ ३५ ॥ सोमदात्तिः सोमदत्तः सुतो वैशालभूपाला विशालवंशे जाता भूपालाः ॥ ३६ ॥  
इति श्रीभागवतटिप्पण्यां तृतीयोऽध्यायः ॥ ९—३ ॥ ॥

॥ हरिः ॐ ॥ तृतीयस्य वंशमाह ॥ शर्यातिरिति । ब्रह्मिष्ठो ब्रह्मनिष्ठो वेदनिष्ठो वा । तत्फलमाह ॥ यो वा इति । अंगि-  
रसां सत्रेऽंगिरो नाम ऋषिकर्तृके सत्रयागे । द्वितीयमहर्द्वितीयेऽन्हि क्रियमाणं कर्म । उवाचेति शेषः । तदन्हि पठ्यमानं मंत्रं  
चाध्यगादध्यगीष्ट । यथा सत्रयागेषु षष्ठेऽहनि कर्तव्ये कर्मणि ऋषिषु मोहं प्राप्तेषु मनुपुत्रो नाभागो पित्राज्ञया तत्कर्मणि द्वे सुक्ते  
च शशंस । तद्वत् शर्यातिरपि शशंसेति भावः । नाभागचारितं चोपरिष्ठात्पंचमेऽध्याये वक्ष्यते । सैनिकानां राजसेवकानां ॥ १ ॥  
उत्तानबर्हिःरानर्त इत्यादिना तस्य वंशं वक्ष्यन् आदौ तत्कन्यावृत्तांतमाह ॥ सुकन्येत्यादिना । वनं प्रति गतः ॥ २ ॥ अंग्रिपा-  
न्पुष्पफलोपेतवृक्षान् विचिन्वंतीं मृगयंतीं । वल्मीकरंध्रे ज्योतिषी तेजोरूपनयने ॥ ३ ॥ सा सुकन्या मुग्धभावेन मूढत्वेन  
ज्योतिषी तेजोरूपे नयनेऽविद्धचद्विध्याऽधात्ततो विद्धचक्षुषोऽसृक् रुधिरं ॥ ४ ॥ राजर्षिः शर्यातिस्तं विरोधमुपालभ्य दृष्ट्वा ॥ ५ ॥  
नोऽस्माकं मध्ये केनापि पुरुषेण । भार्गवस्य च्यवनस्याभद्रमपराधः । अपि शब्दः किं शब्दार्थः । न विचेष्टितं किमिति ।  
प्रथमं संदेहात्प्रश्नः । ततः कार्यदर्शनादभद्रकृतमेवेति निर्धारयति ॥ व्यक्तमिति ॥ ६ ॥ द्वे ज्योतिषी नयने निर्भिन्ने विदारिते  
॥ ७ ॥ जातसाध्वस उत्पन्नभयः ॥ ८ ॥ मुग्धेयं मम कन्या । अनया कृतमगः क्षम्यतामित्युक्ते । कति वर्षाण्यस्या विवाहो  
जातो न वेत्यादि वाक्यैस्तदीयाभिप्रायमाज्ञाय मुनेर्मुनये कन्यां प्रादात् । तदनंतरं कृच्छ्रात् शकृन्मूत्रनिरोधलक्षणात् कृच्छ्रान्मुक्तः ।  
सुकन्या मुनिभ्यामिति शेषः ॥ ९ ॥ तत्त्वज्ञा धर्मतत्त्वज्ञा । अनुवृत्तिभिरनुसरणैः सेवाभिरित्यर्थः ॥ १० ॥ कस्यचित्कालस्य  
गच्छतः सतो गतौ प्राप्तौ हे ईश्वरौ भिषक् श्रेष्ठौ युवां मह्यं वयस्सारूप्यलक्षणं दत्तं ॥ ११ ॥ यच्छतं तव वयोदानेनावयोः  
किं फलमिति तत्राह ॥ ग्रहमिति । असोमयोः सोमपानशून्ययोर्युवयोर्ग्रहमाहुतिविशेषां गृहीष्ये दास्यामीति यावत् ॥ १२ ॥

छलारी  
स्क० ९  
अ० ४

॥ ३ ॥



भिषक्तमौ वैद्यश्रेष्ठौ । बाढमित्याभिनन्द्य । भवान् सिद्धपुरुषविनिर्मितेऽस्मिन्निमज्ज्यतामिति विप्रमूचतुस्तित्यन्वयः ॥ १३ ॥  
 धमनीभिः शिरोभिः संततो व्याप्तः । देह इति शेषः । प्रवेशितोऽभूत् । स्वयं चाश्विनौ चामज्जत तं गृहीत्वा निम्नप्रावित्यर्थः  
 ॥ १४ ॥ आपीच्याः षोडशवर्षप्रायाः । उत्तस्थुः । हृदादिति शेषः ॥ १५ ॥ वरारोहा योषित् । सरूपान्समानरूपान् । साध्वीति  
 हेतुगर्भं । अश्विनौ शरणं ययौ । युवामत्र तिष्ठतो नात्र संशयः । तस्माद्युवां पृथक् । स्थितौ मत्पतिं दर्शयन्तामिति प्रार्थयामासे-  
 त्यर्थः ॥ १६ ॥ ऋषिमांन्त्र्य ऋषिणा सह विचारं कृत्वेत्यर्थः ॥ १७ ॥ यक्ष्यमाणो यागं कुर्वत् ॥ १८ ॥ नातिप्रीतमना इव  
 नातिप्रीतियुक्तमत्यन्तप्रीतिरहितं मनो यस्य पुरुषस्य स इव स्थितः । न समासोऽयं ॥ १९ ॥ हे असाति दुष्टे त्वयेदं किं  
 चिकीर्षितं । प्रलम्बितो वंचितः । कुतः । यद्यस्माज्जरया ग्रस्तत्वात् । स्त्रीणामसंमतं । जारं जरयत्युभयबुलमिति जारमुपपत्तिं  
 ॥ २० ॥ हे अंब पुत्रिके इयं तव मतिः कथमन्यथा गताऽन्यथा बभूवेत्यर्थः । अन्यथेत्युक्तं विवृणोति ॥ असतामिति । त्वम-  
 सतां मार्गं गता । इदं त्वकर्म मत्कुलदूषणं । किं तत्कर्मिति तत्राह ॥ विभर्षीति । अपत्रपा निर्लज्जा । यस्माज्जारं विभर्षिं  
 तस्मात्पितुर्भर्तुश्च कुलं तमोऽधिकारयुक्तमधोऽधोलोकं नरकं नयसि प्रापयसीत्यर्थः ॥ २१ ॥ समयमाना मायि दूषणं नास्तीति  
 गर्ववती । भृगुनन्दनश्च्यवनः ॥ २२ ॥ वयोरूपयोरभिलम्बनं प्राप्तिप्रकारं । परिषस्वजे आलिलिंगे । ततः शर्यातिः संतोषेण  
 स्वगृहं ययौ ॥ २३ ॥ ग्रहं ग्रहीष्ये सोमस्येत्युक्तं तत्राह ॥ सोमेनेति । वीरः समर्थश्च्यवनः । सोमेन हविषा याजयन् । स्वाधे  
 णि । यजन्नित्यर्थः । ग्रहमाहुतिविशेषमग्रहीत् अदात् ॥ २४ ॥ शतमन्युरिन्द्रः ॥ २५ ॥ ततः सवर्जैर्द्रमुजस्तंभानंतरं  
 सर्वे इंद्रादयोऽन्वजानन् अनुज्ञातवन्तः । पूर्वं सोमग्रहाभावः कुत इत्यत आह ॥ भिषजाविति ॥ २६ ॥ सुकन्यास्थितिमुक्त्व  
 शर्यातिवंशमाह । शर्यातिर्ज्येष्ठपुत्रस्य वंशाभावात् । द्वितीयपुत्रस्य वंशमाह ॥ आनर्तादि ॥ २७ ॥ कुशस्थलीं द्वारकामास्थितस्तत्र  
 स्थित इत्यर्थः । आनर्तादीन्विषयांस्तन्नामकदेशान् अभुङ्क्त अपालयत् । इयं कुशस्थली कालांतरे समुद्रे मग्राऽभूत् । अतो  
 द्वारवत्या न कृष्णकृतत्वप्रसिद्धिविरोधः ॥ २८ ॥ तस्य रेवतस्य ककुबी ज्येष्ठो यस्मिंस्तत् । रेवतो रेवती कन्यामिति कचि-  
 त्पाठः । तत्र रेवतपुत्रो रेवतककुबीत्यर्थः ॥ अत एवास्य रेवत इति नामान्तरमतो न विरोधः । विभुं ब्रह्माणं ॥ २९ ॥ अपावृतं



भा० टि०  
॥ ४ ॥

प्रकाशितं ब्रह्मलोकं प्राप्य गांधर्वे गाने आवर्तमाने सत्यलब्धक्षणोऽप्राप्तावसरः सन् क्षणमिव स्थितः ॥ ३० ॥ तदंते गीतावसाने रेवतीं कस्मै वराय दास्यामीति स्वाभिप्रायं ॥ ३१ ॥ ते पुरुषाः कालेन निरुद्धा मृता इत्यर्थः । न केवलं त एव न संति किंतु तत्पुत्रादयोऽपि न संतीत्याह ॥ तत्पुत्रेति । गोत्राणि नामानि न शृणुहे न शुश्रुमः ॥ ३२ ॥ प्रतियातस्यागतस्य तवा-  
श्राव्यं नरस्य श्रोतुमयोग्यं गानं मुहूर्ते शृण्वतः कालोऽभियातोऽतिक्रान्त इत्यन्वयः कियानिति तत्राह ॥ त्रिनवेति । सप्तविंश-  
न्महायुगैर्विकल्पितो विभक्त इत्यर्थः ॥ ३३ ॥ तर्हि किं करोमि । कन्याऽऽवश्यं दातव्या । इमां कस्मै दास्यामीति तत्राह ॥ तदिति । देवदेवस्य हरेरंशः शुक्रकेशांशवान् । मत्वर्थीयोऽच् प्रत्ययः ॥ यद्वा ॥ देवदेवस्यांशो यस्मिन्निति विग्रहः । भो राजन् ॥ ३४ ॥ तन्महिमानमाह ॥ भुव इति । अवतीर्णो बलभद्रत्वेनावतीर्णः ॥ अथवा ॥ यः कृष्णत्वेनावतीर्णस्तस्य । अग्रज इति शेषः ॥ ३५ ॥ पुण्यजनत्रासात् राक्षसमयात् । चतुर्दिक्ष्ववस्थितैर्भ्रातृभिस्त्यक्तं स्वपुरं निजपुरीमागतो रेवतस्य तदीयानां च बहुकालावस्थानं तपस्विनां तेषां स्वच्छंदमृत्युत्वाद्युज्यते ॥ तदुक्तं ॥ स्वेच्छया वरुणत्वं सः प्राप्तो नाभिच्छया तनुः । तस्मिन्काले त्यज्यते हि बलवद्भिर्वधं विना । अतिसक्तास्तपाहीनाः कथंचिन्मृतिमाप्नुयुरिति ॥ ३६ ॥ अनवद्यांगी सुंदरावयवां । राजा रेवतः ॥ ३७ ॥ इति श्रीभागवतटिप्पण्यां चतुर्थोऽध्यायः ॥ ९—४ ॥

॥ हरिः ॐ ॥ उत्तराध्याये नाभागादंबरीषोऽभूदित्यादिना नवमस्य मनुपुत्रस्य नाभागस्य वंशं वक्ष्यंस्तन्माहिमानमाह ॥ नाभाग इति । ततस्तस्मात्पूर्वोक्तादिष्टपुत्रनाभागादन्यो नाभागाख्यमनुपुत्र आसीत् । कथं भूतः प्राज्ञस्त्रिकालदर्शी ब्रह्मचारिणं विवाहानभिमुखं गुरुकुले वसंतं यविष्टं कनिष्ठं नाभागं कविं । आत्मज्ञानिनं नैष्ठिकोऽसाविति मत्वा विभागसमये विभागमप्रकल्प्यैव ज्येष्ठभ्रातरः सर्वदायं कुलपारंपर्येण प्राप्तं विभागयोगद्रव्यं व्यभजन् । स नाभागो गुरुकुलादागत्य भ्रातृन्मत्याह ॥ १ ॥ नाभागो भ्रातृन्मति किमाहेति तत्राह ॥ भ्रातर इति । हे भ्रातरो यूयं मह्यं किमभांक्तं व्यभजत । कं भागं मदर्थं यूयं प्रकल्पितवंतः । नाभानेदिष्टं वै मानवं ब्रह्मचर्यं वसंतं भ्रातरो निरभंजत्सोऽब्रवीदेत्य किं मह्यं मा भांक्तेति ब्राह्मणवाक्यसूचनायाभांक्तेत्यादि पद-  
प्रयोगः । भ्रातर उत्तरमाहुः ॥ भजेति । हे नाभाग तव पितरं वैवस्वतमनुं प्रति । अन गच्छ । अन चेष्टायामिति धातोः । ततः

छलारी  
स्क० ९  
अ० ५

॥ ४ ॥



पितरं भज । यदि तव विभागापेक्षा स्यात्तर्हि गत्वा तं प्रसाद्य विचारय । वयं चागत्य पृच्छाम इत्यर्थः । स नाभागो भ्रातृभिः सह  
 गत्वा पितरमपृच्छन् । पृच्छन्किमिति तत्राह ॥ किं म इति । हे तत तात । पितः मे आर्या ज्येष्ठा मयि प्रोषिते सति किं वस्त्वाभा-  
 क्षुर्भागं चक्रुः । पिता प्राह ॥ मा पुत्रकेति । हे पुत्रक । तदित्यव्ययं । तस्मिन्दायविभागे । मादृशा आदरं मा कार्षीरिति ॥ २ ॥  
 तर्हि मम जीवनोपायः क इति नाभागेन पृष्ठः पिता तं प्रत्याह ॥ इम इति । हे कवे सुमेधसः शोभनप्रज्ञा इमं ऽगिरसः सत्रमासते  
 सत्रयागं कुर्वन्ति । ते ऋषयः षष्ठं षष्ठमहुरूपेत्य तस्मिन्नहनि कर्तव्ये वैश्वदैवत्ये कर्मणि पठणीये सूक्ते च मुह्यन्ति भ्राता भवन्ति ॥ ३ ॥  
 त्वं माहात्मानस्तान्प्रति ज्ञातव्ये द्वे सूक्ते शंसय ब्रूहि । तं ऽगिरसः स्वर्गं प्रति यन्तो गच्छन्तः संतः । आत्मनः । जात्यैकवचनं ।  
 आत्मनां सत्रपरिशेषितं स्वसत्रेऽवशिष्टं द्रव्यं ॥ ४ ॥ ते तुभ्यं दास्यन्ति । कालक्षेपभंतरेण त्वं तानृषीन्प्रति गच्छेति । पिता  
 प्राहेति शेषः । स नाभाग आत्मने पित्रा यथोक्तं तथा कृतवानित्यर्थः । तथेत्यादि शुकवाक्यं । सत्रपरिशेषितं सत्रपरिशिष्टं  
 ॥ ५ ॥ कृष्णदर्शनः कृष्णवर्णतया प्रतीयमानः कश्चित् लोकविलक्षणः पुरुषो रुद्रः । यज्ञशालाया उत्तरत उत्तरादिग्भागात् ।  
 अभ्येत्य सत्रपरिशेषितं द्रव्यं स्वीकरिष्यन्तं तं नाभागं प्रत्युवाच । कथमिदं वास्तवं यज्ञशालालक्षणवास्तुभवं वसु द्रव्यं ममेति ।  
 वित्तं वस्तु वसु द्रव्यमित्याभिधानं ॥ ६ ॥ तर्हस्मत्तदैव ममेदं ऋषिभिर्दत्तामिति । मानवो नाभाग उवाच । पुनश्च रुद्र उवाच ।  
 हे मानव नौ आवयोरस्मिन्निवादे ते पितरि प्रभः स्यात् । त्वत्पितरं पृच्छेति यावत् । गत्वा तं पृष्ट्वा निश्चित्य सत्यं मां ब्रूही-  
 त्युक्तः स नाभागः पितरं गतः । तथा पृष्टवानिति शेषः ॥ ७ ॥ नाभागेन पृष्ठः पिता प्राह ॥ यज्ञेति । कचिद्वाध्वरे ऋषयो  
 यज्ञवास्तुगतं सर्वमुच्छिष्टमवशिष्टं रुद्राय भागं चक्रुः । हि यस्मात्सो देवो रुद्रः सर्वमवशिष्टं धनमर्हति ॥ ८ ॥ नाभागस्तं रुद्र  
 प्रणम्याह । हे ईश वास्तुगतं तव किलेति मे पिता प्राह । तस्मादहं शिरसा प्रणम्य त्वां प्रसादये । क्षमस्वेति ॥ ९ ॥ स रुद्रो  
 नाभागं प्रत्याह ॥ यत इति । यद्यस्मात्तव पिता सत्यलक्षणं धर्ममवदत्त्वं च सत्यं वदासि । तस्मान्मंत्रदृशो मंत्रद्रष्टुर्वैश्वदेवसूक्तं ।  
 दृष्टवत इति यावत् । ते तव सनातनं ब्रह्म तद्विषयज्ञानं । ज्ञायतेऽनेनेति ज्ञानं । शास्त्रं ददाम्युवादिशामि ॥ १० ॥ किंच मत्सत्र-  
 परिशेषितं द्रव्यं यन्मया दत्तं त्वं गृहाणेत्युक्तोऽस्तर्हि तस्तिरोभूत् ततस्तत्स्वीकृत्य गृहस्थाश्रमं लेभे इत्यवगंतव्यं । उत्तराध्यायेन



भा० टि०  
॥ ५ ॥

नाभागस्य वंशकथनात् ॥ ११ ॥ अस्याख्यानस्य मरणकाले फलमाह ॥ य एनदिति । संस्मरेद्भक्तिपूर्वकं ध्यायेदित्यर्थः  
कविस्तत्त्वज्ञानी मंत्रज्ञो ऋग्वेदात्यर्थज्ञानी । आत्मनः परमात्मनो गतिं ज्ञानं च । आप्नोतीति शेषः ॥ १२ ॥ इति श्रीभाग-  
वतष्टिप्पण्यां पंचमोऽध्यायः ॥ ९—५ ॥ ॥

॥ हरिः ॐ ॥ नवमस्य वंशमाह ॥ नाभागादिति । कचिदपि । प्रतिहत इति शेषः । ब्रह्मशापोऽपि ब्राह्मणेन दुर्वाससा  
निर्मितः कृत्यानलोऽपि चक्रप्रतिहतश्चक्रेण सुदर्शननाम्ना प्रतिहतो निरस्तः सन्नास्पृशत् । यमिति शेषः । अतोऽसौ महाभाग-  
वतोऽत एव कृती । महापुण्यवांश्चेति यावत् । कोपजन्यत्वविशेषाद्ब्रह्मशाप इत्युक्तं ॥ १ ॥ तस्य श्रोतुमिच्छामि । चरितमिति  
शेषः । ब्रह्मदंडो दुर्वाससा प्रयुक्तः कृत्यानलो न प्राभून्न समर्थो बभूव ॥ २ ॥ प्रथमतस्तस्य विरक्तिमाह ॥ अंवरीष इति ।  
पुंसामपि दुर्लभमपि महादिकं तत्सर्वं स्वप्नसंमितं स्वप्नवदनित्यं मेनेत्यन्वयः । अव्ययां दीर्घकालीनां श्रियं कोशादि संपदं  
विभवं राजादिविभवं ॥ ३ ॥ एतदेव स्पष्टयति ॥ विद्वानिति । कथंभूतः ॥ विभवनिर्वाणं । हिरण्यादिसंपदां नाशं विद्वान् ।  
जानन् यद्येन विभवेन पुमांस्तमो विशति मोहे मज्जतीत्यर्थः ॥ ४ ॥ पुनः कथंभूतः । परं भावमुत्कृष्टभक्तिं प्राप्तः । येन  
भावेनेदं विश्वं समस्तं सुवर्णादिकं लोष्टसदृशं स्मृतं बभूव ॥ ५ ॥ भक्तिमेव सर्वेन्द्रियाणां भगवत्परत्वकथनेन प्रपंचयति ॥ स वा  
इति त्रिभिः । वैकुण्ठो हरिः । अन्युतस्य सत्कथारूपाभ्युदयश्रवणे । श्रुतिं श्रोत्रं चकारेत्यस्य सर्वत्रानुषंगः ॥ ६ ॥ मुकुंदस्य  
लिंगानां शंखचक्रादीनामालयाश्चलाचलप्रतिमास्तद्दर्शने यज्ञो मुकुंदलिंगानां वैकुण्ठप्रतिमादीनामालयाः स्थानानि वैकुण्ठेशादि  
क्षेत्राणीत्यर्थः । तेषां दृशौ नेत्रे । तद्भृत्यानां गात्रस्पर्शागमर्दनादौ । अंगसंगमंगानां संगः संबन्धो यस्य तत्त्वगिन्द्रियं । इन्द्रि-  
याणां प्रकृतत्वात् । तत्पादसरोजसौरभश्रमिन्तुलस्यां भगवतः पादसरोजसौरभेण युक्तायां तुलस्यां तदर्पिते तत्प्रतिवेदितान्नादौ  
चकार ॥ ७ ॥ क्षेत्रपदानुसर्पणे क्षेत्रतीर्थमार्गानुगमने । उत्तमश्लोकस्य हरेर्जनानां श्रयतीति जनाश्रया तां रतिं चकार ॥ ८ ॥  
आत्मनः स्वस्य कर्मकलापं कर्मसमूहं । अधियज्ञे यज्ञमधिकृत्य विद्यमानेऽधोक्षजे विदधत्समर्पयत् । भगवति सर्वात्मना सर्वप्रकारेण  
भावं भक्तिं च विदधत्कुर्वन् सन् तन्निष्ठैर्भागवतैर्विप्रैरभिहितः शिक्षितः सन् शशास ॥ ९ ॥ सरस्वतीं सरस्वत्या अभिस्रोतम-

छलारी  
स्क० ९  
अ० ६

॥ ५ ॥

CC-0  
Public Domain  
Digitized by eGangotri



भिमुखं । सप्तसु प्रथमा षट्सु द्वितीयेत्युक्तेः । यज्ञनिपुणैर्वसिष्ठादिकृत्विग्भिः कर्तृभिरुपाचिता संवर्धिता यज्ञस्यांगभूता दक्षिणा  
 येषु तैरश्वमेधैः करणैरधियज्ञं यज्ञाधितारमीश्वरमीजे आराधयामासेत्यर्थः ॥ १० ॥ किंच यस्य सदस्यादयो गीर्वाणैः सह ।  
 तुल्यरूपा रूपयौवनवस्त्रादिभिः समानवेषा व्यदृश्यन्त । न च देवानां निमेषोभावादेतेषां तज्ज्ञावाद्द्वैलक्षण्यमिति वाच्यं । यतोऽनिमि-  
 षाश्च व्यदृश्यन्त । परमाश्चर्यदर्शनेन तेषां निमेषोपरमादिति भावः । यस्येत्यस्य स इत्थामिति चतुर्थेनान्वयः ॥ ११ ॥ यस्य  
 मनुजैर्यदीर्यैर्मनुजैरपि स्वर्गोऽपि न प्रार्थितः । तस्य तु का कथा तत्र किं कारणमित्यत आह ॥ शृण्वद्भिरिति । अनेन मुकुन्द-  
 चरितश्रवणादिभ्योऽधिकं स्वर्गसुखं न भवति । अतः स्वर्गो न प्रार्थित इत्युक्तं भवति ॥ १२ ॥ मुकुन्दं हृदि पश्यतो यस्य ।  
 यस्येति षष्ठी तृतीयार्थे । येन समृद्धा अपि कामा नो वाञ्छिताः । कथं भूताः । स्वराज्येन स्वरूपसुखेन परिभावितास्तिर-  
 स्क्रुताः । अस्य सुलभत्वेत्यन्येषां दुर्लभा इत्याह ॥ दुर्लभा इति ॥ १३ ॥ एवं भगवदाराधनपरस्य कामादित्यागो नैव  
 चित्रमित्युपसंहरति ॥ स इति । स्वधर्मेण प्रजापालनलक्षणेन सर्वान्संगान्वित्तेषणादीन् ॥ १४ ॥ तदेव विशदयति ॥ गृहेष्विति ।  
 द्विपोत्तमा गजोत्तमाः । असन्मतिममंगलान्यनर्थकराणीति मतिं बुद्धिं चकार ॥ १५ ॥ एतादृशेऽवरीषे हरेरनुग्रहविशेषं कथयति ॥  
 तस्मा इति । भृत्याभिरक्षणं भक्तरक्षणं चक्रं तस्मै । अदादित्यन्वयः । प्रत्यनीकं शत्रुसैन्यं ॥ १६ ॥ तदेवं तस्य वैराग्यादिकं  
 भक्तिं चोक्त्वा ब्रह्मदंडो यत्र न प्राभूदिति यदुक्तं तदेव द्वादशीव्रतनिष्ठां कथयन्नाह ॥ आरिराधयिषुरित्यादिना । कृष्णमारिराध-  
 यिषुराराधनं कर्तुमिच्छुर्वीरो वरिष्ठो महिष्या भार्यया युक्तः सन् प्रतिपक्षं दिनत्रयव्रतं । कुर्वन्नपीति शेषः । सांवत्सरं संवत्स-  
 रसंबन्धि । प्रतिसंवत्सरमेकस्मिन्मासे महोत्सवेन क्रियमाणमिति यावत् । द्वादशीव्रतं दशम्यादिदिनत्रयव्रतं । कार्तिके मासि  
 शुक्लद्वादश्यां दधार । वैहुकालं वक्ष्यमाणरीत्या महाभिषेकाद्युत्सवेन चकार । अयमाशयः । सर्वदा दिनत्रयव्रतं कुर्वन्नप्ययं जनो  
 वर्षमध्ये एकस्मिन्मासि कार्तिके वा श्रावणे वात्सवं कुर्यात् । तत्र मंढपनिर्माणं क्षेत्रविधानेन हरेः पूजां ब्राह्मणभोजनं स्वयं च  
 पारणं कुर्यादिति विधिरिति । एतच्च नारायणपंडिताचार्यैर्योगदीपिकायामुक्तमास्ति । नित्यं संप्रीतये विष्णोराचरन्वासरव्रतं ।  
 कार्तिके श्रावणे मासे माघे वा पूजयेद्भरिं । इत्यादिना चतुष्टयलेषु विस्तरेणाभिहितं । अनेन यावज्जीवं त्रिदिनात्मकैकादशीव्रतं



कुर्वन्नापि प्रतिसंवत्सरमुक्तमासेष्वन्येतरमासेषु संवत्सरव्रतांते एकादशयुद्यापनरूपहरिपूजारूपोत्सवं समाप्य पुनरारंभं कुर्यादित्युक्तं  
भवति ॥ तदुक्तं स्कान्दपुराणे ॥ शृणुष्व नृपशार्दूल एकादश्या व्रतं शुभमित्युपक्रम्य पुरासीद्भगवान्विष्णुर्नरिदाय यदुक्तवान् ।  
तत्तेऽहं संभवक्ष्याम्युद्यापनविधिं शुभं । मार्गशीर्षादिमासेषु द्वादशीषु नरोत्तम । आदावन्ते तथा मध्ये व्रतस्योद्यापनं स्मृतं ।  
उद्यापनं न कुर्याद्यः कुष्टी चांधस्य जायते । तस्माद्युद्यापनं कुर्याद्यथा विभवमादरादिति ॥ १७ ॥ तत्कृतं पूजाविशेषं  
प्रपंचयति ॥ व्रतांत इति । त्रिरात्रं त्रिदिनात्मकं व्रतं । सर्वदा कुर्वन्निति शेषः । कदाचित्कस्मिंश्चित्संवत्सरे । संवत्सरव्रतांते  
कार्तिके शुक्लपक्षे प्रबोधिण्यां समुपोषितः । द्वादश्यां कालिद्यां यमुनायां स्नातः सन्मधुवने हरिर्मर्चयेत् । अढभावः छांदसः ॥ १८ ॥  
महाभिषेकविधिना अथात ऐंद्रो महाभिषेक इति श्रुत्युक्तसाम्राज्याभिषेकविधिनेत्यर्थः । अभिषिच्य सर्वोपस्करसंपदा सर्वसाधन-  
संपदा । वराकल्पैरुत्तमाभरणैर्गंधमाल्यार्हणादिभिर्माल्यानि पुष्पाणि पुष्पदामानि च । माल्यं पुष्पे पुष्पदाममित्यभिधानं । अर्हण  
शब्देन धूपदीपनैवेद्यादिसंग्रहः । आदि पदेन गीतवाद्यादिसंग्रहः ॥ १९ ॥ एतैस्तद्भूतांतरभावेन श्रीहरिनिष्ठमनस्कत्वेन केशवं  
पूजयामास । सिद्धार्थान्पूजानपेक्षानपि ब्राह्मणान् भक्तितः पूजयामासेत्यन्वयः ॥ २० ॥ रुग्मविषाणीनां स्वर्णशृंगाणां रूप्यांग्रीणां रूप्य-  
खुरीणां । पयः शीलादिसंपदो यासां तासां गवां ॥ २१ ॥ षट्पत्न्यर्बुदानि । शतकोसंख्या न्यर्बुदमित्युच्यते । तादृशेषु षट्पत्न्यर्बुदानीत्यर्थः ।  
न्यर्बुदानि षट् । षट् कोटिरिति कश्चिद्वाख्यातवान् । स्वस्वगृहेषु स्थितेभ्यः प्राहिणोत्प्रेषयामास । षट् रसोपेतं ॥ २२ ॥ तर्हि तदैव दुर्वासा  
अतिथिः साक्षात्प्रत्यक्षोऽभूत् । आनर्च्यार्चितवान् । अर्हणान्यर्घ्यादीनि ॥ २३ ॥ अभ्यवहाराय भोजनाय । पादमूलमुपा-  
गतो नमस्कुर्वन् ॥ २४ ॥ तद्याञ्चां तत्प्रार्थनारूपं वचनं श्रुत्वा तत्प्रतिनंद्य । आवश्यकं नित्यकर्म कर्तुं बृहद्गुणपूर्णं ब्रह्म ॥ २५ ॥  
धर्मसंकटे धर्महानौ प्राप्तायां सत्यां तत्तादृशं धर्मसूक्ष्मं चिंतयामास ॥ २६ ॥ धर्मसंकटमेवाह ॥ ब्राह्मणेति । आमंत्रितब्राह्मणाति-  
क्रमदोषः श्रीहरिमियद्वादशीभोजनाकरणे दोषो व्रतवैगुण्यलक्षणो यत्कृत्वा मे साधु भूयादुभयदोषपरिहारेण श्रेयः स्यात् । उभयो-  
रेकातिक्रमलक्षणोऽधर्मो वा मां न स्पृशेदिति । तद्धर्मसूक्ष्मं चिंतयामासेत्यन्वयः ॥ २७ ॥ एवं द्विजैः सह विचार्य निधि-  
नोति ॥ अंभसेति । केवलेनान्नरहितेन व्रतपारणं तत्समाप्तिं । तत्र किं प्रमाणमिति तत्राह ॥ प्राहुरिति । हे विप्राः । अप



भक्षणमभसां पारणमशितं भुक्तं । पूर्वव्रतपारणार्थं भुक्तं भवतीत्याहुः । वेदा इति शेषः । नाशितमिति नसमासः ॥ २८ ॥  
 इति विचार्यापः प्राश्याच्युतं चिंतयन् । अथाऽपि ब्राह्मणः कुपितश्चेत्वमेव मम शरणमित्यच्युतं ध्यायन्नित्यर्थः । प्रत्याचष्ट  
 प्रत्यैक्षत ॥ २९ ॥ अभिच्छंदितः । उत्थानादिनेति शेषः । धिया ज्ञानदृष्ट्या ॥ ३० ॥ मन्युना क्रोधेन भृकुट्या भ्रूविभ्रमेण  
 कुटिलाननेन बुभुक्षितः क्षुधितः ॥ ३१ ॥ अभक्तस्यातिथौ भक्तिशून्यस्य । विष्णुरहमिष्टेत्याभिमानव्रतः ॥ ३२ ॥ आतिथ्ये  
 निमग्न्य । आयांतमित्यनुषंगः । अयं ममातिथ्यं करिष्यतीत्याशयाऽऽगतमित्यर्थः । अदत्त्वा । अन्नमिति शेषः ॥ ३३ ॥ जटा-  
 मुत्कृत्य । स्वशिरस इति शेषः । तस्मा अंबरीषाय । तद्धननार्थमित्यर्थः । कृत्यां भूतविशेषं ॥ ३४ ॥ यदा भुवं वेपथ्यंती ।  
 पदात्स्वस्थानात् ॥ ३५ ॥ पुरुषेण हरिणाऽऽदिष्टं चक्रं । क्रुद्धाहिं पावको दावाग्निरिव ॥ ३६ ॥ कृत्यां दग्ध्वा स्वात्मानम-  
 भिद्रवत् । तच्चक्रं । स्वायासं स्वप्रयत्नं च निष्फलमुद्गीक्ष्य प्राणपरीप्सया स्वजीवनरक्षणेच्छया ॥ ३७ ॥ उद्भूताः शिखा  
 ज्वाला यस्य स दावाग्निर्यथाऽहिं प्रतिधावति । तथा तं चक्रं प्रत्यन्वधावदित्यन्वयः । अनुषक्तं पृष्ठतः संलग्नं । मेरोगुहां  
 विविक्षुः प्रवेष्टुमिच्छुः प्रससाराधावत् ॥ ३८ ॥ चक्रानुयातो दुर्वासा एतानि स्थानानि बभ्रामेत्याह ॥ दिश इत्यादिना । विव-  
 रान्पातालान्गतः सन् । यतो यतो यत्र यत्र धावति । दुःप्रसहं सोढुमशक्यं ॥ ३९ ॥ अलब्धो नाथो रक्षको येन सः कुत-  
 श्चित्पुरुषादरणं शरणं । रक्षणमिति यावत् । एषमाण इच्छन्सन् । विरिंचं समगात् । ततस्तं प्रार्थयामासेति शेषः । अजितस्य  
 हरेस्तेजोरूपाच्चक्रात् । यद्वा । केनाप्यजितस्य सुदर्शनचक्रस्य तेजसो दाहात् ॥ ४० ॥ ब्रह्मणा किमवादीदिति तत्राह ॥ स्थान-  
 मिति । द्विपरार्थसंज्ञे ममायुःपूर्तिलक्षणे हरिक्रीडावसाने । प्रलय इति यावत् । सह विश्वं चराचरप्रपंचसहितं । एतन्मदीयं  
 स्थानं संदिग्धोः संदग्धुमिच्छोर्हरेर्भविष्यत्कर्म पश्यति को जानाति ॥ ४१ ॥ प्रजेशः कश्यपो भूतेशो यक्षादिः भूतपतिः कुबेरः सर्वे  
 वयं । यन्नियमं यदाज्ञां शिरसा वहामः । तद्भक्तद्रोहिणं त्वां रक्षितुं । न समर्था इत्यध्याहारेण संबंधः । कीदृशा वयं । मूर्धा ।  
 पादमूलमिति शेषः । शरणं प्रपन्नाः । कथं भूतं नियमं । लोकहितमर्पितं । सप्तसु प्रथमेति सूत्रात् । लोकहिताय स्वेनैव  
 निरूपितमित्यर्थः ॥ ४२ ॥ प्रत्याख्यातो निराकृतः । विष्णुचक्रेण तापितः संतापितः ॥ ४३ ॥ शंकरोऽपि स्वां शक्तीं



वक्तीत्याह ॥ वयमिति । हे तात । वयं न प्रभवाम । सुदर्शनं निवारयितुं न समर्थाः । कुतः । यस्माद्भूतो गुणपूर्णादरेरी-  
दशा वर्तमाना ब्रह्मांडसदृशा अन्येऽपि भूतभविष्यतोऽजजीवकोशा अजस्य चतुर्मुखस्य जीवकोशा जीवाख्यधननिधानस्थानभूत-  
ब्रह्मांडाख्यकोशाः सृष्टिकाले भवन्ति प्रलयकाले नश्यन्ति । यत्र ब्रह्मांडकोशेषु भ्रमामस्ते ब्रह्मांडकोशा यस्मिन्परे परमात्मानि ।  
संतीति शेषः । परोरिपरमात्मनोरित्यभिधानं । तमेव शरणं याहीति वक्ष्यमाणेनान्वयः ॥ ४४ ॥ भवान्सर्वपूज्योऽजोऽपि  
ब्रह्माऽपि । अपां तरतमस्तन्नामा मुनिरहमादयः सर्वे यस्य हरेर्मायामिच्छां किं विषयामिति न विदामेत्यर्थः ॥ ४५ ॥ पारद-  
र्शिनो वेदशास्त्रपारंगताः । सर्वज्ञा अपीति यावत् । मायया प्रकृत्याऽऽवृता बद्धाः ॥ ४६ ॥ शस्त्रं चक्रं दुर्विषहं सौदुमशक्यं  
॥ ४७ ॥ विकुंठाख्यं वैकुंठाख्यं । यतो यस्मिन्वैकुण्ठेऽध्यास्ते वसति ॥ ४८ ॥ अजित शस्त्रं चक्रं तस्य बन्धिना । सवेपथुः  
सकंपः सतामीप्सित इष्टदः । हे विश्वभावन विश्वोत्पादक ॥ ४९ ॥ अपराधं निवेदयन्प्रार्थयते ॥ अजानतेति । अयं पापक-  
पाय राज्ञेयं दुःखं । तद्भक्तद्रोहे प्रायश्चित्तं न पश्यामीति चेत्तत्राह ॥ यन्नास्तीति । तस्य तव किमशक्यमिति भावः ॥ ५० ॥  
अस्वतंत्र इव न त्वस्वतंत्रः । ग्रस्तहृदयो वशीकृतांतःकरणः ॥ ५१ ॥ ग्रस्तहृदयत्वं नाम किमित्यतस्तद्विद्युनोति ॥ नाहमिति ।  
नाशासे नेच्छामि । आत्यंतिकीमत्यंतप्रीतिविषयां ॥ ५२ ॥ इमं लोकं परं स्वर्गलोकं च हित्वेत्यर्थः ॥ ५३ ॥ तदत्यागे  
भक्त्या वशीकरणमेव कारणं नान्यदित्याह ॥ मयीति । निबद्धहृदया एकाग्रचित्ताः ॥ ५४ ॥ इदं चात्यागे कारणमित्याह ॥  
मत्सेवयेति । प्रदिष्टं चादिष्टं । मया प्राप्तमपीति यावत् । कालेन विप्लुतं नष्टं । स्वर्गादि नेच्छन्तीति कुतः किं वक्तव्यमित्यर्थः  
॥ ५५ ॥ इतोऽपि मदन्यापेक्षा तेषां नास्तीत्याशयेनाह ॥ साधव इति । साधवो ज्ञानिनो महं मम हृदयं प्रियाः । तु शब्दो  
हेतौ । साधवो मम हृदयं । अहं साधूनां हृदयमिति यस्मात्तस्मात्ते मदन्यं प्रियं न जानन्ति । अहमपि तेभ्यः साधुभ्यो मनाग-  
प्यल्यमपि प्रियमन्यं न जानामीत्यन्वयः ॥ ५६ ॥ प्रकृते किमायातमित्यत आह ॥ उपायमिति । आत्मनस्तवैवाभिचारो हिंसा  
यतोऽभूत्तमेव शरणं यातु । अथवा आत्मना त्वया कृतोऽभिचारः कृत्याप्रयोगो यतो यस्मै कृतस्तं ॥ ५७ ॥ तस्मै प्रयुक्तं  
स्वात्मानं कथं बाधत इति तत्राह ॥ साधुष्विति । प्रहितं प्रयुक्तं । क्षुद्रोपलक्षणं तेजः प्रहृतुः प्रयोक्तुः । तपोविद्यासंपन्नस्य मम

कथमनर्थः समजनीति मा स्म विस्मयं मा कार्षीरित्याह ॥ तप इति ॥ ५८ ॥ दुर्विनीतस्याविनीतस्य परेषामन्यथा कर्तुः  
पुरुषस्यान्यथा कल्प्यते । इत्यनुषंगः नाभागतनयमंबरीषं ॥ ५९ ॥ शांतिस्तापशांतिः ॥ ६० ॥ अंबरीषं प्रत्युपावृत्य प्रत्या-  
वृत्य ॥ ६१ ॥ अस्तावीत्स्तुतिं चकार । अस्त्रं चक्रायुधं ॥ ६२ ॥ चक्रं चक्रांतर्यामिणं भगवंतं भक्त्युद्रेकात्संकलय्य स्तौति ॥  
त्वमग्निरित्यादिना । अग्न्यादयः सर्वे त्वदधीनसत्तादिमंत इत्यर्थः । यदधीना यस्य सत्ता तत्तदित्येव भण्यत इत्युक्तेः । त्वच्छक्त्यैव  
त्वमग्न्यादयः स्व स्वकार्यं कुर्वन्तीति भावः । तमेव भांतमनुभांति सर्वे तस्य भासा सर्वमिदं विभातीति श्रुतेः । ज्योतिषां नक्ष-  
त्राणां पतिः सौमस्त्वं । मात्राः शब्दादय इन्द्रियाणि श्रोत्रादीनि ॥ ६३ ॥ सहस्राण्यराणि दलानि यस्य हे सहस्रार । विप्राय  
दुर्वाससे । इडस्पते पृथ्वीपते ॥ ६४ ॥ ब्राह्मणरक्षणं तव युक्तमेवेत्याह ॥ त्वं धर्म इति । सर्वात्मा सर्वस्वामी । पौरुषं पुरुषस्य  
हरेः संबन्धि परं तेजः परमं बलं त्वमेव । भगवत्सामर्थ्याभिव्यंजकमित्यर्थः । तेजो बले प्रभावेचेत्याभिधानं ॥ ६५ ॥ सुनाभ  
सुदर्शन । अखिलधर्माणां सेतुस्थानीयाय धर्मरक्षकायेत्यर्थः । अधर्मशीलानामसुराणां धूमकेतवे दाहकायेत्यर्थः । त्रैलोक्यं  
गोपायतीति तथा तस्मै । गुप रक्षण इति धातोः । विशुद्धमत्युज्ज्वलं वर्चस्तेजो यस्य तस्मै ॥ ६६ ॥ अनंजनेन निरंजनेन  
हरिणा यदा विसृष्टः प्रेषितस्तदोर्जिता दैत्यदानवा यस्मिंस्तद्वलं प्रविश्य प्रधने युद्धे तेषां बाह्यादीन्वृक्कण्ठं छिदान्विराजसे । शिरो-  
धरं कंठः ॥ ६७ ॥ त्वं तेजसा तमः संहतं । महात्मनां सूर्यादीनां प्रकाशो दृश्य संहतः स्तंभितः । कथं भूतेन । अधर्म-  
मयेन दैदीप्यमानेनेत्यर्थः । धृ सरणदीप्त्योरिति धातोः । गिरां पते ऋगादि वेदप्रतिपाद्य । परं चापरंचेति द्वंद्वः । ज्ञानवत्त्वेन ।  
परं चेतनं तद्गहितत्वेनावरमचेतनं । चेतनाचेतनात्मकमित्यर्थः । सदसत्स्थूलसूक्ष्मरूपं । एतदिदं जगत्त्रयं त्वत्प्राप्तिमा ॥ ६८ ॥  
किंच भगवन्मियुक्तेन त्वया खलानामेव दंडः कार्यः साधवस्तु रक्षणीया अतो विपररक्षणेनास्माननुग्रहाणेत्याह ॥ सत्त्वमिति । हे  
जगत्प्राण । गदाभूता निरूपितो नियुक्तः सर्वसहो भक्तापराधसहनशीलो अस्मात्कुलदैवहेतवे । भाग्यलाभाय विप्राय । भद्रं  
विधेहि तदेव ममानुग्रहः ॥ ६९ ॥ सर्वसुकृतार्पणेन विपरक्षां प्रार्थयते ॥ ययस्तीति द्वाभ्यां । विमो दैवं देवता यस्मिन् । विजयः  
संतापराहितः ॥ ७० ॥ सर्वभूतात्मभावेन सर्वभूतानामयमात्मा स्वामी । सर्वोत्कृष्ट इति भावेन भक्त्या । यथेकः ममानो



भा० टि०  
॥ ८ ॥

भगवान् प्रीतः ॥ ७१ ॥ संस्तुवतः सतः प्रार्थयतः सत इत्यपि ज्ञेयं । राजयाञ्चया राजस्तुत्या चेत्यपि ज्ञेयं । अशाम्यदि-  
त्यन्वयः । सर्वतो दिक्षु विप्रं प्रदहत् ॥ ७२ ॥ अन्नाग्निः सुदर्शनाग्निः ॥ ७३ ॥ समीहसे इच्छसि ॥ ७४ ॥ ममानिष्टकरणं  
तवासाध्यं न भवति समर्थत्वादित्याह ॥ दुष्करमिति । साधूनां क्षमया साधूनां स्वतः समर्थानामित्यर्थः । मदागमनपर्यंतमन्यैर्दु-  
स्त्यजाहारस्य त्यागस्य कृतत्वाच्चन्माहात्म्यं किं वर्णनीयमित्याशयेनाह ॥ दुस्त्यजं वेति । महात्मानां महानात्मा मनो येषां ते  
मनोजयवतामित्यर्थः । संग्रहीतो वशीकृतः ॥ ७५ ॥ पुमान्भक्तिरहितोऽपि । तीर्थपदस्तीर्थपादस्य । दासानां भक्तानां किं  
पापमवशिष्यते । न किमपीत्यर्थः ॥ ७६ ॥ अतिकरुणात्मनाऽतिकरुणवता । अधमपराधं ॥ ७७ ॥ राजेत्यादि श्लोकद्वयं  
शुकोक्तिः ॥ ७८ ॥ अशित्वा भुक्त्वा । आतिथ्यमतिथिप्रियमन्नं । सार्वकामिकं सर्वेषां कामिकमपेक्षाविषयं । जनस्य राज-  
योगित्वादिति भावः । तृप्तात्मा संतुष्टमना दुर्वासाः ७९ ॥ संतोषोद्रेकात्पुनरपि वदति ॥ प्रीतोऽस्मीति श्लोकद्वयेन । आत्म-  
मेधसा परमात्मज्ञानेन त्वमग्निरित्यादिना सुदर्शनस्तुतिकरणेन तत्ज्ञानस्याभिव्यक्तत्वादिति भावः ॥ ८० ॥ स्वर्गस्त्रियः । अव-  
दातं शुभ्रं । शुद्धं गायंति । भूरियं तत्रस्थोजनः ॥ ८१ ॥ विहायसाऽऽकाशमार्गेण । अहैतुकं हेतुकादि दुर्जनैरप्राप्यं ॥ ८२ ॥  
तस्य धैर्यातिशयमाह ॥ संवत्सर इति । इतो गतो मुनिर्यावत्तं नृपं नागतस्तावत्संवत्सरोऽत्यगादंतिक्रांतोऽभूत् । मुनिदर्शनाकांक्षो  
राजा च तावदभक्षोऽभूत् ॥ ८३ ॥ उपभोगं भोजनं तेनातिपवित्रं । अग्निमिति शेषः । आहरन् भुञ्जानो बुद्ध्या स्ववीर्यं च  
धैर्यादिलक्षणं । परानुभावं भगवतः प्रभावं मेने ॥ ८४ ॥ एवमंबरीषमुपकर्ण्य तत्कीर्तिं विष्णुं ब्रह्मादयो व्यंजयामासुरित्याह ॥  
एवं विधानेकगुण इति । एवं विधा अनेका गुणा यस्य सः राजांश्चरीषः । परमात्मानि परश्चासावात्मा चेति कर्मधारयस्तस्मि-  
न्सर्वोत्तमे चेतने । अथवा । सर्वेषां ब्रह्मादीनामात्मानि नियामके ब्रह्माणि पूर्णगुणे वासुदेवे श्रीकृष्णे । यद्वा । मुक्तिप्रदे वासुदेव-  
नामके ब्रह्माणि परब्रह्माणि ॥ तदुक्तं तात्पर्यनिर्णये ॥ इत्थं विचिंत्य परमः स तु वासुदेवनामा बभूव निजमुक्तिप्रदातेति । सम-  
र्पितैरिति शेषः । ब्रह्मार्पणं ब्रह्महविरित्याद्युक्तप्रकारेण समर्पितैः क्रियाकलापैरश्वमेधादिक्रियासंदर्भैर्निमित्तैस्तां भक्तिं समुवाह सम्यक्  
प्राप । यया भक्त्या विरिंचादि विरिंचरुद्रादिमधश्चकार ब्रह्माद्यपेक्षयाऽधिकभक्तिमान् । इत्यंबरीषराजकीर्तिं विष्णुब्रह्मादयश्च ।

छलारी  
स्क० ९  
अ० ६

॥ ८ ॥



व्यंजयामासुरिति शेषः । स शरणागतदुर्वाससो रक्षणाधिकरणेन ब्रह्माद्यपेक्षयाऽवरीषादीनां भक्तिरधिकेति कीर्तिं प्रख्यापयामा-  
सुरिति भावः । अत्र प्रमेयविशेषस्तु ब्रह्मादि भक्तिकोऽर्थशादित्यादितात्पर्येणावगंतव्यः ॥ ८५ ॥ दधहृधान । ध्वस्तः सत्त्वा-  
दिगुणजन्यो रागादिः प्रवाहो यस्य ॥ ८६ ॥ आख्यानफलमाह ॥ इतीति । आख्यानं माहात्म्यं ॥ ८७ ॥ इति श्रीभागवत-  
टिप्पण्यां षष्ठोऽध्यायः ॥ ९—६ ॥ ॥

॥ हरिः ॐ ॥ मनुपौत्रस्यांबरीषस्य वंशमाह ॥ विरूप इति । इति शब्दोऽध्याहारार्थः । तंतवे संतानाय । अंगिरो  
नामा मुनी रथीतरेणार्थितः सन् । श्रीतरभार्यायां जनयामासेति ज्ञेयं । येंऽगिरसा जनितास्ते रथीतरस्य क्षेत्रप्रसूतत्वेन रथी-  
तरगोत्राः संतोऽगिरसो वीर्येण प्रसूतत्वादंगिरसश्च स्मृताः ॥ १ ॥ २ ॥ रथीतराणां रथीतरसंततिजातानां प्रवराः प्रमुखा अतः  
क्षत्रोपेताः क्षत्रियत्वोपेता ब्राह्मणा इत्यर्थः । उभयधर्मोपेता इति यावत् ॥ ३ ॥ तदेवं मनोर्दशपुत्रादिषु वृषध्नः कविश्च विरक्त-  
त्वान्न वंशप्रवर्तकौ । करुणादीनां सप्तानां वंशास्तारतम्यक्रमेणोक्ताः । इदानीमतिविततमिक्ष्वाकोर्वंशमाह ॥ क्षुवतास्त्वित्यादिना ।  
यावत्सोमवंशप्रस्तावः क्षुतं कुर्वतो मनोघ्राणत ईक्ष्वाकुर्जज्ञे । यद्यपि मनोः सकाशाच्छ्रद्धायां नवैव पुत्रा जाताः । तथाऽपि  
श्रद्धायां जनयामास दशपुत्रान् स आत्मवानिति पूर्वोक्तं छत्रिन्यायेनेति द्रष्टव्यं । बहुत्वाभिप्रायेणेत्यप्याहुः । तस्येक्ष्वाकोः पुत्र-  
शतमभूत् । तत्र विकुक्ष्यादयस्त्रयो ज्येष्ठाः ॥ ४ ॥ आर्यावर्तः पुण्यभूमिर्मध्यं विंध्यहिमालयोरित्युक्तार्यावर्तदेशे पुरस्तान्मंडल-  
विभागे पंचविंशतिनृपा अभूवन् । हे नृप तथैव पश्चाच्च । पंचविंशतिनृपा अभूवन् । मध्ये तु ज्येष्ठस्त्रयोऽपरांश्चशिष्टाः सप्तचत्वारिं-  
शिनृपाः । अन्यतोऽन्यत्र दक्षिणोत्तरादिषु नृपा अभूवन् ॥ ५ ॥ विकुक्षिरेव शशासेति विश्रुत इति वक्ष्याति । तत्र हेतु-  
माह ॥ स एकदेत्यादिना । अष्टकाश्राद्धो षण्णवतीश्राद्धांतर्भूत इत्यर्थः । मेध्यं पवित्रं ॥ ६ ॥ बुभुक्षितः क्षुधितः क्रियार्हकान् ।  
आददभक्षयत् । अद भक्षण इति धातोः । अपस्मृतिर्विवेकरहितः ॥ ७ ॥ तद्गुरुर्वसिष्ठः प्रोक्षणाय श्राद्धोपचितसंस्काराय ।  
अकर्मकं कर्मायोग्यं ॥ ८ ॥ तत्कर्म मांसभक्षणरूपं कर्म । त्यक्तविधिमाचारशून्यं ॥ ९ ॥ तत इक्ष्वाकुणा किमकारीत्यत आह ॥  
स इति । इक्ष्वाकुर्नाम्ना जापकेण विप्रेण ऋषिणा । यद्वा । जापकेन वसिष्ठेन संवादं तत्त्वविषयं समाचरन् । तेन संवादजनित-



भा० टि०  
॥ ९ ॥

ज्ञानेन यत्परं ब्रह्म तदवापेत्यन्वयः ॥ १० ॥ पुनर्विकुक्षिणा किमकारीति तत्राह ॥ पितरीति । पितरीक्ष्वाकुवृषौ मृते सति ।  
अभ्येत्य । देशांतरादिति शेषः ॥ ११ ॥ तस्य विकुक्षसुतोऽभूत् । स च पुरंजय इत्युक्त इंद्रवाह इतीरितः । ककुस्थ इति चाप्युक्तः ।  
यैः कर्माभिः पुरंजय इंद्रवाहः ककुस्थ इति नामानि प्राप्तानि । तानि कर्माणि ऋणु ॥ १२ ॥ तान्येवाह ॥ कृतांत इत्यादिना ।  
कृतयुगस्य अंत इत्यर्थः । वीरः पुरंजयः पार्ष्णिग्राहः सहायो वृत्तो देवैः सहाय्यत्वेन स्वीकृत इत्यर्थः ॥ १३ ॥ इंद्रो विष्णो-  
र्वचनान्महावृषो बभूवेत्यन्वयः । इंद्रो यदि मम वाहनं स्यात्तर्हि दैत्यान्हनिष्यामीति राज्ञा वाहनत्वेन प्रार्थितः सन् लज्जया तदनंगी-  
कुर्वन्विष्णोर्वचनात्पुरंजनस्य वाहनत्वाय महावृषो बभूवेति भावः ॥ १४ ॥ सः पुरंजयः शितान्निशितान्निशिखान् शरान् । तं पृथं  
ककुदि स्थितो वृषभस्योर्ध्वभूतो भुजः ककुदित्युच्यते । तत्रोपविष्ट इत्यर्थः ॥ १५ ॥ परमात्मनः पुरुषस्य परमपुरुषस्य विष्णो-  
स्तेजसा व्यापितो हरिस्तस्य बलपूर्त्यर्थं व्यंजयामासेत्यर्थः । न्यरुणद्रुरोध ॥ १६ ॥ भल्लैर्बाणविशेषैः । यमस्य लोकमिति शेषः । तान् ।  
अनयदित्यन्वयः ॥ १७ ॥ तस्य पुरंजयस्येषूणां पातः संपातो धारास्तस्य पातस्याभिमुखं प्रत्यवस्थानं विसृज्य । युगांताग्निं प्रलयाग्निं  
॥ १८ ॥ पुरं जित्वा । सश्रीकं गजतुरगादिश्रीसहितं सर्वधनं प्रत्ययच्छदत्तवान् । स राजर्षिदैत्यपुरं जयात्पुरंजय इति नाम्नाऽऽहूतः ।  
वृषरूपेन्द्रस्य वाहनत्वादिंद्रवाह इति नाम्नाहूतः । वृषभककुदिस्थितत्वात्ककुस्थ इति नाम्नाहूतः ॥ १९ ॥ अनेन तन्नामकस्ततः  
पृथोर्विश्वगंधिस्ततो विश्वगंधेश्वरः । तत्सुतश्चंद्रसुतो युवनाश्वः ॥ २० ॥ शावस्तिस्तत्सुतो युवनाश्वसुतो येन शावस्तिना ॥ २१ ॥  
सः कुवल्याश्वक एव धुंधुर्धुधुनामेत्यर्थः । असुरं हतवान् ॥ २२ ॥ तत्सुताः कुवल्याश्वकसुता धुंधोर्मुखाग्निना प्रज्वलिता दग्धा  
इत्यर्थः । इतीत्यस्य त्रय एवावशेषिता इत्यन्वयः ॥ २३ ॥ अथ तस्माद्गर्हिणाश्वत्कुशाश्वः । अस्य कुशाश्वस्य ॥ २५ ॥ भार्याशतेन  
निर्विण्णः सन् । वनं गत इति पूर्वेण संबंधः । अस्य पुत्रोत्पत्त्यर्थमिति शेषः । ऐंद्रीमिंद्रदैवत्यामिष्टिं वर्तयांचक्रुः प्रवर्तयामासुः  
॥ २६ ॥ राजा युवनाश्वो तर्षित उदन्या युतः । पत्ये देयं मंत्रपूतं जलं स्वयं पपी ॥ २७ ॥ निशाम्य दृष्ट्वा । व्युदकं  
जलरहितं । पुंसवनं पुत्रदं ॥ २८ ॥ ईश्वरप्रहितेन दैव प्रेरितेन । दैवबलमेव मुख्यं बलं पुरुषबलं तु न किंचन न किंचिदिति  
वदंत ईश्वराय नमश्चक्रुरित्यन्वयः ॥ २९ ॥ जजानाजनि ॥ ३० ॥ स्तन्यः स्तनपानेच्छुर्यं बालो भृशं रोरुयते पुनः पुनरत्यंतं

छलारी  
स्क० ९  
अ० ७

॥ ९



रोदनं करोति । कं धास्यति कस्य स्त्रीजनस्य स्तनं धास्यति पास्यति । धेद् पान इति धातोः । इति दुःखितैर्ऋषिभिरुक्ते  
 सति तस्यामिष्ट्यामाराधित इन्द्रः । हे वत्स मा रोदी रोदनं मा कार्षीरित्युक्त्वा । मां धावत पाताभावे पानं कुर्विति ब्रुवन् ।  
 देशिनीं तर्जनीमदात् । अतो मांधातेति नामाभूत् ॥ ३१ ॥ तस्य मांधातुः पिता युवनाश्वो भिन्नकुक्षिरपि न ममार । किं त्वथ  
 कालांतरे । तत्र यज्ञसदने तपसा सिद्धिमन्वगान्ममारेत्यर्थः ॥ ३२ ॥ मांधातुर्महिमानमाह ॥ त्रसदस्युरित्यादिना । हे अंग  
 राजन् ॥ ३३ ॥ अच्युततेजसाऽच्युतस्य प्रतिष्ठाविभूतिरूपस्य तेजसा प्रकाशेनाच्युतं च तत्तेजश्च तेनेति वा ॥ ३४ ॥ यज्ञं यज्ञ-  
 नामकं श्रीहरिं । सर्वदेवमयं सर्वदेवप्रधानं । सर्वात्मकं मंत्रतंत्रद्रव्यादिसर्वपदार्थव्यापिनं ॥ ३५ ॥ तस्यानुसंधानप्रकारमाह ॥  
 द्रव्यमिति । विधिर्विधानं । यज्ञो यज्ञपुरुषो यदात्मकं यदधीनसत्तात्मकं । इत्यनुसंधानं कृतवानिति शेषः ॥ ३६ ॥ यावत्सूर्य  
 उदेति यावति प्रदेशे सूर्यप्रकाशो भवति । चंद्रः प्रतितिष्ठति । प्रकाशेनेति शेषः ॥ ३७ ॥ बिंदुमत्यां भार्यायां नृपो मांधाताऽ-  
 धाज्जनयामास ॥ ३८ ॥ तेषां स्वसारे मांधातुः कन्याः ॥ ३९ ॥ ननु महातापसस्य सौभरेः कुतो विवाहप्रसंगः । कथं  
 वा जराश्रक्षरं राजकन्या वत्रि इति तत्राह ॥ यमुनांतर्जल इत्यादिना । निर्वृतिं परमानंदं ॥ ४० ॥ नृपं मांधातारं । सोऽपि  
 मांधाता स्वयंवरे कामं कन्यां गृह्यतामिति ॥ सोऽपीति ॥ ४१ ॥ सः सौभरिरयं मुनिः स्त्रीणामसंमतो जरठं वृद्धमजेत्कं  
 एजत्कंपमानं कं शिरो यस्य स तथा । वलीपलितो वलीभिल्लवमानचर्मभिर्युक्तः पलितः शुक्लकेशयुक्तश्चात एव स्त्रीणामप्रियः ।  
 इति विचिंत्यानेनाहं प्रत्युदाहृतो निराकृतः स्वयंवरे गृह्यतामिति प्रोक्तोऽतस्तथाऽऽत्मानं साधयिष्य इत्युत्तरेणान्वयः ॥ ४२ ॥  
 यथेत्यस्य प्रपंचः । सुरस्त्रीणामपीप्सितामितीति व्यवसितः । तथा कृतवांश्चेत्यपि ग्राहं ॥ ४३ ॥ क्षत्रा द्वारपालकेन कन्यांस्तः-  
 पुरं प्रवेशितः । पंचाशता पंचाशत्संख्याकाभिः राजकन्याभिः स एक एव वरो वृतः । स्त्रीकृतोऽभूदिति शेषः ॥ ४४ ॥ भूयान् बहुलः  
 कलिः कलहोऽभूत् । सौहृदं सुहृद्भावमपोह परित्यज्य ॥ ४५ ॥ तस्य गार्हस्थ्यं वर्णयति ॥ स बह्वृच इत्यादिना । बह्वृच इति  
 मंत्रसामर्थ्यमुक्तं । ऋग्मंत्रदृष्टा सः सौभरिस्ताभिः सह रेमे इत्युत्तरेणान्वयः । क रेमे । आवरणीयं यत्तपस्तस्य श्रिया संपदा ।  
 तपःसामर्थ्येनेति यावत् । अनर्घ्याः परिच्छदा येषु तेषु गृहेषु । तथा नानाविधेषूपवनेषु चामलान्यंभसि येषु तेषु सरःसु च ।



भा० टि०  
॥ १० ॥

सौगंधिकानां कल्हारपुष्पाणां काननेषु च रेमे ॥ ४६ ॥ कथं भूतेषु गृहादिषु । स्वलंकृताः स्त्रियः पुरुषाश्च येषु । पुनः कथं  
भूतेषु । अनुगायंतो द्विजः पक्षिणश्च भृंगाश्च बंदिनश्च येषु । कथं भूतः सौभरिः । महार्हशय्यादिभिः । उपलक्षित इति शेषः ।  
रेमे इत्युपलक्षणं । गार्हस्थ्योचितयावद्धर्माश्रकरेत्यपि बोध्यं । उत्तरत्र यद्गार्हस्थ्यं चेत्यनुवादात् ॥ ४७ ॥ यद्गार्हस्थ्यं यस्य  
सौभरेर्गार्हस्थ्यं पंचाशद्भार्याभिः सह गृहस्थधर्मानुष्ठानं महार्हशय्यादिमहाभोगसाधनं महाभोगं चेत्यर्थः । सप्तद्वीपवतीपतिर्माधातः  
श्वशुरः । स्तंभं गर्वं । अहमेव गार्हस्थ्ययावद्धर्मानुष्ठानवान् अहमेव महार्हशय्यादिमहाभोगसाधनवान् अहमेव महाभोगवांश्च  
मत्समः कोऽपि नास्तीत्यहंकारमित्यर्थः । सार्वभौमश्रिया साम्राज्यलक्ष्म्याऽन्वितः समन्वितः ॥ ४८ ॥ गृहेषु । बहुवचनमाद्यर्थे ॥  
गृहादिषु सुखैः सुखसाधनैर्न चातुष्यदलंबुद्धिं न प्राप । आज्यस्तोकैर्घृतबिंदुभिः ॥ ४९ ॥ इदानीं तस्यानुतापप्रकारमाह ॥  
स कदाचिदित्यादिना । बह्वचानामाचार्यो ऋग्मंत्रव्याख्याकृदित्यर्थः । आत्मनो मनसः । मनोदोषादिति यावत् । आत्मापन्-  
वपात्मनो नाशं । तपोहानिमिति यावत् । ददर्श ॥ ५० ॥ सच्चरितं सदाचारः । तस्मिन्नियमयुक्तस्येत्यर्थः । अथवा ।  
संश्रयासी व्रतश्चेति विग्रहः । तस्य । यद्वा । चरितानि सत्कर्माणि वैष्णवव्रतानि च यस्य । यच्चिरं ब्रह्मतपस्तत्प्राप्तं च्युतं नष्ट-  
मित्यर्थः । ब्रह्मवेदतपस्वित्यभिधानं ॥ ५१ ॥ मिथुनवृजिनात्स्त्रीपुरुषसंगोद्भूतात्पापान्मुमुक्षुः संगं त्यजेत । बहिः शब्दादिषु ।  
एक एव तपश्चरन् । एकस्तपो द्विरध्यायीत्युक्तेः । प्रसंगश्चेद्यदि प्रसंगोऽपेक्षितस्तर्हि तस्मिन्हरो रतिर्येषां ते तद्रतयस्तेषु साधुषु  
प्रसंगः स्यादित्यर्थः ॥ ५२ ॥ वारिचरप्रसंगादित्युक्तदोषं प्रपंचयति ॥ एक इति । अहमेक एव तपस्वी । अंभसि मत्स्यसंगा-  
न्मत्स्यानां मिथः संगं दृष्ट्वा । अथानंतरं । पंचाशत्स्त्रीभिः सह सुरतप्रसंगेन सुतपंचसहस्रसंगः । अर्श आदिभ्योऽच् । पंच-  
सहस्रसुतसंगवानित्यर्थः । आसं । अथवा । मम सुतपंचसहस्रसंगः । आसीदिति शेषः । प्रत्येकं तासु पुत्रशतं बभूवेति भावः ।  
अथोभयकृत्यं पुत्राणां विवाहादिः कन्यानां प्रदानादिरित्युभयकृत्यानि । तत्र ये मनोरथास्तेषामंतमवसानं न जानामि । तत्रेदं  
निमित्तमित्याह ॥ मायेति । मायागुणैः प्रकृतिगुणैः सत्त्वादिकार्यैः रागादिभिरित्यर्थः । विषयेऽर्थभावः शब्दादौ पुरुषार्थबुद्धिः  
॥ ५३ ॥ एवं विरज्य किमक्रापीदिति तत्राह ॥ एवमिति । कालं बहुकालं । कालाध्वनोरत्यंतसंयोगे द्वितीया । न्यासं

छलारी  
स्क० ९  
अ० ७

॥ १० ॥



वित्तगृहादिसंगत्यागलक्षणं ॥ ५४ ॥ आत्मकर्शनं देहस्य कृशत्वापादकं । सहैवेत्यत्र सः ह एवेति पदच्छेदः । आत्मान-  
 मित्यस्यावृत्तिः । सः सौभरिरात्मानमंतःकरणं परमात्मनि युयोज । आत्मानं देहं श्रौताग्निभिर्युयोज । ददाहेति यावत् । इत्येतद्  
 प्रसिद्धं ॥ ५५ ॥ अधिकश्चासावात्मा च अध्यात्मा हरिस्तत्संबन्धिनीं गतिं ज्ञानं । ज्ञानपूर्वकरमणमिति यावत् ॥ ५६ ॥ एवं  
 मांधातुराजकन्यास्थितिमुक्त्वा तत्सुतेषु पुरुकुत्सांवरीषमुचकुंदेषु पुरुकुत्सस्य ज्येष्ठत्वेऽपि सूचीकटाहन्यायेनांवरीषस्य वंशमाह ॥  
 मांधात्रिति । मातामहेन शशबिंदुना । युवनाश्वस्तत्सुतस्तस्यांवरीषस्य सुतः ॥ ५७ ॥ तस्य युवनाश्वस्य मांधाता प्रवरो येषां ते  
 तथा । पुरुकुत्सवंशं कथयिष्यन् आदौ तावत्तस्य विवाहप्रभवं चाह ॥ नर्मदेति । भ्रातृभिरुरुगैः । पुरुकुत्साय मांधातृज्येष्ठ-  
 पुत्राय । नर्मदा तन्नामिका नागकन्या ॥ ५८ ॥ भुजगेंद्रैर्भ्रातृभिः प्रयुक्तया तथा नर्मदया रसातलं नीतः । सः पुरुकुत्सस्तत्र  
 रसातले । वध्यश्चान् वध्यश्चनामकगंधर्वान्दुष्टान् । गंधर्वजातत्वाद्वर्धनामकान् । अवधीत् । विष्णुशक्त्याख्यायुधधृक् । अथवा ।  
 विष्णुसामर्थ्यधृक् । विष्णुस्तत्र विशेषेण संनिहित इत्यर्थः ॥ ५९ ॥ स च पुरुकुत्सो नागाद्भुजगेंद्राल्लब्धवरोऽभूत्  
 वरमाह ॥ इमं स्मरतां सर्पादयं भूयादिति । इमं गंधर्ववधलक्षणं पुरुकुत्सविक्रमं । पुरुकुत्सवंशमाह ॥ त्रसदस्युरिति । पुरुकुत्सस्यापत्यं  
 पौरुकुत्सः । यत्त्रसदस्युः । अनरण्यस्य देहकृत्पिता । अनरण्यस्त्रसदस्युपुत्र इत्यर्थः ॥ ६० ॥ अथारुणात् । तस्य त्रिवंधुरस्य सुतः  
 सत्यव्रतः स एव त्रिशंकुरिति विश्रुतः ॥ ६१ ॥ त्रिशंकुर्गुरोः शापात्परिणीयमानविप्रकन्याप्रहरणात्कुड्यस्य मुनेर्वसिष्ठस्य शापादि-  
 त्यर्थः ॥ ६१ ॥ कौशिकस्य विश्वामित्रस्य तेजसा प्रभावेन सशरीरी मानुषशरीरः स्वर्गं गतः । अद्यापि दिवि व्योम्नि दृश्यते ।  
 मनुष्यौरीति शेषः ॥ ६१ ॥ स्वर्गं गतः कथं मानवैर्दृश्यते तत्राह ॥ पातित इति । अर्वाक् शिरा अधः कृताशिराः ॥ ६२ ॥  
 तेन विश्वामित्रेण बलात्स्तंभितः स्तंभनं प्राप्तः । तथैव स्थित इति यावत् । त्रिशंकोर्वंशमाह ॥ त्रैशंकव इति । हरिश्चंद्रस्यैशंकवस्त्रिशं-  
 कोरपत्यं ॥ ६३ ॥ पक्षिणोः पक्षस्थयोः सहायिनोर्वसिष्ठविश्वामित्रयोः । हरिश्चंद्रं निमितीकृत्य यदर्थं युद्धमभूत् । तद्ग्रंथांतसादेव  
 ज्ञेयं । यो हरिश्चंद्रं निमित्तं यस्य यद्यन्निमित्तमिति विग्रहः । श्रुतिप्रसिद्धं हरिश्चंद्रचरितमाह ॥ सोऽनपत्य इत्यादिना । नापुत्रस्य  
 लोकोऽस्तीति वाक्यार्थज्ञानात् । विषण्णमना अनपत्यः सः हरिश्चंद्रो नारदोपदेशात् । हे प्रभो मम पुत्रो जायतामिति निवेद्य ।



भा० टि०  
॥ ११ ॥

वरुणं शरणं यात इत्यन्वयः ॥ ६४ ॥ तदेव विवृणोति ॥ यदीति । हे महाराज यदि वीरः । पुत्रो जायेतेति शेषः । तेन पुत्रेण त्वां यजे ॥ ६५ ॥ पुरुषपशुना त्वां यक्ष्य इति हरिश्चंद्रेनोक्ते वरुणेनापि तथाऽस्त्वित्युक्ते । नाम्ना रोहितः पुत्रो जात इत्यन्वयः । अथ वरुण आगत्य हरिश्चंद्रमवादीदित्याह ॥ जात इति । हे अंग ते सुतो जातोऽनेन पुत्रेण मां यजस्वेति हरिश्चंद्रोक्तः सोऽब्रवीदिति ॥ ६६ ॥ निर्देशो निर्गतो दशदिवसः । मेध्यः शुद्धः । पशोर्निर्देशो सतीत्याह । वरुण इति शेषः ॥ ६७ ॥ यद्यपि पशोर्देता जायेरन् । अथ तदा पशुः शुचिः स्यात् । अनंतरं त्वां यक्ष्य इत्यब्रवीत् ॥ ६८ ॥ यदा पतंति । बालानामष्टवर्षानंतरं सुप्रसिद्धमिति भावः । पशोः पुरुषपशोः ॥ ६९ ॥ पुनर्जाता दंताः ॥ ७० ॥ राजन् हे वरुण । यदा राजन्यः क्षत्रियः सन्नाहुकः सन्नाहस्य योग्यः शस्त्रास्त्रग्रहणयोग्यः । ननु हरिश्चंद्रः किमर्थं कालमाक्षिपादिति तत्राह ॥ इतीति । स्नेहयंत्रितचेतसा । जातेनेति शेषः । पुत्रानुरागेण युक्तेन दशाहादिलक्षणं तं कालं वंचयिता हरिश्चंद्रेणोक्तो वरुणदेवस्तं कालमैक्षत प्रत्यैक्षत ॥ ७१ ॥ पितुः पित्रा चिकीर्षितमात्मना पशुना वरुणयजनरूपं कर्माभिज्ञाय प्राणप्रेप्सुरात्मजीवनेच्छुः रोहितो धनुरादाय वनं प्राप ॥ ७२ ॥ स्वगमनेन वरुणग्रस्तमत एव जातमहोदराख्यरोगं श्रुत्वा । एयाय ग्रामं प्रति जगाम । इंद्रो वृद्धविप्रो भूत्वा तं रोहितमेत्य प्रत्यषेधत ग्रामं प्रति गंतव्यमित्युक्तवानित्यर्थः ॥ ७३ ॥ तीर्थक्षेत्रनिवेशणादिभिर्भूमेः पर्यटनं पुण्यामिति रोहितायादिशदित्यन्वयः । इंद्रेणोपदिष्टो रोहितः किं चकारेति तत्राह ॥ सोऽपीति । समाः कतिचिदत्सरान् अरण्येऽचरत् ॥ ७४ ॥ एवं द्वितीयादौ वर्षे संग्रामं गच्छंतं । रोहितमिति शेषः । वृत्रहेंद्र आह । प्रत्यषेधत । स्थविरो भूत्वा वृद्धो भूत्वा ॥ ७५ ॥ एवं शिक्षितस्तत्रारण्ये षष्ठं संवत्सरं चरित्वा पुरीं प्रत्युपव्रजन् आगच्छन् । रोहितोऽजीगर्तात्तन्नामकषेः सकाशान्मध्यमं सुतं शुनः शेषः । अक्तीणाद्वा शतं दत्त्वा स्वीकृतवानित्यर्थः । स्वीकृत्य च शुनःशेषाख्यं पशुं । हरिश्चंद्राय पित्राय प्रदाय पितरं समवंदतेत्यन्वयः ॥ ७६ ॥ ततः पुरुषपशुप्राप्त्यनंतरं हरिश्चंद्रः पुरुषमेधेन पुरुषपशुर्हिंसालक्षणयज्ञेन वरुणादीन्देवान् अयजत् । ततो मुक्तो दररोगोऽभवदित्यर्थः ॥ ७७ ॥ तस्मिन्यज्ञे आत्मवानात्मज्ञानी जमदग्निरध्वर्युरभूत् । वसिष्ठो ब्रह्माभूदित्यनुषंगः । आयास्य सामग इत्यत्र विसर्गलोपांश्छांदसः । आयास्यो मुनिः सामग इत्यर्थः । कर्मधारयो वा । सामं गायतीति सामग उवातेत्यर्थः ॥ ११ ॥

छलारी  
स्क० ९  
अ० ७



भा० टि०  
॥ ११ ॥

वरुणं शरणं यात इत्यन्वयः ॥ ६४ ॥ तदेव विवृणोति ॥ यदीति । हे महाराज यदि वीरः । पुत्रो जायेतेति शेषः । तेन पुत्रेण त्वां यजे ॥ ६५ ॥ पुरुषपशुना त्वां यक्ष्य इति हरिश्चंद्रेनोक्ते वरुणेनापि तथाऽस्त्वित्युक्ते । नाम्ना रोहितः पुत्रो जात इत्यन्वयः । अथ वरुण आगत्य हरिश्चंद्रमवादीदित्याह ॥ जात इति । हे अंग ते सुतो जातोऽनेन पुत्रेण मां यजस्वेति हरिश्चंद्रोक्तः सोऽब्रवीदिति ॥ ६६ ॥ निर्देशो निर्गतो दशदिवसः । मेध्यः शुद्धः । पशोर्निर्देशे सतीत्याह । वरुण इति शेषः ॥ ६७ ॥ यद्यपि पशोर्दत्ता जायेरन् । अथ तदा पशुः शुचिः स्यात् । अनंतरं त्वां यक्ष्य इत्यब्रवीत् ॥ ६८ ॥ यदा पतंति । बालानामष्टवर्षानंतरं सुप्रसिद्धमिति भावः । पशोः पुरुषपशोः ॥ ६९ ॥ पुनर्जाता दंताः ॥ ७० ॥ राजन् हे वरुण । यदा राजन्यः क्षत्रियः सन्नाहुकः सन्नाहस्य योग्यः शस्त्रास्त्रग्रहणयोग्यः । ननु हरिश्चंद्रः किमर्थं कालमाक्षिपादिति तत्राह ॥ इतीति । स्नेहयंत्रितचेतसा । जातेनेति शेषः । पुत्रानुरागेण युक्तेन दशाहादिलक्षणं तं कालं वंचयिता हरिश्चंद्रेणोक्तो वरुणदेवस्तं कालमैक्षत प्रत्यैक्षत ॥ ७१ ॥ पितुः पित्रा चिकीर्षितमात्मना पशुना वरुणयजनरूपं कर्माभिज्ञाय प्राणप्रेप्सुरात्मजीवनेच्छुः रोहितो धनुरादाय वनं प्राप ॥ ७२ ॥ स्वगमनेन वरुणग्रस्तमत एव जातमहोदराख्यरोगं श्रुत्वा । एयाय ग्रामं प्रति जगाम । इंद्रो वृद्धविप्रो भूत्वा तं रोहितमेत्य प्रत्यषेधत ग्रामं प्रति गंतव्यमित्युक्तवानित्यर्थः ॥ ७३ ॥ तीर्थक्षेत्रनिषेधणादिभिर्भूमेः पर्यटनं पुण्यामिति रोहितायादिशदित्यन्वयः । इंद्रेणोपदिष्टो रोहितः किं चकारेति तत्राह ॥ सोऽपीति । समाः कतिचिद्वत्सरान् अरण्येऽचरत् ॥ ७४ ॥ एवं द्वितीयादौ वर्षे संग्रामं गच्छंतं । रोहितामिति शेषः । वृत्रहेंद्र आह । प्रत्यषेधत । स्यविरो भूत्वा वृद्धो भूत्वा ॥ ७५ ॥ एवं शिक्षितस्तत्रारण्ये षष्ठं संवत्सरं चरित्वा पुरीं प्रत्युपव्रजन् आगच्छन् । रोहितोऽजीगर्तात्तन्नामकर्षेः सकाशान्मध्यमं सुतं शुनः शेषं । अक्रीणाद्वां शतं दत्त्वा स्वीकृतवानित्यर्थः । स्वीकृत्य च शुनःशेषाख्यं पशुं । हरिश्चंद्राय पित्राय प्रदाय पितरं समवंदतेत्यन्वयः ॥ ७६ ॥ ततः पुरुषपशुप्राप्त्यनंतरं हरिश्चंद्रः पुरुषमेधेन पुरुषपशुर्हिसालक्षणयज्ञेन वरुणादीन्देवान् अयजत् । ततो मुक्तो दररोगोऽभवदित्यर्थः ॥ ७७ ॥ तस्मिन्यज्ञे आत्मवानात्मज्ञानी जमदग्निरध्वर्युरभूत् । वसिष्ठो ब्रह्माभूदित्यनुषंगः । आयास्य सामग इत्यत्र विसर्गलोपांश्छांदसः । आयास्यो मुनिः सामग इत्यर्थः । कर्मभारयो वा । सामं गायतीति सामग उद्गातेत्यर्थः

छलारी  
स्क० ९  
अ० ७

॥ ११ ॥



॥ ७८ ॥ तस्मिन्यज्ञे शुनःशेषनामकपुरुषपश्चालंभनसमये शुनःशेषेन क्रियमाणं स्तोत्रं श्रुत्वा तन्माहात्म्यं दृष्ट्वा संतुष्टो देवैर्द्रुस्तस्मै  
 शुनःशेषाय सुवर्णमयं रथं ददावित्यर्थः । उपरिष्ठात्प्रचक्षते पंचदशेऽध्याये ॥ ७९ ॥ हरिश्चंद्रे गुणान्दृष्ट्वा विश्वामित्रो ज्ञानोपदेशं  
 चकारेत्याह ॥ सत्यसारमिति । सत्यसारं सत्ये सिद्धिते सारं सारत्वं दार्ढ्यमित्यर्थः । वसतां हितमत्यंतं तत्सत्यामिति कीर्तित-  
 मिति वचनात् । धृतिमलौकिकमार्गादचलनं रूपं धैर्यं । अविहतां कुतर्कैरप्रतिहतां ॥ ८० ॥ ज्ञानिभिरुत्क्रांतिकाले पृथिव्यादि  
 तत्त्वानां जडानां स्वस्वकारणेषु जडेषु तत्त्वेषु लयस्तदभिमानिदेवानां भिन्नानां भिन्नेषु देवेषु प्रवेशलक्षणो विलयः । तत्तदंतर्गतभगव-  
 द्रूपाणां तत्तदंतर्गतभगवद्रूपेष्वेकीभावलक्षणो विलयश्चित्तनीय इति सज्जनानां शिक्षयितुं विश्वामित्रोपदेशेन प्राप्ततत्त्वज्ञानस्य हरिश्चंद्र-  
 स्योत्क्रांतिकाले तत्त्वलयप्रकारं वदन्मुक्तिमाह ॥ मनः पृथिव्यामिति । अन्नमयं हि सौम्य मन इति श्रुतेः । अन्नं पृथिवी पृथिव्युपचितं  
 मनः पृथिव्या विलीयत इति मनो धारयन्ध्यानं कुर्वन्नित्यर्थः । तां पृथिवीमप्सु लीनमिति । अंभो जलं तेजसि लीनमिति ।  
 तत्तेजोऽनिले वायौ लीनमिति । तं वायुं खे आकाशे लीनमिति । धारयन्नित्यस्य सर्वत्रानुषंगः । तच्च खं शब्दादावाकाशो-  
 पादानभूतशब्दकारणेऽहंकारतत्त्वे लीनमिति । तन्माहात्मनीत्यस्यावृत्तिः । तदहंकारतत्त्वं महात्मनि महत्तत्त्वे लीनमिति । तन्मह-  
 तत्त्वं महात्मनि तत्त्वप्रधानेऽव्यक्ततत्त्वे लीनमिति ध्यायन् । उक्रांतोऽभूत् । तच्च शब्दादावित्यनेन पृथिव्याः सौपादानभूतगंध-  
 तन्मात्रद्वाराऽप्सु लयश्चित्तनीयः । एवमेवापां रसतन्मात्रद्वारा तेजसि । तेजसो रूपतन्मात्रद्वाराऽनिले । अनिलस्य स्पर्शतन्मात्र-  
 द्वाराऽऽकाशे । आकाशस्य शब्दतन्मात्रद्वाराऽहंकारतत्त्वे लयश्चित्तनीय इत्ययं विशेषः सूचित इत्यवगंतव्यं । शब्दादिभ्य आका-  
 शादिसृष्टिः । द्वितीयस्कंधादौ स्पष्टा । भूतादाविति क्वचित्पाठः । तस्मिन्पक्षे भूतादावित्यस्याहंकारतत्त्व इत्यर्थः ॥ ८१ ॥ ततः  
 किं चकारेत्यतोऽपि प्राप्तं । तन्माहात्मनीति तेषां तत्त्वानां मुख्यतो नियामके तस्मिन्हरी । ज्ञानकलां ज्ञानांशं । ज्ञानपदं गुणा-  
 तरोपलक्षकं । ज्ञानानंदादि गुणानिति यावत् । ध्यात्वा स्वयोग्यगुणोपसंहारपूर्वकं ध्यात्वेत्यर्थः । ततस्तमपरोक्षतो दृष्टेति शेषः  
 तयाऽपरोक्षदृष्ट्याऽज्ञानमज्ञाननिमित्तां संसृतिं विनिर्दहंतां लिंगशरीरलक्षणां संसृतिं हित्वा विध्वस्तबंधनो मुक्ताविद्यादि बंधनः सन् ।  
 निर्वाणे । बवयोरभेदात् । निर्वाणे प्राकृतशरीराजन्ये । स्वरूपभूत इति यावत् । सुखसंविदौ यस्य स तथा । तेनानिर्दिश्येनेदं



भा० टि०  
॥ १२ ॥

मुक्तस्वरूपमेतादृशमिति निर्देष्टुमशक्येन लोकविलक्षणेन स्वभावेन स्वरूपेण सांतानिकलोकेषु जीवन्मुक्तः सन् तस्यौ । मुक्ततु-  
ल्योऽभूदित्यर्थः । एतद्वाणमवष्टभ्य धारयामीति श्रुतेर्बाणं शरीरं ॥ ८२ ॥ इति श्रीभागवतविष्णुपुत्रां सप्तमोऽध्यायः ॥ ९-७ ॥  
॥ हरिः ॥ ॐ हरिश्चंद्रस्य वंशं कथयति ॥ हरित इति । रोहिताद्वरिश्चंद्रपुत्रात् । तस्माद्वरितात् । चंप आसीत् । तस्मा-  
च्चंपात् । चंपापुरी निर्मिता । अतश्चंपात्सुदेवः । यस्य सुदेवस्य ॥ १ ॥ तत्सुतो विजयमुतः स बाहुकः ॥ २ ॥ अनु मरि-  
ष्यती सहगमनकर्तुमिच्छती । प्रजावंतं पुत्रवंतं तस्या आत्मानं देहं जानता । ज्ञानिनौर्वेण ऋषिणा निवारिता ॥ ३ ॥ आज्ञाय  
गर्भे पुत्रं सम्यक् ज्ञात्वाऽस्यैव बाहुकभार्यायै सहसा इतीति साहसस्तेन विशेषेण सह संजातोऽत एव सगराख्यः ॥ ४ ॥ सागरः  
समुद्रः पूर्वं सूक्ष्मो यत्सुतः स्थूलः कृतः । सगरस्य प्रभावमाह ॥ य इति । तालजंघादयो दुष्टा यवनाः । म्लेंछविशेषाः ॥ ५ ॥  
गुरुवाक्येनौर्ववचनेन । कांश्चिदहत्त्वैव विकृतवेषिणश्चक्रे । तदेवाह । मुंडान् ऋशुधरानिति । अर्धप्रदेशे युक्तकेशान् अर्धमुंडितांश्चेति  
॥ ६ ॥ अनंतर्वाससोऽतः परिधानवस्त्रशून्यान् । नग्नानिति यावत् । अबहिर्वासस आवरणवस्त्रराहितान् । सः सगरो सर्ववेद-  
सुरात्मकं सर्वे वेदाः सर्वे सुराश्चात्मा देहः प्रतिमा यस्य तमात्मानं सर्वस्वामिनं ॥ ७ ॥ और्वोपदिष्टज्ञानेनायजत् । उत्सृष्टं भूपद-  
क्षिणार्थं प्रेषितं ॥ ८ ॥ सगरस्य सुमतिः केशिनीति द्वे भार्ये । तत्र ज्येष्ठपत्न्याः षष्टिसहस्रपुत्राणां प्रभावमाह ॥ सुमत्या इति ।  
दृष्ट्वा उच्छृंखलाः ॥ ९ ॥ प्रागुदीच्यामीशान्यां ॥ १० ॥ षष्टिसहस्रसंख्या येषामस्तीति षष्टिसहस्रिणः सुमत्यास्तनयाः ।  
इति ब्रुवंत इति शेषः । उन्मिषेण नेत्रं विकासं कृतवान् ॥ ११ ॥ स्वशरीराग्निना क्षणाद्भस्मसादभवन्नित्यन्वयः । तावत्तत्काल  
एव । महेंद्रेण हृतं चेतो येषां ते तथा मुग्धा इत्यर्थः । महद्वातिक्रमेण हन्यतामित्यादिवचनलक्षणस्वापराधेनैव हता न तु मुनि-  
कोपदग्धा इत्यर्थः । केचित्तु कपिलस्य कोपाग्निना दग्धा इति वदन्ति ॥ १२ ॥ तन्निराकरोति ॥ नेति । कुत इत्यत आह ॥  
सत्त्वधामनीति । सत्त्वं निर्दोषत्वं तस्य धामन्याश्रये । सत्त्वादिगुणशून्ये भगवति । रोषमयं क्रोधमयं तमस्तमोगुणकार्यं कथं  
विभाव्यते संभाव्यते । असंभावनायां दृष्टांतो भुवो रजः कथं खे संभाव्यत इति । ननु तमो रोषमयमिति क्रोधस्य तमोगुण-  
जन्यमित्युच्यते । तदयुक्तं । काम एषः क्रोध एषः क्रोध एव रजोगुणसमुद्भव इति गीतायां रजोगुणजन्यत्वोक्तेस्ताद्विरौघादिति

छलारी  
स्क० ९  
अ० ८

॥ १२ ॥



चेन्न । क्रोधस्य रजोगुणप्रविष्टतमोगुणजन्यत्वांगीकारात् ॥ १३ ॥ इतोऽपि तमोगुणकार्यस्य कोपस्य हरावनवसर इत्याशयेनाह ॥  
 यस्येति । येन कपिलेन हरिणा सांख्यमयी ज्ञानमयी । नौस्तरीरीरिता ग्रंथरूपेण कथिता सांख्यशास्त्रं कृतामित्यर्थः । दृढाऽपेक्षित-  
 फलदानाय समर्था । अन्यत्र नूतनत्वेन बलिष्ठा । यया ज्ञाननावा मुमुक्षुर्मृत्युपन्था मृत्योर्मार्गं दुरत्ययं ज्ञाननावमन्तरेणात्येतुम-  
 शक्यं भवार्णवं तरते तस्य परमात्मभूतस्य साक्षान्नारायणावतारस्य विपश्चितः शुद्धज्ञानवतः श्रीकपिलस्य पृथङ्मती रोषरूषितामतिः  
 कथं संभाव्यत इत्यन्वयः ॥ १४ ॥ तदेव सुमत्याः पुत्रेषु मृतेषु सुकेशिन्याः पौत्रेणांशुमताश्वः समानीतः पितृव्योद्धरणयत्नश्च  
 कृत इति दर्शयितुमुपोद्घातमाह ॥ योऽसमंजस इति । यः केवलमज्ञैरसमंजस इत्युक्तः । वस्तुतस्तु समंजस एवेति ज्ञापयितुमित्युक्त  
 इत्युक्तं । स तु सगरभार्यायाः सुकेशिन्या आत्मजो नृपः पितामहः सगरः ॥ १५ ॥ पुरा पूर्वजन्मनि योगाभ्यासनिपुणोऽ-  
 समंजसः संग्राहेतोः । योगादीश्वरोपासनालक्षणाद्विचालितो हि यस्मात्तस्माज्जातिस्मर इदानीं पूर्वजातिस्मृतिमान्सन् आत्मान-  
 मसमंजसं । असमीचीनं । नृशंसमिति यावत् । दर्शनं । संगं जहाविति शेषः ॥ १६ ॥ असमंजसत्वं दर्शयति ॥ आचरन्निति ।  
 ज्ञातीनां विप्रियमप्रियं लोकैर्गर्हितं कर्माचरन् जनमुद्वेजयन्भीषयन् बालान् सख्यां प्रास्यत् ॥ १७ ॥ ततः किमभूदिति तत्राह ॥  
 एवमिति । एवं विधं वृत्तं कर्म यस्य सः । योगैश्वर्येण युष्मद्बाला एत इति तान्नदीजलमग्नान्दर्शयित्वा । ततः स्थानाद्ययावित्यर्थः  
 ॥ १८ ॥ विसस्मिरे विस्मयं चक्रुः । अथासमंजसे गते । राजा सगरोऽन्वतप्यत पश्चात्तापं प्राप्त इत्यन्वयः ॥ १९ ॥ पितरि  
 गतेऽंशुमता किमकारीति तत्राह ॥ अंशुमानिति । पितृव्या असमंजसभ्रातरस्तेषां खातानुपथं तमनुययौ । पितृव्याणां शरीरभस्म-  
 हयमपि ददर्शेत्यन्वयः ॥ २० ॥ तत्र हयसमीपे । महान्महान्बुद्धिमान् अंशुमान् ॥ २१ ॥ अजनोऽजो विरिंचः । यस्य पर-  
 मात्मनः । अंश इति शेषः । त्वां न पश्यति साकल्येनापरोक्षीकर्तुं न शक्नोति । अथवा । परं आत्मन इति पदद्वयं । आत्मनः स्वात्मनः  
 परमुत्तमं । त्वामित्यन्वयः । तर्हि परोक्षतो जानाति किं नेत्याह ॥ नेति । समाधियुक्तिभिर्ध्यानयोगैरद्यापि त्वां न बुद्ध्यते  
 न जानातीत्यन्वयः । पश्यंतोऽपि न पश्यन्ति मेरोरूपं विपश्चित इतिवत् । अपरेऽर्वाचीनास्तु कुतस्त्वां पश्येयुः । अर्वाचीनत्वे हेतुः  
 ॥ तस्य मनः शारीरं विसर्गसृष्टा इति । तस्य विरिंचस्य मनसः शरीराच्च विसर्गो विसृष्टा सृष्टियेषां परीच्यादीनां ते तथोक्तास्तै-



भा० टि०  
॥ १३ ॥

स्तत्रापि वयमप्रकाशा अज्ञाः । कुतस्त्वामपश्याम इत्यर्थः ॥ २२ ॥ तर्हि केऽपि न पश्यन्ति किमित्यतः केचिदेव पश्यन्तीत्याह ॥  
ये देहभाज इति । ये देहभाजः शरीरिणस्ते त्रिगुणप्रधानाः सत्त्वप्रधाना रजःप्रधानास्तमःप्रधाना इति त्रिविधाः । तत्र रजः-  
प्रधाना राजसा मानुषा गुणान्स्वर्गादीनेव पश्यन्त्यनुभवन्ति । न मोक्षं । अन्यथाज्ञानपूर्णबुद्ध्यस्तमःप्रधानास्तामसा असुरा यस्य  
हरेर्मायया बंधकशक्त्या मोहितचेतसस्तम एवांधंतम एव विपश्यन्त्यनुभवन्ति । अत्र निमित्तमाह ॥ त इति । ते स्वसंस्थं हृदिस्थं  
विष्णुं न विदुरिति । यस्मात्तस्मादिति शेषः । तर्ह्यचेतनाः किं ते नेत्याह ॥ बहिरिति । बहिर्देहादेवेव प्रकाशो येषां ते तथा ।  
अनात्मज्ञानिन इत्यर्थः । ज्ञानाश्रयत्वेन चेतनत्वेऽपि न परतत्त्वज्ञानिन इति भावः । ये सत्त्वप्रधानाः सात्त्विका देवादयस्ते त्वामेव  
विपश्यन्तीति योज्यं ॥ २३ ॥ तर्हि तवापि सात्त्विकत्वात् । ध्यानेन त्वं मां ज्ञास्यसीति तत्राह ॥ तं त्वामिति । सनंदनाद्यैर्मुनिभि-  
र्विभाव्यमुपास्यं ज्ञानघनस्वभावं ज्ञानादिगुणस्वरूपं तं तत्तद्योग्येभ्यस्तत्तत्फलदातारं त्वामहं कथं परिभावयामि चिंतयामि ।  
चिंतने काऽनुपपत्तिरिति तत्राह ॥ विभूढ इति । सामान्यतो ज्ञाते वस्तुनि विशेषजिज्ञासा संजाघटीति । मम तु तदेव नास्ति ।  
अतस्तादृष्यज्ञानाभाव एवानुपपत्तिरित्यर्थः । सनंदनादीनामपि देहभाक्त्वाविशेषात्परिभावना कथं स्यादिति तत्राह ॥ प्रध्वस्तेति ।  
प्रध्वस्तो मायामयः प्रकृतिहेतुको भेदमोहोऽनात्मन्यात्ममोहो यैस्ते तथा तैर्निरस्तामिथ्याज्ञानैरित्यर्थः । कार्यते ह्यवशः कर्म सर्वप्रकृति-  
जैर्गुणैरिति स्मृतिः ॥ २४ ॥ मूढत्वान्न मनोमात्रं करिष्यामीत्याह ॥ प्रशान्तेति । हे स्वामिन् । त्वां केवलं नमामह इत्यन्वयः ।  
सदसद्भ्यां पुण्यपापाभ्यां विमुक्तं । कर्मबंधाभावेऽपि शिक्षार्थं तपः कुर्वाणमिति भावः । अनामरूपं प्राकृतनामरूपरहितं । तत्कुत  
इति तत्राह ॥ प्रशान्तेति । प्रशान्तान्युपरतानि मायागुणाः सत्त्वादयः कर्माणि तन्निमित्तव्यापारा लिंगशरीरं यस्य स तथा ।  
शरीरत्वेन नामरूपदर्शनात्तदभावकथनं कथमिति तत्राह ॥ ज्ञानेति । लोकानुग्रहार्थं शरीरग्रहणं न तु कर्मनिमित्तं ॥ २५ ॥  
त्रिविधानां जीवानां स्वभावाभिभवो नास्तीति दर्शनाय मानुषस्वभावमाह ॥ यन्माययेति । यस्य हरेर्मायया प्रकृत्येच्छया रचिते  
निर्मिते लोके भूम्यादौ रचितगृहादिषु वस्तुबुद्ध्यऽनश्वराणीति बुद्ध्यः भ्रमन्ति परिवर्तन्ते । प्राणिन इति शेषः । अत्र निमित्तमाह ॥  
कामेति । कामादिभिर्विभ्रातं चेतो येषां ते तथा ॥ २६ ॥ उपसंहरति ॥ अद्येति । अद्य नोऽस्माकं पुत्रादिषु दृढो मोहपाशोऽ-

छलारी  
स्क० ९  
अ० ८

॥ १३ ॥



ज्ञानहेतुकः स्नेहाशः छिन्न इत्यर्थः । कामकर्मेन्द्रियाण्येवाशयः आशयो यस्य तन्निमित्तक इत्यर्थः । कामादीनामाश्रय इति वा । त्वत्प्रसा-  
 देन कृतार्थोऽस्मीत्यर्थः ॥ २७ ॥ अनुगृह्यानुग्रहं कृत्वा । धियांस्तःकरणपूर्वकमित्यर्थः ॥ २८ ॥ कथं भूतोऽश्वः । पितामहस्य सगरस्य याज्ञी-  
 यपशुभूतः । अश्वं लब्ध्वाऽपि पितृविषये साकांक्षं प्रत्याह ॥ इमे चेति । अर्हत्यपेक्षते ॥ २९ ॥ तं परिक्रम्य तस्य प्रदक्षणीकृत्वेत्यर्थः ।  
 शिरसा प्रणम्येति शेषः ॥ ३० ॥ लेभे । सगर इति शेषः ॥ ३१ ॥ महान्तं कालं तपस्तेषां इत्यन्वयः । नाशक्रोत् । गंगामानेतुमिति शेषः ।  
 ततः कालेन संस्थितः कालमृत्युना संस्थितो ग्रस्तो मृतोऽभूदित्यर्थः ॥ ३२ ॥ तद्ध तपस्तेषां इति शेषः । अशक्तः । गंगामानेतु-  
 मिति शेषः । कालमेयिवान्मरणं प्राप्तः । तेषां कृतवान् ॥ ३३ ॥ तं प्रत्यात्मानं दर्शयामास । वरदाऽस्मीति गंगोक्तः सन्  
 स्वाभिप्रायं पूर्वजोद्धारणे शशंस ॥ ३४ ॥ पतंत्या । गगनादिति शेषः । मे वेगं धारयिता धारयिष्यति । अन्यथा  
 धारकाभावे ॥ ३५ ॥ किंचन केवलं रसातलप्रवेशलक्षणानर्थ एवान्योऽप्यस्तीत्याशयेनाह ॥ किंचेति । कुतो नरकप्राप्तिरिति  
 तत्राह ॥ नरा इति । पापिनो जनाः स्नानादिना मय्यघमाभृजंति शोधयन्ति । पापं निक्षिप्य स्वयं शुद्धा भवन्ति । हे राजन्  
 तदर्थं मृजामि शोधयामि । केति शेषः । क निक्षिप्य शुद्धा भवाम्यत्रास्मिन्नर्थं विविच्यतां । नराणामघहाऽहं मदघसंहर्ता क इति  
 विवेकः क्रियतामित्यन्वयः । तत्रोपायो विचिंत्यतां ॥ ३६ ॥ उत्तरमाह ॥ साधव इति । शमदमादिसंपन्नाः साधवोऽत एव  
 निराश्रयः स्वर्गादिमुखलक्षणाशारहिताः । कुत इति तत्राह ॥ ब्रह्मिष्ठा इति । एवं विधा ये स्वहृदा हरिं प्राप्तास्ते ज्ञानिनोऽगसं-  
 गात्पादप्रक्षालनादिना जातादंगसंबंधात्पापिनामघं हरन्ति तेषां स्वहृदिस्थितहरिसान्निध्यात्पापं नास्त्येव । तत्र किं वक्तव्यं । अन-  
 वरतं । नलिननाभपादसरोजनिवासाया इत्यर्थः । अथवा । साधवोऽगसंगात्स्नानादिना स्वशरीरसंबद्धास्ते तवाघं पापं हरन्ति  
 हरिष्यन्ति ॥ ३७ ॥ द्वितीयं प्रश्नं परिहृत्य प्रथमं परिहरति ॥ धारयिष्यतीति । आत्मा स्वामी । शाठी कथापटलस्तंतुष्विव यथा  
 तथोक्तः प्रोतस्तथेदं विश्वं यस्मिन्नोतं प्रोतमित्यर्थः ॥ ३८ ॥ अल्पीयसाऽल्पीयेन ॥ ३९ ॥ राज्ञा भगीरथेनाभिहितं । तथेत्यंगी-  
 कृत्येति शेषः ॥ ४० ॥ शेरते संतीत्यर्थः ॥ ४१ ॥ प्रयातं भगीरथमनुधावती पृष्ठत आयाती । आसिंचत्प्रावयामास ॥ ४२ ॥  
 ब्रह्मदंडेन कपिलरूपभगवदपराधरूपदंडेन हताऽपि । यस्या जलस्पर्शमात्रेण दिवं जग्मुः । यज्जलस्पर्शनं तच्च केवलं देहभस्माभिरेव



भा० टि०  
॥ १४ ॥

न साक्षात् । अतस्तन्माहात्म्यं किं वर्णनीयमित्यध्याहृत्य योजनीयं । यद्वा । देहभस्माभिरित्यस्य विभक्तिविपरिणामेन भस्माना-  
मित्यर्थः ॥ ४३ ॥ एतत्प्रपंचयति ॥ भस्मीभूतेति । भस्मीभूतेनांगेनांगसंबंधास्थिजातेन यो गंगाजलसंगस्तेनेति ॥ ४४ ॥  
श्रीनारायणचरणसंगलब्धमेवास्या माहात्म्यं नान्यतोऽतो नैतच्चित्रमित्याह ॥ नहीति । इह सगरात्मजकथामसंगेन गंगामाहात्म्य-  
मुदितं । अत एव भवच्छिदः संसारच्छेद्याः । जन्मच्छेद्या वा । अनंतस्य त्रिविक्रमस्य वामपादेन जाताया इत्यर्थः ॥ ४५ ॥  
संसारच्छेदनमाहात्म्यं श्रीहरिनिष्ठगंगाया उपचार इत्याशयवानाह ॥ सन्निवेश्येति । त्रैगुण्यं त्रिगुणसंबंधिसंसारं । तदात्मतां तत्सा-  
युज्यलक्षणां मुक्तिं ॥ ४६ ॥ एवं भगीरथस्य गंगाऽऽनयनादिमाहात्म्यमुक्त्वा तत्संततिं कथयति ॥ श्रुत इति । नभो नाभागः ।  
मनुपुत्रनाभागादपरस्तस्मात्सिधुद्वीपात्ततोऽप्युतायोः सकाशात् । नलराजसखो ऋतुपर्णः अभवदित्यनुषंगः ॥ ४७ ॥ यो ऋतुपर्ण-  
स्तस्मै नलायाक्षहृदयं द्यूतविद्यां दत्त्वाऽश्वविद्यामयात् । तत्सुतो ऋतुपर्णसुतः ॥ ४८ ॥ तत्पुत्रः सौदास इति शेषः । यं सुदास-  
पुत्रं । कल्माषांग्रिमुत कल्माषपादं चाहुः कचित्कदाचित् ॥ ४९ ॥ न रहो न रहस्यं ॥ ५१ ॥ कंचिद्रक्षः कंचिद्राक्षसं जघान ।  
तस्य भ्रातरं मुमोच सः । भ्राता पलाय्य गतः । प्रतिचिकीर्षया भ्रातृहननप्रतिकरणेच्छया ॥ ५२ ॥ राज्ञः सौदस्याघमनिष्ठं ।  
पक्त्वा पाकं कृत्वाऽनित्ये । परिवेषणार्थमिति शेषः ॥ ५३ ॥ एवं विधो रक्षो राक्षसः भविष्यसि ॥ ५४ ॥ वसिष्ठो रक्षःकृतं  
राक्षसकृतं । स्वशापमिति शेषः । द्वादशवार्षिकं चक्रे ॥ ५५ ॥ रुशतीः क्रूरा आपोमंत्रितत्वात्स्वपादयोरेव जहौ नान्यत्र ।  
तत्र हेतुः ॥ दिश इति । दिशो जीवमयाः खं जीवमयं सर्वामवनिं जीवमयीमिति योज्यं ॥ ५६ ॥ कल्माषतां कल्माषसमान-  
वर्णतां । तदेवं राक्षसत्वे कल्माषांग्रित्वे च कारणमुक्त्वा स्वकर्मणाऽनपत्य इति यदुक्तं तत्प्रपंचयति ॥ व्यवयकाल इति । व्यव-  
यकाले सुरतसमये वनमोको निवासो ययोस्तौ वनोकौ ॥ ५७ ॥ अकृतार्थवत् । यद्यपि लज्जा स्त्रीणां स्वभावतस्तथाऽपि  
तत्पत्नी लज्जां त्यक्त्वा लज्जारहिताऽकृतार्थपुरुषवद्राजानं प्रत्याहेत्यर्थः । यद्वा । अकृतार्थवदकृतार्थवती पत्या सुरतस्यासमा-  
प्तत्वादकृतार्थेत्यर्थः । अकृतार्थं शब्दान्मन् प्रत्यये डीप् प्रत्ययस्य छांदसे लोपेऽकृतार्थवादिति रूपनिष्पत्तिः । राक्षसस्य कृपाजन-  
नायावध्यत्वे कारणान्याह ॥ न भवानित्यादिना । इक्ष्वाकूणामिक्ष्वाकुवंशोत्पन्नानां मध्ये ॥ ५८ ॥ अकृतार्थमसमाप्तरति ॥ ५९ ॥

छलारी  
स्कं० ९  
अ० ८

॥१४॥



अस्य मानुषदेहस्य ॥ ६० ॥ सर्वभूतानामात्मा स्वामीति भावेन भावनया आरिराधयिषुः ॥ यद्वा । कथं भूतं ब्रह्म । सर्व-  
 भूतानात्मभावेनात्मत्वेनांतर्नियामकत्वेन । भूतेष्वंतर्हितमदृश्यत्वेन स्थितं गुणैः । पूर्णमिति शेषः ॥ ६१ ॥ ६२ ॥ सवितुः सका-  
 शादात्मज इव भ्रूणस्य स्वयमेव पुत्रस्य वधोर्वधं । यथाऽयोग्यवधमिवेत्यर्थः । सतां संमतो भवान्वधं ब्रह्मवधं कथं साधु मन्यत  
 इत्यर्थः । क्षणमपि येन विना न जीविष्ये । सोऽयं यदि भक्ष्यः क्रियते तर्हि मृतकं यथा मृतप्रायं मां पूर्वं भक्षय यद्वा । मृतकं प्राणरहितं शरीरं ।  
 प्राणमंतरेण यथा न जीवति तथा पत्या विना न जीविष्य इत्यन्वयः । विलपंत्या ब्राह्मण्या । एवं प्रार्थितेऽपीति शेषः ॥ ६३ ॥ ६४ ॥ ६५ ॥  
 आत्मानं देहं । ताडयंती सतीति शेषः ॥ ६६ ॥ ६७ ॥ हे अकृतप्रेज्ञ अशिक्षित बुद्धे । तवाधानाद्बर्माधानात् । मृत्युः प्रदर्शितो  
 भवेत् । मैथुनसमये तवाऽपि मृत्युर्भूयादिति यावत् । मित्रसहं कल्माषपादं ॥ ६८ ॥ प्रास्य निक्षिप्य । सहगमनं कृत्वा भर्तुर्गतिं  
 गतेत्यर्थः । द्वादशाब्दांते विशापः सन् । तेनैव शरीरेण स्वग्रहं गतः ॥ ६९ ॥ महिष्या निवारितः । तदेवं कर्मणाऽप्रजा ॥ ७० ॥  
 तेन सौदासेनानुज्ञातो मद्भार्यायां पुत्रमुत्पादयेति । सप्तसमाः सप्तसंवत्सरान् गर्भमविभ्रदधाना न व्यजायत नाप्रासूत ॥ ७१ ॥  
 अतो वशिष्ठ एव तस्या उदरमश्मना पाषाणेन जघान । स उत्पन्नः सुतोऽश्मकः । स्त्रीभिः संवेष्ट्य परशुरामात्परिरक्षितोऽतो  
 नारीकवच इत्युक्तः । परशुरामेण निःक्षत्रिये सति क्षत्रियवंशस्य मूलमभवदतो मूलक इति चाप्युक्तः ॥ ७२ ॥ ७३ ॥ यस्ये-  
 लिविलिनामकस्य । खट्वांगो राजाऽभूत् । तं विशिनाष्टि ॥ विश्वसह इति । अत्यंतक्षमवानित्यर्थः । प्रसन्नैर्देवैर्वरं वृणीष्वेत्युक्ते  
 खट्वांगेनोक्तं तावन्ममायुः कथ्यतामिति । देवैश्चोक्तं मुहूर्तमात्रमिति । तज्ज्ञात्वा देवैर्देवविमानेन पुरमेत्य मनः संदधे । इदानीं  
 खट्वांगस्य स्वसाधुवृत्तानुस्मरणपूर्वकं भगवच्छरणागतिप्रकारं दर्शयति ॥ नम इत्यादिना तमहं प्रपद्य इत्यंतेन । कुलदैवतात् ।  
 ब्रह्मकुलाद्ब्राह्मणकुलात् । ते प्राणा नातिवल्लभा नातिप्रिया इति प्रत्येकं संबंधः । महं मम ॥ ७४ ॥ ७५ ॥ ७६ ॥ किंचन वस्तूत्तम-  
 श्लोकादन्यद्भगवदनधीनं नापश्यं । किंतु भगवदधीनमेवापश्यामित्यर्थः ॥ ७७ ॥ अहं भूतभावनभावाद्भूतोत्पादकभगवद्व्यानादि-  
 कामादवममन्यकामं न वृणे न स्वीकरोमीति । विषयेष्वविशिष्टानींद्रियाणि धियश्च येषां ते देवा अप्यात्मनं श्रीहरिं न जानंति  
 किमुतापरे मादृशाः ॥ ७८ ॥ ७९ ॥ किमनेन बहूक्तेनार्थैव मम सिद्धांत इति भगवति मनः संदधाति ॥ अथेति । अथ



तस्मात्तं श्रीहरिं शरणं प्रपद्य इत्यन्वयः । किं कृत्वा । ईशस्य हरेर्माययेच्छया विकृतैः पृथिव्यादिपंचमहाभूतैः रचितेषु गंधर्व-  
पुरोपमेषु नश्वरेषु गुणेषु देहेन्द्रियादिषु । आत्मनि मनसि प्रकृत्या स्वत एव रूढं संगं स्नेहपाशलक्षणं हित्वा । त्यागे साधनमाह ॥  
विश्वभर्तुरिति । भावेन भक्त्या ॥ ८० ॥ स्वर्वांगो नारायणदत्तया बुद्ध्या । इति पूर्वोक्तप्रकारेण व्यवसितो व्यवसायं प्राप्तः  
सन् । अज्ञानमज्ञानादिनिमित्तकमन्यास्मिन् शरीरादौ भावं विद्यमानं ममतादिरूपं संगं हित्वा तं स्वं स्वतंत्रं भावं नारायणाख्यं  
पदार्थमाश्रितः ॥ ८१ ॥ स्वं भावमेवाह ॥ यत्तदिति । उत्तरलिंगविवक्षया यत्तदिति यद्वस्तु तत्सर्वं प्रमाणप्रसिद्धं परं सर्वोत्तमं  
सूक्ष्ममतींद्रिमशून्यं गुणैः शून्यं न भवति । पूर्णमिति यावत् । शून्यकल्पितं शून्यनामकमूलरूपादभिव्यक्तं । वासुदेवेति शब्द-  
वाच्यमिति । सात्वताः पंचरात्रिका गृणन्ति यं च ब्रह्मेति भगवानिति च गृणन्ति । हि शब्देनोक्तार्थस्य शमूनं कुरुते यस्माच्छून्य-  
स्तस्माज्जनार्दन इत्यादि प्रमाणप्रसिद्धं दर्शयतीति द्वयोरेकान्वयः ॥ ८२ ॥ पृथुश्रवा इति रघोर्विशेषणं ॥ ८३ ॥ ब्रह्ममयो  
वेदमुख्यार्थभूतः साक्षाद्विब्रह्मांडाद्ब्रह्मिर्वासुदेवादिनानावताराणां बीजभूतो मूलरूपी नारायणोऽशांशेनांशः स्वस्यांशो ब्रह्मांडांतो  
नानावताराणां बीजभूतः पुरुषापरनामा पद्मनाभः स्वस्यांशेन वासुदेवादिरूपांशेन तस्य दशरथस्य रामादिसंज्ञया चतुर्धा पुत्रत्व-  
मगादित्यन्वयः । इत्थं विचिंत्य स तु वासुदेवनामा बभूवेत्युक्तेः । अंडाद्ब्रह्मिर्वासुदेवादिसर्वावताराणां मूलरूपादिश्लेष एतन्नाना-  
वताराणां निधानं बीजमव्ययमित्युक्तेः । अंडांतर्वासुदेवादिरूपाणां पद्मनाभादिश्लेषस्तास्मिन्नेव संश्लेष इत्यवधेयं । यथाऽऽडाद्ब्र-  
ह्मिर्नारायण आदौ वासुदेवादिरूपो बभूव । एवमंडांतः पद्मनाभोऽपि वासुदेवादिरूपेण चतुर्धा बभूव । स वासुदेवः प्रथमं रामा  
बभूव । सः संकर्षणः शेषावतारे लक्ष्मणे प्राविशत् । स प्रद्युम्नश्चक्राभिमानिनि कामावतारे भरते प्राविशत् । सोऽनिरुद्धः शंखा-  
भिमानिनि कामपुत्रेऽनिरुद्धावतारे शत्रुघ्ने प्राविशत् । चतुर्मूर्तेर्मुकुंदस्य मूर्तिरेवाग्रतोऽभवत् । अन्येषु त्रिषु तिस्रोऽन्याः प्राविश-  
न्निति सन्मतमिति । ननु पद्मनाभो वासुदेवादिरूपेण बभूवेत्यत्र किं प्रमाणमिति चेन्न । चतुर्मूर्तेर्मुकुंदस्येति च नान्यथाऽनुपपत्तेरेव  
प्रमाणत्वादिति ॥ ८४ ॥ ऋषिभिर्वाल्मीकिमुख्यैर्भूरि वर्णनं त्वया मुहुः श्रुतं । तथाऽपि संक्षेपेण कथ्यमानं शृणु ॥ ८५ ॥  
इदानीं संक्षेपविस्तराभ्यां च कथयन्ति मनीषिणः । बहुवारस्मृतेस्तस्य फलबाहुल्यकारणादित्युक्तेर्विस्तरतो रामकथां विवक्षुः



प्रथमं तावत्संक्षेपतस्तां वर्णयन् स्वसंरक्षणं प्रार्थयते ॥ गुर्वर्थ इति । सः कोसलेंद्रो रामो नोऽस्मान् अवतात् । सः कः । यो  
 गुर्वर्थे पितुः सत्यपालनार्थं त्यक्तराज्यः सन् पद्मवत्सुकुमाराभ्यां पद्भ्यां । तदेवाह । प्रियायाः पाणिस्पर्शेऽक्षमाभ्यामसमर्थाभ्यां ।  
 अतिकोमलाभ्यामिति यावत् । प्रतिवनं व्यचरत् । हरिरिंद्रो हनुमान्सुग्रीवो वा । अनुजो लक्ष्मणस्ताभ्यां युक्तः । मृजित-  
 पथिरुजो मार्जितमार्गकेशः शूर्पनख्या वैरूपाद्वेतोस्तया प्रलोभितेन रावणेन । भार्याया अपहारात्प्रियाया जातो यो विरहस्तेन  
 जातया रुषाऽऽरोपितभ्रूविजृम्भणैव त्रस्तोऽब्धिर्यस्मात्सः । ततस्तद्विज्ञापनेन बद्धसेतुर्येन सः । खल एव दवो वनं तस्य  
 दहनोऽग्नि स्थानीयः । दवादावौ वनारण्यवन्धोरिति यादवः ॥ ८६ ॥ एकपद्येनानेन सूत्रवत्संक्षिप्य कथितं रामचरितमादित एव किंचि-  
 त्प्रपंचयति ॥ विश्वामित्रेति । पश्यत एव लक्ष्मणस्य पश्यतोऽस्यानपेक्षयैव हता इत्यर्थः । नैर्ऋतपुंगवा राक्षसश्रेष्ठाः ॥ ८७ ॥  
 लोके ये वीरास्तेषां समितौ सभायां । ऐशं रुद्रसंबंधिनिशितैः पुरुषैरुपनीतं बालगजस्य लीलैव लीला यस्य स तथा । हे नृप  
 ॥ ८८ ॥ उरसि वक्षस्यभिलब्धमानां प्राप्तमानां । तत्र स्थितामित्यर्थः । आत्मनः स्वस्य रूपादिभिरनुरूपां सीताऽभिधां  
 लक्ष्मीं जित्वा प्राप्य श्रीरामकृतधनुर्भगमहानादश्रवणक्षुभितस्य भृगुपतेः प्ररूढदर्पमपनीतवान् । कथं भूतस्य । हतराजर्वाजां निर्मू-  
 लितक्षत्रसंततिं महीं कृतवतः ॥ ८९ ॥ इदानीं गुर्वर्थ इति श्लोकं विष्टुष्यन्नाह ॥ य इति । कदाचित्कैकेय्या रक्षितेन राज्ञा त्वद-  
 पेक्षितं दास्यामीति प्रतिश्रुतं । ततः श्रीरामस्य यौवराज्याभिषेकसमये भरतस्य राज्यं रामस्य वने वासः प्रार्थितस्तदा सत्यपाशेन  
 परिवीतस्य परिवेष्टितस्य पितुर्निर्देशमाज्ञां शिरसा जगृहे । ततो राज्यश्रियं प्रणयिनः प्रीतिविषयान्सुहृदश्च त्यक्त्वा अधिवासम-  
 योध्यां च त्यक्त्वा सभार्यो वनं ययौ । दुस्त्यजस्यापि हर्षेण त्यागे दृष्टांतः । मुक्तसंगो योग्यासूत्रप्राणानिवेति ॥ ९० ॥ रक्ष-  
 स्वसुः शूर्पनख्या रूपं व्यकृतं कर्णेनासिच्छेदनलक्षणविकारं कारितवान् । अन्यैरवारणीयं कोदंडपाणौ यस्येति हेतुगर्भं । अष्टमानो  
 वने संवरन्सन् । आतपादिना क्षुधादिना च पीडितः सन् । कृच्छ्रमुवास । असुरजनमोहार्थं तथा दर्शयामासेति भावः ॥ ९१ ॥  
 शूर्पनखीमुखात्सीतायाः सौंदर्यादिविषयकथाः श्रवणेन दीपितः प्रज्वालितो हृच्छयः कामो यस्य स तथा । तेन दशकंधरेण  
 रावणेन सृष्टं । प्रेषितमिति यावत् । अद्भुतैणवपुषा । स्वर्णरत्नविरचितत्वेनाद्भुतहरिणदेहेन । उपलक्षितमिति शेषः । एतादृशं



मारीचं विलोक्य सीतया प्रेरितः सन् । आश्रमतोऽपकृष्टो दूरं नीतो रामो विशिखेन बाणेन मारीचमाशु जघ्न इत्यन्वयः । उग्रो  
नृसिंहो हिरण्यकशिपुनामानमरिं यथा । यद्वा । उग्रो रुद्रोऽधकार्यं रिपुं यथा ॥ ९२ ॥ रक्षोऽधमेन रावणेन रामस्यासमक्षमप्र-  
त्यक्षमपि यापितायामपनीतायां । अवने पालने नियुक्तेन भ्रात्रा लक्ष्मणेन । रहितायामिति शेषः । प्रियया वियुक्तः । लोकदृष्ट्येति  
शेषः । भ्रात्रा लक्ष्मणेन सह । कृपणवद्वने चचार । किमभिप्रायः सन् इत्यनेन प्रकारेण स्त्रीसंगिनां विद्वानां गतिं प्रख्यापयन् । कथं  
भूतेन रक्षोधमेन । वृकवत्स्थितेन ॥ ९३ ॥ ततः किं चकारेत्यत आह ॥ दग्ध्वेति । आत्मकृत्यं हतकृत्यं सीतालक्ष्मणरूपं यदात्मकृत्यं  
तदर्थं हतकृत्यं रावणेन नष्टांशो यस्य व्यापारं मृतं जटायुषमित्यर्थः । दग्ध्वा दहनादिसंस्कारं कृत्वेत्यर्थः । कबधं तन्नामकं स्वगृहणाय  
विस्तृतबाहुं राक्षसमहन् जघान । अथ सुग्रीवेण सख्यं विधाय । अथ वालिनि हते साति कपिभिर्हनुमदादिभिर्दायितागतिं बुद्ध्वे-  
त्यन्वयः । मनुजो मनुजाकारः स रामः पुत्रगेंद्रसैन्यैः सह । वेलां समुद्रतीरमगादिति । अजभवाभ्यामर्चितांग्री यस्य स तथा ।  
तत्र त्रिरात्रिवासेन प्रतीक्षितः सिधुर्यदा नोपस्थितः । तदा यस्य रोषतीव्रेण तीक्ष्णकोपेन परिवृतस्तिर्यग्भावं प्राप्नो यः कटा-  
क्षस्तस्य पातेन संभ्रांता नका मकराश्च यस्मिन्सः भयेन गीर्णो ग्रस्तः स्तम्भितो घोषो यस्मिन्सः । अर्हणं पूजासाधनं । रूपी  
मूर्तिमान् ॥ ९४ ॥ एतावत्पर्यंतं त्वां न विदामो जटायो मूर्खबुद्धयो न जानीम इत्यर्थः । इदानीं जानासीत्याह ॥ त्वामिति ।  
यस्त्वं सुरगणान्सात्विकान् । असृजत इति शेषः । प्रजेशान् राजसान् रजसाऽन्नाक्षीः । मन्योः क्रोधकारणात्तमोगुणाद्भूतपतयः ।  
विभक्तिविपरिणामः । तामसानुत्पादयसि । गुणैः प्रवर्तमानस्य गुणनिर्मिताभावो नाशंकनीयः । गुणानां तदधीनत्वादित्याशयेनाह ॥  
स भवान् गुणेश इति ॥ ९५ ॥ विश्रवसोऽवमेहं पुरीषतुल्यं । त्रैलोक्यं रावयत्याक्रंदयतीति तथा तं जहि । यद्यपि जलं तव न  
प्रतिबंधकं । तथाऽपीह जले सेतुं बध्नीहि । किमर्थं । ते यशसो वितत्यै । तदेवाह ॥ यमिति । यं सेतुमुपेत्य दुष्करं कर्माविश्य  
त्वग्रशो गायंति भूपास्तं सेतुमिति संबंधः ॥ ९६ ॥ तद्वाक्यमभिनंद्य यत्कृतं तदाह ॥ बल्हेति । विविधैरद्रीणां कूटैः श्रृंगैः सेतुं  
बद्ध्वा सीताऽन्वेषणे हनुमतैव दग्धां लंकां विभीषणदृशा बुद्ध्याऽऽविशत् । कथं भूतैः श्रृंगैः । कपीन्द्राणां करैः कपितानि  
भूरुहाणां अंगानि शाखादीनि येषां तैः । सुग्रीवादयः प्रमुखा येषां तैरनीकैः ॥ ९७ ॥ यदा सा लंका रामेणाविष्टा । तदा



गजकुलैर्हृदिनीव घूर्णा प्रचलिता बभूव । कथं भूता । गृहाच्छदनांतर्नाली दारुभिः परितो निर्मिता वानरेंद्राणां बलैः सैन्यै रुद्धा  
 आवरिता विहारादयो यस्याः सा तथा । निर्भज्यमानधिषणादयो यस्याः सा तथा विहारा नानाविधक्रीडास्थानानि । कोष्ठं  
 धान्यागारादि सद्द्वारं गृहादीनां प्रशस्तद्वारं गोपुरं पुरद्वारं सदः सभा वलीभिः प्रासादादिपुरोभागाच्छदनादीनि विटंका  
 कपोतपेटिका । धिषणं धिषण्यं गृहवेदिकादि ध्वजस्तंभो हैमकुंभा गृहालंकारहेमकलशाः शृंगाटकं चतुष्पथं गोपानसी तु बलभीष्मदने  
 वक्रदारुणि कपोतपालिकायां च विटंका पुनपुंसकमित्यमरः ॥ ९८ ॥ रक्षःपतिः रावणः कुंभनिकुंभौ कुंभकर्णसुतौ । धूम्राक्षा-  
 दयो रावणसुताः । सुरांतो देवांतकः । आदि पदेन मेघनादः । अत्र क्रमो न विवक्षितः । समहिनोत्प्रेषयामास ॥ ९९ ॥  
 असिशूलादिभिर्दुर्गमां तां यातुधानपृतनां राक्षससेनां सुग्रीवादिभिरन्वितो श्रीरामोऽभ्यगात् । मरुत्सुतो हनुमान् ऋक्षो जांबवान्  
 ॥ १०० ॥ ते रघुपतेरनीकपाः सेनानायका अंगदाद्याः सर्वे द्वंद्वं यथा भवति तथाऽभिपत्य शत्रुभिः संगम्य । द्वंद्वयुद्धं कृत्वेति  
 यावत् । वरूथं सैन्यं गिरिभिः शत्रुभ्यो बलादाकृष्टैर्गदाद्यायुधैश्च जघ्नुः । यद्यपि वरूथिनी शब्दः सैन्यवाचकस्तथाऽपि वरूथ  
 शब्दो लक्षणया सैन्यवाचक इति ज्ञातव्यं । कीदृशं । इभाश्च पत्तयश्च रथाश्चाश्वाश्च तैः सहिताः । योद्धा सहायो । योद्धारो  
 यस्मिस्तत्तथोक्तं । पुनः कीदृशं । सीताया अभिमर्शेन हतं मंगलं यस्य सः रावणः स एव ईशो यस्य तत्तथोक्तं ॥ १०१ ॥ रक्षः-  
 पती रावणः स्वबलनष्टं स्वबलनाशनमवेक्ष्य यानकं पुष्पकविमानमारुह्य श्रीराममभिससार । स रामो द्युमति तेजोमति । स्वः  
 स्वर्गादवतीर्णे स्यंदने रथे मातलिर्नैर्दसारयिनाऽऽनीते । विभ्राजमानं रामं क्षुरप्रैरर्धचंद्रैः । अर्धचंद्रः क्षुरप्रः स्यादित्यभिधानं ।  
 अहनत् ॥ १०२ ॥ हे पुरुषाद पुरीष राक्षसाधम । अपकृष्टं पुरीषं स्यादित्यभिधानं । यद्यस्मादसता दुष्टेन त्वया कांता सीताऽ-  
 स्माकमसमक्षमप्रत्यक्षं यथा तथाऽपहृता । तत्तस्माज्जगुप्सितस्य कर्मणः कर्तुंस्तेऽद्य काल इवांतक इव फलं यच्छामि प्रयच्छामि  
 ॥ १०३ ॥ एवं क्षिपन्निदन्सन्वाणः । सुकृती जनो रिक्तः क्षीणपुण्यः सन् स्वर्गादिव विमानात्पुष्पकान्यपतदिति ॥ १०४ ॥  
 तस्मिन् रणांगणे मंडलवत्पिपीलिकामध्यवदुदरं यस्याः सा तथा रावणभार्यया सह ॥ मंडं पिपीलिकामध्यमित्यभिधानं  
 ॥ १०५ ॥ लक्ष्मणेषुभिः । उपलक्षणमेतत् । रामेषुभिश्च । अर्दितान्निहासितान् । अर्द हिंसायामिति धातोः । आत्मानं



भा० टि०  
॥ १७ ॥

देहमात्मना देहेन । हस्तेनेति यावत् ॥ १०६ ॥ लंका लंकास्थो जनाः परैः शत्रुभिरर्दिताः ॥ १०७ ॥ तेजोनुभावं तेजः-  
सामर्थ्यं येन सीतासामर्थ्याज्ञानेन ॥ १०८ ॥ लंका विधवा पतिरहिता वयं च विधवा भर्तृरहिताः । कृता इत्यनुषंगः । अयं  
देहो गृध्राणां प्राणरक्षाय कृतः । आत्मा जीवो नरकहेतवे नरकभोगाय ॥ १०९ ॥ पितृमेधविधानेन शवदाहादिविधिना सांपरा-  
यिकं परलोकसुखसाधनमौर्ध्वदेहिकं । आत्मा जीवे तथा देहे स्वभावे परमात्मनीति यादवः ॥ १११ ॥ अशोकवनिकामशोकवनं तत्र  
गतश्चासावाश्रमश्चेति मध्यमपदलोपी समासः । तत्र स्थितं । स्वविरहलक्षणव्याधः क्षामं कृशं ॥ १११ ॥ अन्वकंपतानुकंपाम-  
करोत् ॥ ११२ ॥ यानं पुष्पकमारोप्य । सीतामिति शेषः । भ्रातृभ्यां लक्ष्मणसुग्रीवाभ्यां । लक्ष्मणविभीषणाभ्यां वा ।  
छत्रिणो गच्छन्तीति वत् । सहित इति शेषः ॥ ११३ ॥ तीर्णवनवासव्रतः । दिनकल्पांतमायुश्च दत्त्वा । तेनापि सहैव ययौ  
॥ ११४ ॥ कथं भूतः । शतधृत्यादिभिर्ब्रह्मादिभिरुपगीयमानचरितः । गोमूत्रयावकं गोमूत्रेण सह पक्तव्यान्नभोजनं । भ्रातरं  
वलकलावरं चीरवस्त्रं ॥ ११५ ॥ अतप्यदंतःकरणद्रवीभावं प्राप्तः । स पौरामात्यपुरोहितैः सह ॥ ११६ ॥ स्वशिविरात्स्वावास-  
भूतान्नादिग्रामाद्रामं प्रति गंतुमुद्यतः सन् । अभियायाविति शेषः । कथं भूतो । गीतादिभिर्घोषेणोच्चध्वानिना ॥ ११७ ॥ ब्रह्म  
वेदपठद्विर्वेदपारायणं कुर्वद्भिर्ब्राह्मणैश्च । युक्त इति शेषः । ब्रह्म वेद तपस्तत्त्वमित्यभिधानं । पुनः कथं भूतः । स्वर्णकक्ष्यैः  
सुवर्णमयीकक्ष्या उदरं बंधं येषां ते तथा । तैर्गजैः । हेमैरित्यादीनि चत्वारिरथविशेषणानि । हेमैर्हेमालंकृतैश्चित्रा नानावर्णा  
ध्वजा येषां तैः ॥ ११८ ॥ सदश्वैरुत्तमाश्वै रुक्मसन्नाहैः स्वर्णनिर्मिताः सन्नाहाः कवचादीनि येषां तैः पुरटवर्मभिः सुवर्णकवचै-  
र्भटैः श्रेणीभिर्गणैश्चैरुपायनोद्गैर्धृत्यैश्च युक्त इति पूर्वेणान्वयः ॥ ११९ ॥ पारमेष्ठ्यानि राजार्हाणि छत्रचामरादीनि । उच्चा-  
वचान्यनेकविधानि पण्यानि नारिकेलादीनि फलानीत्यर्थः । पुरतोऽन्यस्येति शेषः । प्रेम्णा प्रकृिन्नं हृदयं । प्रकृिन्ने ईक्षणे नेत्रे च  
यस्य स तथा न्यपतदित्यन्वयः । रिक्तहस्तेन नोपेयाद्राजानं दैवतां गुरुमित्युक्तेः ॥ १२० ॥ ततः पादुके पुरतो न्यस्य । तस्था-  
विति शेषः । रामो नेत्रजैर्जलैः स्नापयन् आश्लिष्य । शुशुभ इति शेषः ॥ १२१ ॥ ततो रामः सीतालक्ष्मणाभ्यां सह ।  
विप्रेभ्यो वसिष्ठादिभ्यो नमश्चक्रे । तत्र ये कुलवृद्धा अभवन् तेभ्योऽपि नमश्चक्रे ॥ १२२ ॥ उत्तरासंगमुत्तरीयवस्त्रं धुन्वंतश्चा-

छलारी  
स्क० ९  
अ० ८

॥ १७ ॥



लयंत उत्तरा उत्तमाः कोसला अयोध्यापुरवासिनो माल्यैः पुष्पैः । माल्यं पुष्पे पुष्पदात्रीत्यभिधानं ॥ १२३ ॥ अयोध्या-  
प्रवेशप्रकारमाह ॥ पादुकेति सार्धत्रिभिः ॥ १२४ ॥ धनुर्निषंगाद्धनुश्च निषंगौ च तान् । ऋक्षराट् जांबवान् । हैमं सुवर्णालंकृतं  
चर्म ॥ १२५ ॥ पुष्पकविमानस्थैरोभिर्धृतः सेवितः ॥ १२६ ॥ भ्रात्रा भरतेन । मातरं मातृसमूहं ॥ १२७ ॥ गुरुन्वसिष्ठादी-  
न्ववंदे । वयस्यावरजान्स्वावरजांश्च तैः पूजितः प्रत्यपूजयत् ॥ १२८ ॥ गतान्प्राणान्प्राप्य । तन्वस्तनवो यथोत्थिता भवंति तथा ।  
शुचौ विरहशोकान् ॥ १२९ ॥ गुरुबृहस्पतिरिंद्रं यथेन्द्रमिव । गुरुर्वसिष्ठो राममभ्यर्षिचत् । आदि पदेन गंगादितीर्थजलं ग्राहं  
॥ १३० ॥ कृतशिरःस्नानः कृताभ्यंगस्नानः ॥ १३१ ॥ भ्रात्रा भरतेन प्रणिपत्य नमस्कृत्वा प्रसादितः प्रार्थितः ॥ १३१ ॥  
आसनं सिंहासनमग्रहीत् । गुणो धर्मः ॥ १३२ ॥ वर्तमानायां ॥ १३३ ॥ रामे राजनि भूपतौ च सति । वर्षाणि नवखंडाः  
॥ १३४ ॥ शोकः प्रलापः ॥ १३५ ॥ एकपत्नीव्रतधरः परनारीसहोदर इति यावत् । राजर्षिचरितमिव चरितं यस्य स तथा  
॥ १३६ ॥ अनुवृत्त्या शुश्रूषया शीलेनानुकूलस्वभावेन प्रश्रयेण विनयेनावनता ॥ १३७ ॥ इति श्रीभागवतटिप्पण्या-  
मष्टमोऽध्यायः ॥ ९—८ ॥ ॥

॥ हरिः ॐ ॥ आत्मना मनसाऽऽत्मानं स्वस्वरूपं परमात्मानं । ध्यायन्निति शेषः । उत्तमकल्पैर्बहुदक्षिणोपेतैः सर्वदेव-  
प्रधानं । आचार्यवानित्यनेन शिक्षितत्वं गुरुकुलवासित्वं च सूचयति । आचार्यवान्पुरुषो वेदेति श्रुतेः ॥ १ ॥ प्राचीं दिशं तत्र  
विद्यमानां भूमिं ॥ २ ॥ तदंतरा तासां दिशां मध्ये । कोणेष्विति यावत् । इदं कृत्स्नं । प्रतिगृहीतुमिति शेषः । निस्पृहो गृह-  
च्छालाभसंतुष्ट इत्यर्थः । सीताऽपि स्वमलंकारं स्त्रीभ्यः । अददादित्यनुषंगः । कथं भूता । सौभाग्यं मंगलसूत्रमेवावशेषित  
यस्याः सा तथा ॥ ४ ॥ ब्राह्मणा देवाः पूज्या यस्य भक्त्या क्लिन्नधियो द्रवचित्ताः ॥ ५ ॥ स्वरोचिषा स्वविषयकज्ञानं दत्वे-  
त्यर्थः । तमो हंस्यज्ञाननिवृत्तिद्वारा मोक्षं प्रदासीत्यर्थः । तव सर्वपुरुषार्थोत्तममोक्षप्रदातृत्वात्त्वया सर्वाभीष्टमपि दत्तमेवेति भावः  
॥ ६ ॥ ब्रह्मण्यश्वासौ देवश्चाकुंठमेधसेऽप्रतिहतज्ञानाय । उत्तमश्लोकानां ब्रह्मादीनां धुरं भारं वहतीति तथा न्यस्तदंष्ट्रैर्निभिरर्पित-  
चित्ते न्यस्तावंग्री यस्य तेष्वर्पितावंग्री येनेति वा ॥ ७ ॥ लोकवृत्तांतं जिज्ञासुः कस्यचित्पुंसो वचसः परवेभ्यमां स्त्रैरिणीं ॥ ८ ॥



भा० टि०  
॥ १८ ॥

॥ ९ ॥ मुख शब्देन तत्कार्यं भाषणं ग्राह्यं । तथा च बहुमुखादित्यस्य बहुभाषणादित्यर्थः । दुराराध्यादुष्टानां श्लाघ्यान् विद्यते  
संविद्यस्य स तथा । अज्ञालोकालोकापवादभीतेन रामेण त्यक्ता सीता । प्रचेतसो वरुणस्यापत्यं वाल्मीकिस्तस्याश्रमं प्राप्ता ॥ १० ॥  
अंतर्वर्त्नी गर्भिणी । यमौ यमलौ । क्रियायाः क्षत्रयोग्या जातकर्मादिक्रियाः । मुनिर्वाल्मीकिः ॥ ११ ॥ भरतस्यात्मजावास्तां ।  
शत्रुघ्नस्यात्मजौ ॥ १२ ॥ कोटिशः कोटिसंख्याकानां धर्वाणां धर्वजन्मनोऽसुरान् ॥ तदुक्तं ॥ कोटित्रयं स निजघान तथाऽसुराणां  
गंधर्वजन्म भरतेन सतां च धर्ममिति ॥ १३ ॥ राज्ञे रामभूपाय । मधुरां तन्नामपुरीं च ॥ १४ ॥ मुनौ वाल्मीकिमुनौ । भर्त्रा  
रामेण विवसिता प्रवासिता । त्यक्तेति यावत् । विवरं भूविलं ॥ १५ ॥ ततो रामः किं कृतवानित्यत आह ॥ तच्छ्रुत्वेति ।  
सर्वेश्वरो भगवान् रामः । तत्सीताभूविवरं प्रविवेशेत्यतच्छ्रुत्वाऽदुःखोऽपि भार्यायामत्यंतासक्तिर्न कार्येति लोकशिक्षार्थमसुरजनमो-  
हनार्थं च धिया मनसा शुचः शोकान् रुन्धिरोधं कुर्वन्नपि सीतायास्तांस्तान्यातिव्रत्यादिसीतागुणान्स्मरन्निव दृश्यमानः शुचः  
शोकान्निरोद्धुं नाशक्रोदिति दर्शयामास । यदि रामस्याल्पदुःखमपि स्यात्तर्हि तस्य भगवत्त्वं न स्यात् । रामत्वं न स्यात् । सर्व-  
ेश्वरत्वं न स्यादिति बाधकतर्कत्रयप्रदर्शनार्थं भगवन्नित्यदिविशेषणत्रयं प्रायुयोजि । नित्यसुखपूर्णज्ञप्तिः स्वरूपोऽसौ यतो विशु-  
रतोऽस्य राम इत्याख्या स्यान्न दुःखं कुत एवमपीत्यादाविति । स्त्रीपुरुषयोरत्यंतासक्तिर्महतामथ्युक्तरीत्या क्लेशकरा किमन्येषाम-  
तस्तत्रात्यंतासक्तिर्न कार्येत्याशयेनाह ॥ स्त्रीपुंसंग इति । स्त्रीपुंसोः प्रसंगः । अत्यंतासक्तिः सर्वत्रैव । इह लोके यक्षमादिभयावहः  
परलोके नरकादिभयावहः किमुत ग्राम्यस्य कर्मरतस्य गृहमेधिनो गृहस्थस्येत्यर्थः ॥ १६ ॥ रामः सीतया सह कियंतं कालम-  
खंडितमग्निहोत्रं चकारेत्यत आह ॥ तत ऊर्ध्वमिति । प्रभू रामः । देव्या सहेति शेषः । नक्षत्रमानेन त्रयोदशाब्दसहस्रं राज्यं ।  
कुर्वन्निति शेषः । अखंडितमग्निहोत्रमजुहोत् ॥ तदुक्तमेतत्तात्पर्यं ॥ नक्षत्रमासगणितं त्रयोदशसहस्रकं । ब्रह्मलोकसमं चक्रे समस्तं  
क्षितिमंडलमिति । अतो द्वादशसाहस्रं रामो राज्यं चकारेति विष्णुपुराणविरोधो नास्ति । तस्य सौरमासाभिप्रायेण प्रवृत्तत्वादिति  
द्रष्टव्यं । कथं भूतः । तत ऊर्ध्वं सीताया भूमिप्रवेशानंतरं । सप्तशतवर्षाण्यज्ञानिनां ब्रह्मचर्यमूर्ध्वरेतस्त्वरूपं व्रतं धारयन्निव दृश्यमानः ॥  
तदुक्तं ॥ भूमिप्रदेशादूर्ध्वं सा रेमे सप्तशतं समा इति । रामेण दृश्या त्वन्येषामदृश्या जनकात्मजेति च ॥ १७ ॥ समः स्मरतां भक्ति-

छलारी  
स्क० ९  
अ० ९

॥ १८ ॥



पूर्वकं स्मरणं कुर्वतां सतां हृदि स्वपादपल्लवं विन्यस्य तेषां सर्वदा स्वपादपल्लवध्यानं दत्वेत्यर्थः । आत्मा ज्योतिः प्रकाशं निजं धाम  
 वैकुण्ठाख्यमगात् । रामस्य परं धाम गमनानंतरं सर्वे ध्यानासक्ता बभूवुरिति भावः । कथं भूतं स्वपादपल्लवं । अंशुकैः किरणैः । सूर्यस्येति  
 शेषः । बुद्धिविकसितं पद्ममिव शोभमानं ॥ १८ ॥ सदा रामनामामृतपानतृप्तः शुकाचार्यो रामकथाकथनेन संजातभक्त्युद्रेकः पुनरिदानीं  
 संक्षेपेण तत्कथाप्रशंसां कुर्वन् शरणं प्रार्थयते ॥ नेदं यश इति द्वाभ्यां । अस्त्रपाणैर्धनुष्पाणैः । अस्त्रं प्रहरणं चापमित्याभिधानं ।  
 रघुपतेर्जलधिबंधनं रक्षसां वध इतीदृशं यशः कविभिर्बहुधा वर्णितमप्यद्भुतं न भवति । तत्र हेतुः । विश्वस्मिन्प्रपंचे मूर्तिर्यस्येति ।  
 तत्सृष्ट्वा तदेवानु प्राविशदिति श्रुतेः । सृष्ट्यादिकर्तुरित्यर्थः । विश्वं मूर्तौ यस्येति वा । स्वोदरस्थशेषप्रपंच इत्यर्थः । तस्य  
 लीलार्थां तनुर्यस्य तस्य । सर्वस्मादधिकं शांतमानंदपूर्णं नित्यमुक्तं धाम स्वरूपं यस्य तस्य रघुपतेः कपयः शत्रुहने सहाया  
 बलभूताः किं नेत्यर्थः ॥ १९ ॥ दिग्भिर्द्राणां दिग्गजैर्द्राणां दिग्गजैर्द्रसदृशरावणकुंभकर्णादीनां पाते सति । श्रीरामेन रावणादि  
 राक्षससंहारानंतरमिति यावत् । नृपाणां युधिष्ठिरादीनां सदःसु कृषयो मार्कांडेयादयो यस्य गायंति । तदित्यव्ययं । तस्य रघुपतेः  
 पादांबुजं शरणं प्रपद्य इत्यन्वयः । यद्वा । न केवलं नृपसभासु गायंत्यपि दिग्भिर्द्रपाते दिग्गजानां पातः संचारो यस्मिन्देशे स  
 तथा तस्मिन् । लोकालोकप्रदेशेऽपीत्यनेन सर्वत्रेत्याह । कथं भूताः । नाकपाला इन्द्रादयो देवा वसुपाला वसुधापालाः । यद्वा ।  
 वसुपालाः कुबेरादयस्तेषां किरीटैर्जुष्टं ॥ २० ॥ रामो यैः । भक्तिपूर्वकमिति शेषः । स्पृष्टो नमनादिना । दृष्टो वा चक्षुरादिना ।  
 उपलक्षणमेतत् । श्रुतो वा श्रोत्रादिना संवित्तः सम्यग्ज्ञातो वाऽनुगतः पृष्टो याता वा कोसला अयोध्यावासिनः । इत्युपल-  
 क्षणं । सर्वेऽपीति ग्राह्यं । यत्र योगिनो भक्तिज्ञानयोगवतो गच्छन्ति तत्स्थानं ययुरित्यन्वयः ॥ २१ ॥ भक्त्या चरितं श्रोतुः  
 फलमाह ॥ पुरुष इति । श्रवणैः । बहुवचनमाद्यर्थे । श्रोत्रादिभिरित्यर्थः । उपधारयन् श्रोत्रेण श्रवणं मनसा ध्यानं वागिन्द्रियेण  
 कथनमित्यादिरूपेण भक्तिपूर्वकं धारणं कुर्वन्नित्यर्थः । आनृशंस्यपरः प्रमादेनायोग्यकर्मकरोऽपि कर्मबंधैर्दुष्कर्मलक्षणप्रतिबंधैः ।  
 अथवा । कर्मजन्यनानायोनिबंधैरित्यर्थः । तस्मात्तच्छ्रवणादिकमवश्यं कार्यमिति रामकथायां विशेषाजिज्ञासया राजा पृच्छति ॥  
 कथमिति । सः रामः स्वयं सीतया सह स्वगृहे कथं वर्ततेति प्रथमः प्रश्नः । स राम आत्मनः स्वस्य भ्रातृन्मति कथं वर्ततेति



भा० टि०  
॥ १९ ॥

द्वितीयप्रश्नः । ते भ्रातरः पौराः प्रजाश्चेश्वरे रामे कथं प्रवर्ततेति तृतीयप्रश्नः । यद्यपि पौराः प्रजा शब्दवाच्यास्तथाऽपि ब्राह्मण-  
परिव्राजकन्यायेन भेदोऽवगन्तव्यः । क्रयविक्रयं कृष्यादिकं कृत्वा वैश्यवृत्त्योपजीविनः पौराः । तदन्ये पुरस्थाः प्रजा इति  
विवेकः ॥ २३ ॥ तत्र प्रथमं तावत्स रामो भ्रातृन्प्रति कथं प्रवर्ततेति द्वितीयप्रश्नस्योत्तरमाह ॥ अथेति । अथ राज्याभिषेकानंतरं  
त्रिभुवनेश्वरो रामो दिग्विजयार्थं भ्रातृन् आदिशत् । तेऽपि तदाज्ञया । दिग्विजयं चक्रुरिति शेषः । तृतीयप्रश्नस्योत्तरं वक्तुं किंचि-  
दाह ॥ आत्मानमिति । स्वानां स्वभक्तानामात्मानं दर्शयन्तृदावनादागत्य श्रीकृष्ण इव रामोऽपि वनादागत्य भक्तजनानुकंपया  
पुरीमैक्षत । पुरीं निरीक्षणार्थं राजमार्गेण प्रतिवीथिं चचारेति भावः ॥ २४ ॥ पुरीं वर्णयति ॥ आसिक्तेति त्रिभिः । वा शब्दः  
समुच्चये । गंधोदैर्गजानां मंदसीकरैश्च मदचलविंदुभिश्चासिक्तमार्गा । कथं भूतां । रावणादीन्निहत्य प्राप्तं स्वामिनमालोक्य सुतरां  
हर्षेण मत्तां कामिनीमिवस्थितं ॥ २५ ॥ चैत्यं पाषाणादिभिर्वद्धं वृक्षमूलस्थानं देवगृहो देवालयः ॥ २६ ॥ संवृतैः फलस्तबकसहितैः  
पूगैः क्रमुकैः । कौशेयादिमुवाससां पताकाभिः । आदर्शैर्दर्पणैरंशुकैर्वस्त्रैः कृतानि विरचितानि कौतुकानि येषु तानि तोरणानि  
बहिर्द्वाराणि यस्यां सा तथा । तां पुरीं । ऐक्षतेत्यनुषंगः ॥ २७ ॥ पौराणां तस्मिन्प्रवृत्तिमाह ॥ तमुपेयुरिति । प्राक् वराहव-  
तारे त्वया पातालादुद्धृतां । भूमिमिति शेषः । पाहीति शेषः । मंगलवचनानि युयुजुः ॥ २८ ॥ प्रजानां तस्मिन्प्रवृत्तिमाह ॥  
तमिति । अनेन श्लोकद्वयेन पौराः प्रजाश्च कथं वर्ततेति तृतीयप्रश्नस्योत्तरमुक्तं भवति । न तृप्तेनैत्रा नसमासोऽयं ॥ २९ ॥ रामः  
स्वयं सीतया सह कथं वर्ततेति प्रथमप्रश्नस्योत्तरमाह ॥ अथेति । स्वगृहं प्रविष्टः सन् तस्मिन्सीतया सह रेमे इति पंचमेनान्वयः ।  
गृहं वर्णयति ॥ जुष्टमित्यादिना भूषणैरित्यन्तेन । पूर्वराजभी रघ्वादिभिः । समासांतविधेरनित्यत्वात् । पूर्वराजभिरिति साधु ।  
अनन्ता अपरिमिता गृहा अंतर्गृहा नवरत्नानां कोशाश्च तैराढ्यं ॥ ३० ॥ विद्रुममया उदुंबरा देहल्यो येषु द्वारेषु तैर्द्वारैः स्वच्छै-  
र्मार्कतैरिंद्रनीलमणिमयैः स्थलैः स्फटिकभित्तिभिश्च भातं ॥ ३१ ॥ वाससां दैदीप्यमानसुवर्णवाससां मणिगणानां चांशुभिर्दोषि-  
भिश्चिच्छुद्धचैतन्यं तद्गुह्यासैरुज्ज्वलैर्मुक्ताफलैर्मुक्तामणिभिर्मंडितं । यद्वा । चिदिति व्यस्तं पदं । चित्कचिद्दैर्दूर्यस्तभादिषु यथा शोभ-  
मुज्ज्वलैर्मुक्ताफलैर्मंडितमित्यर्थः । कांताः कमनीयाः कामोत्पत्तय उपभोगसाधनानि ताभिः ॥ ३२ ॥ पुष्पसमूहैर्मंडितैः स्त्रीपुंभिर्जुष्टं ।

छलारी  
स्क० ९  
अ० ९

॥१९॥



पुनः कथं भूतैः । भूषणानां भूषणभूतैः ॥ ३३ ॥ स्निग्धया स्वस्मिन्भक्तियुक्तया प्रियया भार्येच्छया इच्छानुसारिण्या सीतया सह रेमे । कथं भूताः । स्वारामाः शोभनोद्यानानि तत्र चारः संचारो येषां देवादीनां तेषां ऋषभः ॥ ३४ ॥ निरंतरमप्यनुरोधेषु संचरतामीश्वर इत्यनेनातीवसौख्यं सूचयति । यथाकालं विहितकालमनतिक्रम्य कामान् बुभुजे । अन्यास्त्रिवर्गान् । यद्वा । स्वभोगार्थमन्यान् जनान्गृणां नृभिरभिध्येयमंघ्रिपल्लवं यस्य ॥ ३५ ॥ इति श्रीभागवतटिप्पण्यां नवमोऽध्यायः ॥ ९—९ ॥ ॥

॥ हरिः ॐ ॥ द्वौ पुत्रे कुशलवश्चेति तत्र कुशलस्य वंशमाह ॥ कुशस्येति । अतिथिः पुत्रोऽभवत् । अथ तस्मान्नभात् । पुंडरी-  
कस्ततः क्षेमधन्वानः सकाशात् । देवानां इत्युत्तरेणान्वयः ॥ १ ॥ वज्रनाभ इत्यनंतरं तस्मादिति शेषः । तस्माद्वज्रनाभादर्कसंभवाख्यः  
॥ २ ॥ स्वर्गनाभस्तुतोऽर्कसंभवस्तुतः । तस्मात्स्वर्गनात् । विधृतः सुतोऽभवत् । ततो विधृतस्य सकाशात् । हिरण्यनाभोऽभवत् । कथं  
भूतः । जैमिनेः शिष्यो योगस्याध्यात्मयोगस्याचार्य उपदेशकर्ता । योगशास्त्रप्रवर्तक इत्यर्थः ॥ ३ ॥ यतो हिरण्यनाभाद्याज्ञवल्क्यो  
ऋषिः । सकलमध्यात्मं परमात्मविषयं योगं । अध्यगादित्यनुषंगः । महान्तं उदयाः सिद्धयो यस्मात्तं । हृददग्रंथेरज्ञानस्य भेदकं ॥ ५ ॥  
ततो हिरण्यानाभात् । अथेत्यस्य च पूर्वोत्तरत्र च संबंधः । अथ ध्रुवसंधेः सुदर्शनः । अथ सुदर्शनादग्निवर्णः । अथाग्निवर्णाच्छीघ्रः ।  
तस्य शीघ्रस्य मरुत्तन्नाम्ना सुतोऽभवत् ॥ ५ ॥ मरुतं विशिनाष्टि ॥ योऽसाविति । योगेन सिद्धो योगीत्यर्थः । कलापग्राममास्थितः  
सन् सूर्यवंशं भावयिता भविष्यति ॥ ६ ॥ तस्मान्मरुतः शुश्रुताख्यः । तस्य सांधिः संधिनामकः ॥ ७ ॥ समरे । बृहद्ब्रह्मलो ।  
ते तव पित्राऽभिमन्युना हतः । ईक्ष्वाकुभूपालास्तद्वंशजन्यभूपा इत्यर्थः । अनागतानुत्पत्त्यमानान् ॥ ८ ॥ तस्येत्यनुवर्तते । तस्यो-  
रुक्षयस्य वत्सप्रीतः ॥ ९ ॥ तस्येत्यनुवर्तते । तस्य प्रतिव्योमस्ततो भानुस्ततो दिवार्कस्ततो वाहिनीपातिस्ततः सहदेवः । भावी-  
त्येतत्सर्वत्रानुवर्तते । ततो बृहदश्वो मरुदेवस्तत्सुतः सुप्रतीकस्तुतः ॥ १० ॥ ११ ॥ तत्तस्मादग्निवर्जित् । तस्माद्बहिः । तस्मात्कृतं जयः  
॥ १२ ॥ अथ शाक्यात् ॥ १३ ॥ तनयस्तनयनामकः । ततः सुमित्रः सुमित्रो नाम राजा । निष्ठाया वंशावलेखंतोऽवधि-  
भूतः । तत्र वंशः समाप्त इत्यर्थः । एतेन नृपा बार्हद्वा बृहद्ब्रह्मलोऽनागतानां मूलपुरुषस्तत्संबन्धिन इत्यर्थः ॥ १४ ॥ एतदेव



भा० टि०  
॥२०॥

विशदयति । इक्ष्वाकुसंबन्धिनामयं वंशः सुमित्रांतः सुमित्र एवांतो यस्य स तथा भविष्यति । कुतः । यतस्तं सुमित्रनामकं प्राप्य संस्था नाशं प्राप्स्यति । वंश इत्यनुवर्तते ॥ १५ ॥ इति श्रीभागवतटिप्पण्यां दशमोऽध्यायः ॥ ९—१० ॥ ॥

॥ हरिः ॐ ॥ इक्ष्वाकोज्येष्ठपुत्रविकुक्षेर्वंशपरिकरं निरूप्य द्वितीयपुत्रस्य निमैरौरसपुत्रो नाभूदिति दर्शयन् आख्यायिका-  
माह ॥ निमिरित्यादिना । निमिः सत्रमारभ्य वसिष्ठं ऋत्विजमवृत वव्रे । सोऽपि वसिष्ठोऽपि वृतोऽस्मि ऋत्विक्त्वेन स्वीकृतोऽस्मि  
॥ १ ॥ तत्र शक्रयागं निवृत्य समाप्य तावत्पर्यंतं मां प्रतिपालय प्रतीक्षस्व । गृहपतिर्निमिः ॥ २ ॥ संतस्त्रायंत इति सत्रं परं  
ब्रह्म तद्विदां मध्ये विद्वांस्तेषां संशयच्छेत्तेत्यर्थः । आत्मवान्मनोजयवान् । अपरैर्वसिष्ठव्यतिरिक्तैः । यावता कालेन गुरुर्वसिष्ठः  
॥ ३ ॥ निवर्त्येद्रयागं समाप्य । आगतो गुरुः शिष्यस्य निमैर्व्यतिक्रमं सत्रारंभणरूपमपराधमित्यर्थः । पूर्वमेव गुरुप्रार्थनायाः  
कृतत्वात् ॥ ४ ॥ निर्निमित्तं शापदानमधर्म इत्याशयेनाधर्मवर्तिन इत्युक्तं । लोभात्पौरोहित्यविषयात् ॥ ५ ॥ इत्युक्त्वा स्वदेहं  
विससर्ज । अध्यात्मकोविदस्तत्त्वज्ञानी वशिष्ठो निमिशापादेहं । विससर्जेति शेषः । वसिष्ठो निमिशापेन देहोत्सर्जनानंतरं कुत्रो-  
त्पन्न इति तत्राह ॥ मित्रावरुणयोरिति । देवताद्वंद्वेति दीर्घः । अयं भावः । मित्रावरुणयोरुर्वशीदर्शनाद्रेतःस्कन्ने सति ताभ्यां  
कुंभे विषिक्तं तस्माद्वशिष्ठो जज्ञ इति । तथा च श्रुतिः । कुंभे रेचः सिषितुः समानमिति । प्रपितामहो मम वसिष्ठो वृद्धप्रपिता-  
मह इत्यर्थः । वेदव्यासस्य पितृत्वात्पराशरस्य पितामहत्वाच्छक्तेः प्रपितामहत्वाच्छुक्लस्य वसिष्ठो वृद्धप्रपितामह इति ज्ञातव्यं । तदेहं  
निमिदेहं गंधवस्तुषु गंधवासिततैलेषु ऋषिसत्तमाः ॥ ६ ॥ ऊचुः । हे प्रभवः । यूयं यदि प्रसन्नास्तर्हि जीवत्विति । मुनिभि-  
रुक्तेति शेषः ॥ ७ ॥ तथेत्युक्ते देहो निमिर्देहबंधनं देहसंबंधः ॥ ८ ॥ यस्य देहस्य वियोगभयेन कातरा उद्विग्राश्चंचलाश्चरणां-  
भोजं । हरेरेति शेषः । हरिमेधसस्तत्त्वज्ञानिनो तं देहं नावरुत्से न स्वीकर्तुमिच्छामि ॥ ९ ॥ अस्य देहस्य सर्वत्र मनुष्यादि-  
देहेषु ॥ उदके समुद्राद्युदके ॥ १० ॥ निमिर्विदेहः सन् लोचनेषूच्यतां वसतु । एवं सति शुष्माभिः प्रार्थितं जीवितमस्य  
भविष्यतीति भावः । कथं । ज्ञायत इति तत्राह ॥ उन्मेषणेति । उन्मेषणानिमेषणाभ्यां प्रवर्तकत्वेन लक्षितो ज्ञायमानः । किमस्य  
कर्मेति तत्राह ॥ अव्यात्मेति । अधिकश्चासावात्मा च हरिस्तत्र संस्थितः परमात्मोपासनायुक्त इत्यर्थः ॥ ११ ॥ तं देवं मृतादपि

छलारी  
स्क० ९  
अ० ११

॥ २० ॥



निमेर्देहादंशप्रवृत्तिं दर्शयति ॥ अराजकभयमिति ॥ १२ ॥ अस्यान्वर्थानि त्रीणि नामान्याह ॥ जननादिति । सः कुमारोऽसाधारण्येन जननाज्जनको विदेहो निमिस्तदेहजन्यत्वाद्विदेहो वैदेहः । मिथिला येन निर्मितेत्यनेन व्युत्पत्त्यनंतरमर्थादुक्तं ॥ १३ ॥ तस्मात्कुमारादुदावसुः । देवरातस्तन्नामा ॥ १४ ॥ कथं भूतः । महावीर्यः । सुधृतिपिता सुधृतो जनको महावीर्यात्सुधृन्नामकाज्जात इत्यर्थः । ततो धृष्टकेतोर्हर्यश्वः ॥ २५ ॥ यतः कृतरथाद्देवमीढो जातस्तस्य देवमीढस्य । अथ विधृतात् ॥ १६ ॥ ततो महाधृतेः कृतिरातोऽथानंतरं तत्सुतः स्वर्णरोमाः । ह्रस्वरोमाख्यः सुतः ॥ १७ ॥ ततो ह्रस्वरोम्णः सीरध्वजो जज्ञे । सीरध्वजस्य जनकेति सांकेतिकं नाम । मिथिलाधिपतित्वान्मिथिलेति नाम । विदेहदेशाधिपतित्वाद्विदेह इति नामेति नामत्रयं प्रसिद्धिबलात्त्रेयं । कर्षतः । सीरध्वजापरपर्यायस्य । जनकस्येति शेषः । तस्माद्धेतोर्जनकः सीरध्वजः । सीताजन्महेतुत्वेन सीरध्वजं गमकं ज्ञापकं यस्य स तथा सीरध्वज इति स्मृतः । ध्वज गताविति धातोः ॥ १८ ॥ तस्य सीरध्वजस्य ॥ १९ ॥ कृतध्वजसुतः केशिध्वजः ॥ २० ॥ ततः केशिध्वजस्य । पंडितत्वाद्देशांतरं गतः । तस्य केशिध्वजस्य ॥ २१ ॥ तत इत्यस्योत्तरत्र संबंधः । तत ऊर्जकेतोरजः सुतः । अथाजस्य कुरुजिन्नामसुतः ॥ २२ ॥ तस्य कुरुजितः । तस्येत्यस्योत्तरत्रापि संबंधः । तस्यारिष्टनेमेः श्रुतायुः । तस्य सुपार्श्वकृत्तस्मादुपगुरोरुपगुप्तः । अस्योपगुप्तस्याग्निसंभवः । तन्नामा सुतः ॥ २४ ॥ अथाग्निसंभवाद्वैवस्वतः । युयुधानस्तत्पुत्रो वैवस्वतपुत्रः सुभाषणः । तत्पुत्र इत्यनुवर्तते । युयुधानपुत्रस्ततः सुभाषणादस्माद्विजयाद्धृत्नामा सुतः ॥ २५ ॥ शुनकस्तत्सुतो दृतसुतो वीरहव्यस्तत्सुतः शुनकसुतः सन् जज्ञे । ततो वीरहव्याद्धृतः । महावशी तन्नामा सुतः ॥ २६ ॥ एते निमिदेहोत्पन्ना जनकादयो मिथिलाधिपतित्वेन तन्नामका आत्मविद्याविशारदा ब्रह्माविद्याविशारदा गृहेषु स्थिता अपि योगेश्वरा योगेश्वरो याज्ञवल्क्यस्तत्प्रसादेन द्वंद्वैः शीतोष्णादिभावैर्मुक्ताः । द्वंद्वैर्मुक्ता इत्यनेनैतत्कीर्तनादिकमत्यंतसफलमिति सूचयति ॥ २७ ॥ इति श्रीभागवतटिप्पण्यामेकादशोऽध्यायः ॥ ९—११ ॥

॥ हरिः ॐ ॥ एवं सूर्यवंशपरिकरं निरूप्यासमाप्ति सोमवंशमाह ॥ अथात इति । अथ सूर्यवंशकथनानंतरं पुण्यश्लोकराजवंशज्ञानं पुरुषार्थसाधनमतस्तस्मात्सोमवंशः श्रूयताम् । ऐलादयः । बुधादिलायां जातः पुरुरवा ऐलः स एवादिर्येषां ते ॥ १ ॥



भा० टि०  
॥२१॥

पुंसोऽङ्गान्तर्गर्भोदके शयानस्य पुरुषनामकस्य हरेरित्यर्थः । नाभिन्ददसरोरुहाज्जातस्य धातुः ॥ २ ॥ तस्यात्रेहग्न्य आनंदाश्रु-  
भ्योऽत एवामृतमयः । किलेत्याश्रये । अस्य वक्ष्यमाणदर्पकारणमाह । विप्रेति । यः सोमः विप्राणामोषधीनामंबुगर्भादीनां  
कुमुदादीनां पतिः पतित्वेन कल्पितः ॥ ३ ॥ सोमस्य पुत्रो बुध इति वक्तुमुपोद्घातमाह । पत्नीमित्यादिना । तारां नामपत्नीमह-  
स्त ॥ ३ ॥ अभीक्ष्णशो बहुवारं तत्कृते तारार्थं ॥ ५ ॥ सुराणां दानवानां च विग्रहे कारणमाह ॥ शुक्र इति । बृहस्पतेर्द्वेषा-  
द्बृहस्पतिविषयकद्वेषात् । उडुपमग्रहीत् । शरणागतं गुरुपत्नीसहितं सोमं शुक्रः सासुरं सन् जगृहेत्यर्थः । संधिरार्षः । गुरोरं-  
गिरसः सुतं बृहस्पतिमग्रहीत् । अंगिरसः सकाशात्प्राप्तविद्याधर इति प्रसिद्धिः ॥ ६ ॥ सुरासुराणां नाशो यस्मिन्स तथा ।  
तारकामयो गुरुर्भार्या तारा तारैव तारका । स्वार्थे क् प्रत्ययः । ताराप्रधानसमर इत्यर्थः ॥ ७ ॥ अंगिरसा बृहस्पतिपित्रा  
निवेदितो विज्ञापितोऽजो ब्रह्मा पतिर्बृहस्पतिस्तामन्तर्वर्त्नीं गर्भिणीमवैदबुध्यत ॥ ८ ॥ बृहस्पतिराह ॥ त्यजेति । मत्क्षेत्रादित्यव्यं ।  
मद्भार्यायां त्वयि निहितं गर्भमित्यर्थः । त्यज त्यजेत्याक्रोशाद्विरक्तिः । गर्भिणीं न हन्यादित्युक्तेः । गर्भे सति न हन्यात् । गर्भे  
त्यक्ते मां हनिष्यतीति बिभ्यतीं प्रत्याह ॥ नाहमिति । कुत इत्यत आह ॥ स्त्रियमिति । हेतुगर्भमिदं । हे सांतानिके । दुष्टसंता-  
नयुक्ते । हे असति दुष्टे ॥ ९ ॥ तत्याज सुषुवे । अंगिरसो बृहस्पतेः । सोम एवं सोमोऽपि ॥ १० ॥ तस्मिन्कुमारे विवदमा-  
नयोः सतोः ॥ ११ ॥ पृच्छुः । तारामिति शेषः । अलोकं लज्जयाऽनृतनिमित्तलज्जया ॥ १२ ॥ असद्वृत्ते दुराचारे । न  
वोचसि न कथयसि । न वोचसीति छांदसं । आत्मावद्यस्य स्वदोषस्य निगूहिनीमाच्छादनकरीं । आत्मावद्यनिगूहिनीमित्यनेन  
भस्मीकरणयोग्यत्वे सूचितेऽपि मातृ शब्दवाच्यत्वाच्चां न भस्मीकरोमीति सूचिता ॥ १३ ॥ मातुःक्षेप्तारं निंदकं समप्राक्षीत्पश्रं  
चकार । रह एकांते सांत्वया समाधानवाचा ॥ १४ ॥ तं कुमारं । आत्मयोनिर्ब्रह्मा ॥ १५ ॥ बुध इति नामकरणनिमित्त-  
माह ॥ बुद्धयेति । येन पुत्रेण । ततो बुधात् । उदाहृतो द्वितीयाध्याये ॥ १६ ॥ पुरुरवसः सकाशादुर्वश्यां प्रमुखाः षट् पुत्रा  
जाता इति वक्तुमुपोद्घातमाह ॥ तस्येत्यादिना ॥ १७ ॥ ननु देवी कुतो मनुष्यांतिकमागतेति तत्राह ॥ मित्रावरुणयोरिति ॥ १८ ॥  
उपतस्थे तस्थौ ॥ १९ ॥ श्लक्ष्णया मधुरया ॥ २० ॥ नावावयोः शाश्वतीर्बन्धीः समाः संवत्सरान् । रतिस्तु ॥ २१ ॥ अतो

छलारी  
स्क० ९  
अ० १२

॥ २१ ॥

F  
Digitized by Google



मम मनोदृष्टिश्च । यस्य तवांगांतरं वृक्षमासाद्य रिरंसया रंतुमिच्छया । स्फुटं नेत्यनुवर्तते । न च्यवते नापयाति । तस्मादहं त्वया  
सह रंस इत्युत्तरेणान्वयः ॥ २२ ॥ केनचिद्व्याजेन जिगमिषोस्तस्य समयबंधप्रकारमाह ॥ एताविति द्वाभ्यां । उरणकौ मेधौ न्यस्तौ  
निक्षेपकल्पनया स्थापितौ । संरस्ये त्वया सह रतिं करिष्ये । अस्माकमिवमेव व्रतकृत्स्निरित्याह ॥ श्लाघ्य इति । यः श्लाघ्यः  
कमनीयः स एव स्त्रीणां वरः पतिः स्मृतः । अतो विजातीयत्वं न दोष इति भावः ॥ २३ ॥ मैथुनादन्यत्र सुरतसमयमंतरेण  
विवासं नग्नं त्वां नेक्षे न पश्यामि । अन्यथेतः । गमिष्यामीति शेषः । पुरुरवा उत्तरमाह ॥ तत्तथेति । प्रतिपेदेऽर्गीकृतवान् ॥ २४ ॥  
॥ पाठांतरं ॥ ॥ यदंगान्न राभा याति सदृष्टो हरिराश्रयः ॥ मनोहरत्वे निमित्तमाह ॥ यदंगादिति । रमा यस्य हरेरंगान्न याति  
नान्यत्र वर्तते । नित्याश्रितवक्षस्थलत्वात् । स हरिस्तवाश्रयो दृष्ट इत्यन्वयः । लक्ष्मी तत्सन्निधिपात्रत्वादित्यर्थः ॥ २२ ॥ तस्यैंगितं  
हर्षोल्लासं दर्शयति ॥ अहो इति । अहो आश्चर्यकरं तव रूपं । अहो आश्चर्यकरं तव भावं शृंगारादिभावं च । दृष्टेति शेषः । को  
न सेवेतेत्यन्वयः ॥ २५ ॥ यथार्हतो राजयोग्यभोगसाधनद्रव्येण सुराणां विहारो येषु तथा तेषु चैत्ररथादिषूद्यानादिवनेषु ॥ २६ ॥  
पद्मकिंजल्कगंध इव गंधो यस्यास्तन्मुखा मोदमुषितः प्रलोभितः सन् ॥ २७ ॥ मह्यं ममास्थानं सभा नैव शोभते । अतस्तां विचार-  
यानयेति समचोदयत् ॥ २८ ॥ महारात्रौ मध्यरात्रौ । राजनि राज्ञि । जाययोर्वक्ष्या ॥ २९ ॥ पुत्रयोः पुत्रवत्पालितयोर्जिग-  
मिषयोः । तस्याः पुरुषोक्तिमाह ॥ हताऽस्मीति । नपुंसा नपुंसकेन ॥ ३० ॥ विश्रंभाद्यस्मिन्निश्वासाद्यथा नारी निशि  
संत्रस्था सती शेते । तथा त्वमपि रात्रौ संत्रस्तः सन् शेषे । अथ त्वं दिवैव पुमान् रात्रौ षंडतुल्य इत्यर्थः ॥ ३१ ॥ प्रतोदीरंकुशैः ।  
निर्वृत्तिं खड्गं ॥ ३२ ॥ स्वविद्युता स्वप्रकाशेन । प्रद्योतयंत दीप्तिमकुर्वत ॥ ३३ ॥ ऐल इलापुत्रः पुरुरवा बभ्राम । भ्रम  
अनवस्थान इति धातुः । पर्यटनं कृतवान् । विव्हल उद्विग्नः ॥ ३४ ॥ पुरुरवाः सरस्वत्यां तन्नामिकायां नद्यामुर्वशीं वीक्ष्य  
पंच तत्सखींश्च पश्यन्मूर्त्तं प्राह ॥ अहो जायेति । सूत्रोक्तप्रकारेणेत्यर्थः ॥ ३५ ॥ किं तत्सूक्तमित्यतोऽर्थतस्तत्प्रातिगृह्णाति ॥ अहो  
जाये तिष्ठेति । अहो जाये तिष्ठ मनःपूर्वकं पूर्ववत्तिष्ठ मां त्यक्तुं नार्हसि । तिष्ठ तिष्ठेत्यादराद्विरुक्तिः । हे घोरे सुरतशौंढे । नौ  
मंत्राः सुरतमंत्रा अनिवृत्ता अथाऽपि अपरिसमाप्ता इत्यर्थः । वचांसि कृणवावहै करवावहै ॥ ३६ ॥ सारसंप्रहेण मध्ये काश्चन



ऋचो विहाय सुदेवो यं पतत्यत्रेत्येनां ऋचमर्थत उदाहरति । सुदेव इति । हे देवि । सुदेवः क्रीडादिसाधनो मम देहः । अत्र कुरुक्षेत्रे पतति पतेत् । हे देवि । त्वयाऽयं देहो दूरं हृतो दूरेऽपहतस्त्वत्पसादस्य नास्पदमनास्पदं । एनं देहं वृकाः खादन्ति ॥ ३७ ॥ हे पुरुरवाः । त्वं मां मृथा म्रियस्व पुरुषोऽसि । अतो धैर्यमावहेति भावः । इमे वृकाः प्रसिद्धास्त्वां मास्माद्युः । इदानीमुर्वशी पुरुरवसं प्रति हितमुपदिशति ॥ कापीति । वृकाणां सालवृकाणां यथा हृदयं यथा कुटिलं तथा स्त्रीणामपि हृदयं कुटिलं । अतः कापि सख्यं स्त्रीभिर्न कार्यमित्यर्थः ॥ ३८ ॥ एतदेव विवृणोऽति ॥ स्त्रिय इति । दुर्मर्षा अमर्षणयुक्ताः प्रिये प्रेष्टा अपि महासाहसो यासां तांस्तथा । एतदेव विविच्य दर्शयति ॥ व्रंतीति । विस्रध्वं विश्वस्तं ॥ ३९ ॥ अलीकविस्रंभं कपटविश्वासं विधायाज्ञेत्वत्यंत-सौख्यदा इव प्रतीयमाना नवं नवपुरुषमभीप्संत्य इच्छन्त्यः । पुंश्चल्य इत्यस्य विवरणं स्वैरवृत्तय इति । व्रंतीति पूर्वोक्तान्वयः ॥ ४० ॥ तं सांत्वयति ॥ वत्सरांत इति । भो ईश्वरपते । भवान्मया सहैकरात्रं वत्स्यति वासं करिष्यति । सुरतलीला मंजु भविष्यतीत्यर्थः । तथाऽपराण्यपत्यानि भविष्यन्ति । अपराणीति वचनादंतर्वर्त्तीं गर्भिणीमुपालक्ष्य ज्ञात्वा ॥ ४१ ॥ तत्र कुरुक्षेत्रे वीरं मातरं वक्ष्य-माणानामायुः श्रुतायुरित्यादि षट् पुत्राणां मातरमित्यर्थः । समुवास संभोगलक्षणसुरतमनुभूतवान् ॥ ४२ ॥ उपधाव शरणं गच्छ । धावुगति शुध्योरिति धातोः । त्रिकरणशुद्ध्या स्तुतिं कुर्वित्यर्थः । मां दास्यन्ति मत्सालोक्यं दास्यन्तीत्यभिप्रायः । अत एवोर्वशीलोकमिति वक्ष्यति ॥ ४३ ॥ अग्निस्थालीमग्निस्थापनयोग्यपात्रं । अनेनाग्निना यज्ञं कृत्वोर्वशीं प्राप्स्यसीत्याभिप्रायेणाग्नि-युक्तस्थालीं ददुः । स तु तां स्थालीमेवोर्वशीं मन्यमानः स्थाल्या युक्तो वने चरन् । नेयमुर्वशीं किंत्वग्निस्थालीमित्यबुध्यत ॥ ४४ ॥ सः पुरुरवाः । अग्निस्थालीं वने न्यस्य क्षिप्य निशि गृहानात्वा तां निशामध्युषितोऽभूत् । अथ परस्मिन्निवसे । त्रेतायां संप्रवृत्तायां त्रेतायुगारंभसमये जाते सति । उर्वशीं चितयतस्तस्य राज्ञो मनस्यग्न्याधानादिसांगयज्ञप्रकाशकवेदत्रयं प्रकाशितमभूदित्यर्थः ॥ ४५ ॥ तदर्थं विचार्याग्निस्थालीप्रदा मेऽभिप्रायं ज्ञात्वाऽग्निस्थालीस्थानं गतः । तत्र सः पुरुरवाः शमीगर्भं शमीवृक्षेणाधिष्ठितमभ्वत्यं विलक्ष्य विशेषतो दृष्ट्वा स्थाली शमी जाताऽग्निस्त्वभ्वत्यो जात इति विज्ञाय शमीगर्भमभ्वत्यं छित्वा तेन शमीगर्भमभ्वत्येन द्वेऽरणी कृत्वोत्तराधरारणिभेदेन निधाय । अरणि ममथेति शेषः ॥ ४६ ॥ मथनेऽनुसंधानप्रकारमाह ॥ उर्वशी-



मिति । उर्वशीमथरारणिमात्मानं पुरुरवनामकं स्वात्मानमुत्तरारणिं च चिंतयन् । उभयोररण्योर्मध्ये यत्प्रजननं प्रजननसाधनं  
संबंधविशेषं तत्र मनसा ध्यायन् अरणिं ममथेति पूर्वेषान्वयः । प्रभुरित्यनेन सर्वध्यानादिसामर्थ्यं दर्शयति ॥ ४७ ॥ तस्य  
राज्ञो निर्मथनाज्जातवेदा अग्निर्जातः । स विभावसुरग्निस्रष्ट्या विद्यया वेदत्रयसंज्ञया प्रतिपाद्य त्रिवृत् त्रिभिराहवनीयादिरूपैर्वर्तत  
इति त्रिवृत् । त्रिरूपः सन् । राज्ञा पुरुरवसा । पुत्रत्वे कल्पित इत्यन्वयः । पुण्यलोकप्रापकत्वात् ॥ ४८ ॥ तेनाग्निर्नोर्वशी  
सालोक्यं सर्वदेवमयं सर्वदेवप्रधानं ॥ ४९ ॥ त्रेतायुगे पुरुरवसः प्रकाशाद्वेदत्रयाभिव्यक्तिं वक्तुं कृतस्थितिं तावद्दर्शयति ॥ एक  
एवेति । पुरा कृतयुगे एक एव वेदो मिश्रीभूत आसीत् । तस्य मूलवेद इत्याख्या । न ऋगादिनामानि । स वेदहेतामुखे  
त्रिधाऽभवत् । ततश्चतुर्धाऽभवत् । ते च वेदा ऋङ्निगदादिनामान उपवेदनामानश्च । द्वापरे तु भारतेन सह पंचधाऽभवन् । ते च  
ऋग्वेदयजुर्वेद इत्यादिनामानोऽवांतरवेदनामानश्चेति । कलौ प्रायेणोत्सन्नाः । अत्रार्थवर्णभाष्यं प्रमाणं । एको वेदः कृते ह्यासी-  
त्त्रेतायां स त्रिधाऽभवत् । स एव पंचधा जातो द्वापरं प्राप्य वै युगं । उत्सन्नः स कलिं प्राप्य वेदप्रायेण सर्वशः । नैव कृते  
सामादिनामानि तदा वेदस्य चाभवन्निति । वेदस्य मूलवेदादि नामकत्वे मूलवेदादुद्धृता उपवेदा उच्यन्ते । ततश्चावांतरवेदा उद्धृता  
इति । ऋचः सऋच उद्धृत्येति ऋग्भाष्यटीकावाक्यं प्रमाणं । ततश्च चतुर्धाऽभवदित्यत्र प्रागेव चतुर्धा विभक्तं वेदं ऋङ्निगदादिरूपं  
वेदं व्यक्तीकृत्वेति तत्त्वप्रकाशिकावाक्यं प्रमाणमिति । सर्ववाङ्मयः सर्वासां वेदवाचां प्रधानभूतस्त्रिमात्रात्मप्रणवोऽपि ह्येक एव ।  
न तु चतुर्मात्रप्रणवादिभेदभिन्नः । उक्तं चैकादशस्कंधतात्पर्ये । प्रणवस्थानेकविधत्वं त्रिमात्रादितः कृत्वा यावच्चानंतमातृकाः ।  
प्रणवास्ते विभेदेनानंताः परिकीर्तिताः । एकमात्रोत्तराः सर्वे परं ब्रह्माभिधायका इति । एको नारायण एव देवतात्वेन पूज्यः ।  
अन्ये ब्रह्माद्या मनुनामका न देवतया पूज्याः किंतु विद्यात्वादिनैव पूज्याः । इदमप्युक्तमाथर्वणभाष्ये । ब्रह्मरुद्रेंद्रपूर्वस्तु नामभिः  
प्रोच्यते हरिः । देवतात्वेन चेज्यः स ब्रह्माद्या मनुनामकाः । वक्तृत्वेन पितृत्वेन कारित्वेनैव चादरात् । इज्यन्ते देवताः सर्वा न  
तु देवतया कचित् । अनन्ययाजिनस्ते तु तस्मात्कार्तयुगा जना इति । अग्निरप्येक एव । अग्निरिति प्रथमा सप्तम्यर्थे । सप्तसु  
प्रथमेति सूत्रात् । तथा च तस्मिन्काले एको हरिरेवाग्निः । अग्नौ । अग्निष्टोमादि यज्ञेष्विति यावत् । ब्रह्मरुद्रेंद्रादिनामभिरीज्य



भा० टि०  
॥ २३ ॥

इति शेषः । न ब्रह्मादयः । न च कृतयुगे सर्वेषां ध्याननिष्ठत्वात्तत्र यज्ञादिकर्मसद्भावे प्रमाणाभाव इति वाच्यं । अग्निष्टोमादिभिर्यज्ञैः सर्वदेवस्थितं हरिं । यजन्ति तांश्च कारित्वाद्ब्रह्मस्तस्मात्तथाऽयजत् । पृथक् पृथक् च त्रेतायां यजन्ते देवतागणान् । यथा कृते तथा प्राज्ञास्त्रेतायां बहुधा तत इति । तथा पूज्यो यज्ञैः सोपचारैर्ध्येयो वेद्यश्च सर्वदेति । तथा । एवं वायोः पितरं विष्णुमेव यजन्ति देवैः सह ये कृते जनाः । तथा विष्णुं यजन्ते न तु कंचिदन्यमित्यार्थवर्णभाष्यादिस्थवर्णानामेव यज्ञादिकर्मसद्भावे प्रमाणत्वादिति । वर्णश्च समुदायैकवचनमेतत् । ब्राह्मणादिसमूहोऽपि । ब्राह्मणादिसर्वजन इति यावत् । एक एव भगवन्निष्ठ एवाभूत् । कृते भागवताः सर्वे वेदाश्च पुरुषास्तथेत्युक्तेः । जनोऽखिले विष्णुपरे बभूवेत्युक्तेश्च । न चेदं वचनं त्रेतायुगस्थजनपरमिति वाच्यं । त्रेतायां वर्तमानायां कालः कृतसमोऽभवदित्युक्तेरित्युक्तं ॥ ५० ॥ एवं कृतयुगस्थितिमुक्त्वा त्रेतायुगस्थितिं दर्शयति ॥ पुरुरवस इति । मुखे त्रेतायुगोपक्रमकाले एकवेदस्त्रयी त्रित्वावच्छिन्नः । त्रिविध इत्यर्थः । पुरुरवसः सकाशात्तत्तत्तुर्धाऽभवदित्यादि पूर्वोक्तरीत्या ज्ञातव्यं । गंधर्वप्रसादेन लब्धं लोकमुर्वशीलोकमग्निं प्रजया पुत्रत्वेन कल्पिताऽग्निना । एषिवान्प्राप्तः ॥ ५१ ॥ इति श्रीभागवतटिप्पण्यां द्वादशोऽध्यायः ॥ ९—१२ ॥ ॥

॥ हरिः ॐ ॥ ब्रह्मणोऽग्निः । अत्रेः सोमः । सोमाद्बुधः । बुधात्पुरुरवाः । तस्य पुत्रानाह ॥ ऐलस्य चेति । पुरुरवस इत्यर्थः । सत्यायुरय इत्यत्र द्रलोप इति दीर्घः । जय इत्यनंतरमिति शब्दोऽध्याहार्यः ॥ १ ॥ आयोर्वंशमुत्तरत्र वक्ष्यन् क्रमेण श्रुतायुप्रमृतीनां पंचानां वंशमाह ॥ श्रुतायोरित्यादिना । जयस्यामितोऽमितसंज्ञः ॥ २ ॥ अथ भीमस्य । ततः कांचनात् । या जन्हुर्भागीरथीप्रार्थनेन गंगाया भूमिं प्रत्यागमनकाले गंगां गंडूषीकृत्याचम्यापिबत् ॥ ३ ॥ तस्येत्यस्यानुकर्षः । तस्य बलाकस्याजक आत्मजः । कुशस्यापि कुशांबुरित्यादिचत्वारः सुताः । कुशांबुजो गाधिरित्येकस्य नामद्वयं । कुशपुत्रात् । कुशनाभादिति शेषः । गाधिरासीत् । तदुक्तं संग्रहरामायणे बालकांडपंचमसर्गे । कुशनाभसुताद्भूयात्कुशपौत्रान्महाबलात् । गाधिनाम्नो निजं जन्म रामायाह स्म कौशिक इति ॥ ४ ॥ गाधेः पुत्रो विश्वामित्रो ब्रह्मर्षिरभवदित्युत्तराध्याये वक्ष्यति ॥ गाधेरभून्महातेजा इत्यादिना । तत्र तावत्परशुरामावतारचरितं वक्तुं गाधेः कन्यावंशमाह ॥ तस्य सत्यवतीमित्यादिना । तस्य गाधेर्विसदृशमननुरूपं भार्गवं ऋचीकं ।

छलारी  
स्क० ९  
अ० १३

॥ २३ ॥



दक्षिणवामयोरेकतः शामकर्णौ येषां ते । सर्वस्मिन्ने, चंद्रस्येव वर्णौ येषां ते । शुल्कं मौल्यं । न चेदपि पर्याप्तमस्मत्कन्यकायां । यतः  
 कुशिकाः कौशिका वयं इति । कुशिकान्वय इति पाठे यतः कुशिकान्वय इति प्रसिद्ध इति योजना ॥७॥ तांस्तादृशान् । श्वश्वा भार्या  
 मात्रा । उभयैर्मत्रैः पत्तैर्वाह्मैर्मत्रैश्चरं श्रपयित्वा प्रपच्याभिमंज्य तवेदं तव मातुरिदमिति निगद्य संस्थाप्य । स्नातुं गतः ॥८॥ तावत्तदा  
 भार्यायां भर्तुः स्नेहात्पुत्रीयं चरं श्रेष्ठं मत्वाऽनया मात्रा स्वमात्रा याचिता सत्यवती स्वचरं मात्रे ददौ । मातुश्चरं स्वयमादद्भक्षितवती ।  
 आडभावः छांदसः ॥९॥ कष्टं जुगुप्सितं । तदेवाह । ते पुत्रो घोरो दंडधरः सर्वसंहारको भविष्यति भ्राता ब्रह्मवित्तमो भविष्यतीति  
 ॥१०॥ घोरो दंडधरः पुत्रो मा भूदिति प्रसादितो भार्गव आह ॥ अथ तर्हीति । ते पौत्रो घोरो भविष्यतीति । पुत्रस्तु ब्रह्मज्ञानी  
 भविष्यतीत्यर्थः । न चैतावता वरोवैयर्थ्यं । परंपरया जनकत्वादिति हृदयं । ततो भार्गवात्सत्यवत्यां जमदग्निः पुत्रोऽभवदित्यर्थः  
 ॥ ११ ॥ सा च सत्यवती कौशिकी नामिका नद्यभूत् । यामुवाह ॥ १२ ॥ तस्यां भार्गवर्षेर्जमदग्नेर्वसुमदादयः । अभवन्निति  
 शेषः । एतेषां निर्धारणे षष्ठी ॥ १३ ॥ यं रामं वासुदेवांशं वासुदेवः पद्मनाभो यस्यांशमाहुः । एतन्नानावताराणां निधानं बीज-  
 मव्ययमित्युक्तेः । त्रिसप्तिकृत्व एकविंशतिवारमित्यर्थः ॥ १४ ॥ क्षत्रवधे मुख्यकारणमाह ॥ वृत्तमिति । भुवो भारभूतं क्षत्रं  
 दुष्टक्षत्रियसमूहं रजस्तमोभ्यां रागद्वेषाभ्यां वृत्तमहन्हतवान् । फलान्यल्पेऽहासि अपराधे ॥ १५ ॥ राजन्यैः क्षत्रियैराजितात्माभिर-  
 जितमनस्कैः । येनापराधेनाभीक्ष्णशो बहुवारं ॥ १६ ॥ कार्तवीर्यार्जुनेन कृतमपराधं वक्तुं तस्य दर्पहेतुमैश्वर्यादिकमाह ॥ हैहयाना-  
 मित्यादिना । दत्तं दत्तात्रयनामकं । हरिपरिकर्मभिर्हरिपरिचर्यारूपकर्मभिः ॥ १७ ॥ अरातिषु शत्रुषु दुर्धर्षत्वं वरं च लेभे ।  
 अव्याहतान्युभयविधेन्द्रियाणि च । ओजोऽवष्टंभशक्तिश्च । श्रीः शरीरकांतिश्च । तेजो वीर्यादिकं च । लेभ इत्यनुपंगः । द्वैकव-  
 द्भावोऽयं ॥ १८ ॥ योगेश्वरत्वं योगसामर्थ्यं रूपमैश्वर्यं यत्र यस्मिन्नैश्वर्येऽणिमादयो गुणा अंतर्भूतास्तादृशमैश्वर्यं लेभ इत्यर्थः  
 ॥ १९ ॥ रेवाया नर्मदाया अंभासि क्रीडन् जलक्रीडां कुर्वन्सरितं नर्मदां रुरोध प्रवाहस्तंभनं कृतवान् ॥ २० ॥ रावणो दिग्वि-  
 जये माहिष्मतीपुर्याः समीपे नर्मदायां देवपूजां कुर्वन् कार्तवीर्यार्जुनेन प्रवाहस्यावरोधात्प्रतिस्रोतः सरिज्जलैः । प्रतिस्रोतः प्रति-  
 गमनं येषां सरिज्जलानां तथा तैर्विष्ठावितं स्वाशिविरमालक्ष्य तदीर्यं नामृष्यत न सहै ॥ २१ ॥ कृतकिल्बिषः क्रीडन्तमभिभावि-



भा० टि०  
॥ २४ ॥

मृत्तोऽत एवापराधात्कार्तवीर्यार्जुनेन गृहीतो रावणो माहिष्मत्यां पुर्यां कपिर्यथा कपिरिव सन्निरुद्धश्च येनावज्ञया मुक्तश्च ॥ २२ ॥  
इदानीं श्रीरामस्य कार्तवीर्यार्जुनकृतमपराधं दर्शयन्नाह ॥ स एकदेत्यादिना । नरवीराय कार्तवीर्यार्जुनभूषाय हविर्धान्या कामधेन्वा ।  
अर्हणं आतिथ्यादि ॥ २४ ॥ आत्मैश्वर्यातिशायिनमतीत्य वर्तमानं । तस्य जामदग्नेस्तदैश्वर्यं दृष्ट्वा तत्तेन कृतमर्हणं नाद्रियदनादरं  
कुर्वन् अग्निहोत्रीयकामधेनुं प्रति साभिलाषोऽभूत् । स हैहयो हैहयदेशस्थैः सहितः ॥ २५ ॥ हविर्धानीं कामधेनुं नरान् भृत्या-  
न्हर्तुं नेतुं माहिष्मतीं स्वपुरीं ॥ २६ ॥ राजनि कार्तवीर्यार्जुननामके राज्ञि । आहतः । दंडेनेति शेषः ॥ २७ ॥ योजयामासोत्ते-  
जितं कृतवान् । वैकुण्ठे योजयामासेति वा । कार्मुकं गृहीत्वेति शेषः । मृगेंद्रः सिंहो यूथपं गजयूथपं ॥ २८ ॥ कृष्णाजिनं तदेवमंबरं  
यस्य स तथा । अर्कवद्बालार्कवद्दाम तेजो यासां ताभिर्ददृशे ॥ २९ ॥ अर्जुनो या अक्षौहिणीरचोदयद्रामस्ता असूदयद्धतवानित्यन्वयः ।  
कथं भूताः । अक्षौहिणीर्हस्त्यादिभिः सहिता मदादिभिश्च सहिताः ॥ ३० ॥ परेषां चक्रं सैन्यं सूदयतीति तथा । चक्रं सैन्यरथांगयो-  
रित्यभिधानं । मनोवदनिलवदोजो वेगो यस्य स तथा । मनोवद्देगोऽनिलवदवष्टंभ इति वा । ओजोऽवष्टंभवलयोरिति यादवः ।  
असौ रामो यतो यतो यत्र यत्र प्रहरन् शत्रुशिरः संहरन् परश्वधो यस्य स तथा । तादृशः सन् गतः । तत्र तत्र परेषां वीरा  
निपेतुरित्यन्वयः । कथं भूताः । छिन्ना भुजा उरवः कंधराश्च येषां । हताः मृता वाहनानि च येषां ॥ ३१ ॥ हैहयः कार्तवी-  
र्यार्जुनो रुधिरोग्रो रक्तप्रवाहस्तेन युक्तकर्दमे निपतितं स्वसैन्यं दृष्ट्वा । अपतत् । कुठारसायकैर्विष्टवणचर्मादयो यस्य तद्विग्रहो  
देहः ॥ ३२ ॥ स कार्तवीर्यार्जुनो बाहुभिर्गृहीतेषु पंचदशेषु धनुःसु तावाद्भिर्बाहुभिस्तावतो बाणान् रामाय संदधे । एकधन्वा  
एकमेव धनुर्यस्य स तथा रामस्तानि धनूंषि समं सह तत्क्षणमेवाच्छिनत् ॥ ३३ ॥ पुनः स्वहस्तैर्मृधे साधनभूतान् अचलान्  
अंग्रिपान् वृक्षान् उत्क्षिप्य वेगादभिधावतोऽर्जुनस्य भुजान्कठोरनेमिना शितधारेण कुठारेण हसन्निवाच्छिनदित्यन्वयः ॥ ३४ ॥  
कृत्ताः छिन्ना बाहवो यस्य स तथा । तस्य पितरि कार्तवीर्यार्जुने ॥ ३५ ॥ उपावर्त्य परावृत्य । इतस्तत् आकर्षणादिना परि-  
क्लिष्टं । क्लेशोपेतां समर्पयत् । अडभावश्छांदसः ॥ २६ ॥ तत्कृतमर्जुनकृतं च ॥ ३७ ॥ सर्वदेवमयं सर्वदेवमचुरं नरदेवं कार्तवी-  
र्यार्जुनरूपं ॥ ३८ ॥ अर्हणतां पूज्यतां । यया क्षमया । लोकगुरुर्वह्मा पारमेष्ठ्यं पदं । सत्यलोकाधिपत्यमिति यावत् ॥ ३९ ॥

छलारी  
स्क० ९  
अ० १

॥ २४ ॥



यथा सौरी सूर्यसंबन्धिनी प्रभा रोचते । तथा ब्राह्मी ब्राह्मणसंबन्धिनी लक्ष्मीः सद्विद्योपदेशादिजन्या शोभा ॥ ४० ॥ मूर्धा-  
वसिक्तस्य मूर्धाभिषिक्तस्य चक्रवर्तिन इत्यर्थः । तीर्थसेवया । चकाराद्यमनियमादिभिश्च । अच्युते नारायणे चेतना बुद्धिर्यस्य  
स तथा ॥ ४१ ॥ इति श्रीभागवतटिप्पण्यां त्रयोदशोऽध्यायः ॥ ९—१३ ॥

॥ हरिः ॐ ॥ पित्रा रामस्य महात्म्यमजानता जमदग्निनोपशिक्षितः पूर्वोक्तरीत्या शिक्षितः । पापरहितोऽपि हर्यवतारो  
भार्गवरामः । तथेत्युक्त्वा । अयोग्यजनं मोहयन्नेवेति शेषः । स्वेच्छयैव तीर्थयात्रारूपं प्रायश्चित्तं चरित्वा स्वाश्रममावृजदिति ॥  
तदुक्तं अपापमपि देवेशं पितरः संन्यवारयन् । अजानतोऽस्य माहात्म्यं मोहितास्तस्य मायया । मोहयन्मायया लोकं चक्रे चाप-  
चित्ति वधे । पुण्यपापादि निर्मातुः कुतः पापादि संगतिरिति चेति ॥ १ ॥ रेणुका तत्पत्नी याता । गंगां प्रतीति शेषः ।  
गंगायां क्रीडन्तं क्रीडां कुर्वन्तमित्यन्वयः ॥ २ ॥ किञ्चिदीषच्चित्ररथे गन्धर्वराजे स्पृहा यस्याः सा ॥ ३ ॥ कालात्ययं होमकाला-  
तिक्रमं । कलशं पुरोधाय भर्तुरग्रे निधाय ॥ ४ ॥ घ्नत हतां कुरुत । व्यभिचारमानसां तां । मातृहत्यं ॥ ५ ॥ आज्ञातिलंघिनां  
भ्रातृणां मातुश्च वधे संचोदितः सन्मुनेः समाधेस्तपसश्च प्रभवाङ्गः । यदि न हन्यां तर्हि मामपि शपेत् । यदि तु हन्यां तर्हि  
मयि संतुष्टः संस्तानपि जीवितुं समर्थ इति जानन्नित्यर्थः ॥ ६ ॥ सत्यवतीसुतः सत्यवत्या गाधिराजपुत्र्याः सुतो जमदग्निः  
स्ववचनकारिणं स्वपुत्रं रामं वरेणाच्छादयामास ॥ वरं वरयेति रामं प्रत्युवाच । प्रभू रामोऽपि पितुर्मन्यत्वसिद्धयर्थं स्वेन महतां  
मात्रादीनां जीवितं जीवनरूपवरं । वधेऽस्मृतिरूपवरं च वरं रामेण हता इति स्मरणशून्यत्वलक्षणं वरं च वत्रे प्रार्थयामासेति ॥  
तदुक्तं ॥ जामदग्नेर्वरं वत्रेऽन्तशक्तिरपि स्वयं । पितुर्मन्यत्वसिद्धयर्थं लोके लोकेश्वरः प्रभुरिति ॥ ७ ॥ ते वसुमदादयो निद्रा-  
पाये निद्रापगमे यथा तिष्ठन्ति तथोत्तस्थुः । ननु रामोऽत्यन्तनिदितां मात्रादिवधं कथं चकारेत्यत आह ॥ पितुर्विद्वान् इति ॥ ८ ॥  
सर्वक्षत्रियवधे कारणं वक्तुमाह ॥ येऽर्जुनस्य सुता इत्यादिना । शर्म सुखं न लेभिरे ॥ ९ ॥ वैरं पितृहंतू राम पितृहननं कार-  
यित्येवं रूपं द्वेषं सिसाधयिषवः साधयितुमिच्छन्तो लब्धछिद्रा लब्धावसराः ॥ १० ॥ अग्न्यागारेऽग्निहोत्रगृहे । भगवत्येवावेशिता  
धीर्यस्य तं ॥ ११ ॥ क्षत्रबांधवाः क्षत्रियाभासाः । उत्कृत्य छित्वा निन्युः । जमदग्नेः शिर इति शेषः ॥ १२ ॥ शोकः प्रलापः ।



भा० टि०  
॥ २५ ॥

छलारी  
स्क० ९  
अ० १४

आत्मना देहैकदेशेन । हस्तेनेति यावत् । आत्मानं देहवक्षसीत्यर्थः ॥ १३ ॥ दूरस्थाः । सुता इति शेषः । तस्या मातुः स्वर-  
मित्यन्वयः ॥ १४ ॥ कंठादीनां शोषणमार्तिराधिर्दुःखादीनां वेगेनातिशयेन विमोहिताः ॥ १५ ॥ क्षत्रांताय क्षत्रकुलनाशाय  
मनो दधे जगाम च ॥ १६ ॥ ब्रह्मघ्नैरर्जुनसुतैर्विहिता श्रीर्यस्यास्तां माहिष्मतीं पुरीं गत्वाऽऽह । राजन् । स रामस्तेषां शीर्षाभि-  
र्माहिष्मतीं मध्ये महांतं गिरिं चक्रे ॥ १७ ॥ अब्रह्मण्यानां देषिणां भयकारिणां नदीं चक्र इति पूर्वोणान्वयः । तथाऽपि सर्व-  
क्षत्रियवधे किं कारणं तदाह ॥ हेतुं कृत्वेति । क्षत्रियसमूहेऽंगलकारिण्यन्यायवर्तिनी सती ॥ १८ ॥ स्यमतपंचके कुरुक्षेत्रे । नव  
नवसंख्याकान् शोणितान्येवोदान्युदकानि येषु तथा तान्ददान् चक्रे ॥ १९ ॥ पितुः शिरः । आनीयेति शेषः । कायेन संधाय  
संघ्नितं देहं बर्हिषि वेदिकामध्ये दर्भसमूहे आधाय मत्सैर्मखसाधनैः सुक्स्त्रुवादिभिराज्यादिभिश्चायजदंत्येष्टिं चकारेति भावः  
॥ २२ ॥ ऊद्वात्रे सामगाय ॥ २१ ॥ उपद्रष्ट्रे न्यूनातिरिक्तकर्मसाक्षिणे । आर्यावर्तं तन्नामकदेशविशेषं । परमवशिष्टं ॥ २२ ॥  
ब्रह्मनद्यां ब्रह्माधिष्ठितत्वेन ब्रह्मनदीति प्रसिद्धायां सरस्वत्यामवभृथस्नानेन जनस्याशेषतः किल्बिषं यस्य स तथा । व्यभ्रो मेघ-  
च्छाययांऽशुमानिवादित्य इव रेजे इत्यन्वयः । अनेनावभृथस्नानेन जनस्याशेषतः किल्बिषं विध्वस्तं भवतीति निदर्शनाय निर्दो-  
षेण रामेणावभृथस्नानमकारीति सूचितं भवति ॥ २३ ॥ जमदग्निस्तु संज्ञानलक्षणं ज्योतिर्मयलक्षणं स्वयोग्यदेहं लब्ध्वा सप्तर्षीणां  
मंडले सप्तमऋषिरभवत् ॥ २४ ॥ आगामिन्यंतरे भविष्यन्मन्तरेऽष्टमे सावर्णिमन्तरे बृहद्ब्रह्म वेदलक्षणं वर्तयिष्यति । वेदप्रवर्तकेषु  
सप्तर्षिकेष्वेकतमो भविष्यतीत्यर्थः ॥ २५ ॥ महेंद्रादौ देवसमूहे न्यस्तदंडस्त्यक्तदंडः प्रशांतधीः । शांतकोप इति यावत् ॥ २६ ॥  
भृगुषु भृगुवंशेऽवतीर्यावतारं कृत्वा भुवो भारं केवलं भारभूतानृपान् अहन्संहतवान् ॥ २७ ॥ तदेव गाधेः कन्यावंशं निरूप्य  
प्रकृतमाह ॥ गाधेरभूदिति । महातेजो विश्वामित्रः क्षात्रं क्षत्रियत्वं ब्रह्मवर्चसं ब्राह्मणत्वं ॥ २८ ॥ तस्य विश्वामित्रस्यैकशतं पुत्रा  
आसन् । तेषामेकोत्तरशतानां पुत्राणां मध्ये मध्यमः स तु मधुच्छंदो नाम । स तु मधुच्छंदसा युक्ताः ये पंचाशत्पुत्रास्ते मधुच्छं-  
दसः सकाशात्कनिष्ठा मधुच्छंदस नामानो भवंति नान्ये । तस्य विश्वामित्रस्यैकशतपुत्रार्थमासुरित्यादि ब्राह्मणं चेमेवार्थं वक्ति  
॥ २९ ॥ शुनःशेषस्य माहात्म्यमुपरिष्ठात्प्रचक्षत इत्युक्तं प्रपंचयितुमाह ॥ पुत्रं कृत्वेति । अत्र किं वदंति । मम पुत्रो भवोति

॥ २५ ॥



विश्वामित्रेणोक्तः शुनःशेषो विश्वामित्रं प्रत्याह । अहमजीगर्तस्य मुनेर्मध्यमः पुत्रः । अतोऽहं पितृभ्यां ममतां विहाय विक्रीतः ।  
हे विश्वामित्र । त्वत्पुत्राणामहं श्रेष्ठ्येत्तव पुत्रः स्यामित्युक्तो विश्वामित्रस्तस्मिन्कृपया शुनःशेषं ज्येष्ठपुत्रं कृत्वा सुतानाह ॥ ज्येष्ठ  
एषः प्रकल्प्यतामिति । देवैर्विश्वामित्राय दत्तवान् । देवरातशब्दवाच्यं भार्गवं भृगुवंशोत्पन्नमजीगर्तमजीगर्तापत्यमेषः शुनःशेषो  
गुष्पाकं ज्येष्ठः प्रकल्प्यतां । भवन्निरिति शेषः ॥ ३० ॥ अनेन विशेषणत्रयेण ज्येष्ठत्वकल्पनायां वैशेष्यांतरमाह ॥ य इति द्वाभ्यां ।  
यः शुनःशेषो हरिश्चंद्रयज्ञेऽजीगर्तेन पित्रा रोहिताय विक्रीतः पुरुषाख्यः पशुरभूत् । पश्चात्पजेशादीन् ब्रह्मादिदेवान्स्तुत्वा  
तत्प्रसादात्पाशबंधनान्मुमुचे मोचयामास ॥ ३१ ॥ देवानां यजनं यस्मिंस्तस्मिन्यज्ञे । यो देवै रातस्त्रातस्तेरेव विश्वामित्राय रातो  
दत्तः । यो भार्गवोऽपि गाधिवंशे देवरात इति ख्यातः ॥ ३२ ॥ शुनःशेषो ज्येष्ठत्वेन कल्प्यतामिति विश्वामित्रेणोक्ता ये पंचा-  
शत्पुत्रा मधुच्छंदसो ज्येष्ठास्ते शुनःशेषज्येष्ठत्वं । स्वात्मानं कनिष्ठमिति यावत् । तत्कुशलं साधु । न मेनिरे । मध्यमत्वस्यानर्था-  
वहत्वं दृष्ट्वा तं न कृतवंत इत्यर्थः । ततः किमभूदिति तत्राह ॥ अशपादिति । मुनिर्विश्वामित्रः ॥ ३३ ॥ पंचाशता पंचाश-  
त्संख्याकैः कनिष्ठैः साकं सह मधुच्छंदा उवाच । नोऽस्माकं ज्येष्ठत्वं कनिष्ठत्वं वा भवान्पिता संजानीते आह्लापयति । तस्मिन्विषये  
तिष्ठामह इति ॥ ३४ ॥ एवमुक्त्वेति शेषः । ये पुत्रा मंत्रदृशंकस्य न्यूनमित्यादि ऋग्वेदद्रष्टारं शुनःशेषं ज्येष्ठं चक्रुः । कथं चक्रुरिति  
तत्राह ॥ स्वामन्वंच इति ॥ भो देवरात । वयं त्वामन्वंचोऽनुवर्तमानाः कनिष्ठाः स्म हि भवाम हि प्रसिद्धं । प्रसन्नो विश्वामित्रः ।  
कं वरं प्रायच्छदिति तत्राह ॥ विश्वामित्र इति । वीरवंतः पुत्रवंतः ॥ ३५ ॥ कुतोऽयं वरो दत्त इति तत्राह ॥ य इति । ये  
भवंतो मे मानमनुगृहंतः परिपालनलक्षणमनुग्रहं कृतवंतो मा मां वीरवंतं पुत्रवंतमकर्त कृतवंतः । हि यस्मात्तस्माद्ययमपि वीरवंतो  
भविष्येति । वीरवंतमकर्तेति ब्राह्मणवाक्यानुसारेण वेदतुल्यमिति प्रकाशयति । हे कौशिकाः । एषो देवरातो वो गुष्मदीयः  
कौशिक एव यत एषो वीरो मम पुत्रस्तमेनमन्वितानुवर्तध्वं ॥ ३६ ॥ अन्ये चाष्टकादयस्तस्य सुता आसन् । उपसंहरति ॥  
एवमिति । एके शप्ता एकेऽनुगृहीता अन्यस्तु पुत्रत्वेन स्वीकृतः । इत्येवं कौशिकगोत्रं पृथग्विधं नानाप्रकारं जातं तस्य प्रवरांतरमा-  
पन्नं प्राप्तं हि यस्मादेवं देवरातज्येष्ठत्वेन तत्प्रकल्पितं । अत्र प्रवरो नाम तस्मिन्नेव वंशेऽजांतरभेदः । न तु वंशांतरं । तथा च



भा० टि०  
॥ २६ ॥

स्मृतिः । एक एव ऋषिर्यावत्प्रवरेष्वनुवर्तते । तावत्समानगोत्रत्वं विना भृग्वंगिरो गणादिति । अत एवाश्वलायनबोद्धायनादिभिः  
कौशिकानां देवरातप्रवरत्वमुक्तमित्यवगंतव्यं ॥ ३७ ॥ श्रीकृष्णावतारप्रस्तावाय यस्य वंशे कृष्णावतारस्तद्वंशस्यातिविततत्वात्सूची-  
कटाहन्यायेन पुरुरवसः पुत्राणां श्रुतायुप्रभृतीनां पंचानां कनिष्ठानां वंशानुक्त्वेदानीं प्रथमस्यायोर्वंशमाह ॥ यः पुरुरवसः पुत्र इति ।  
रजीरंभ इत्यत्र रजिः राभः इति पदच्छदोऽनेना इति । तस्य सुता अभवान्नित्यन्वयः । नहुषान्वयस्य राज्याहर्त्वात्क्षत्रवृद्धा-  
न्वयस्य तदनर्हत्वात्सूचीकटाहन्यायमनुसंधानः क्षत्रवृद्धान्वयं वक्ति ॥ क्षत्रवृद्धान्वयमिति ॥ ३८ ॥ ३९ ॥ क्षत्रवृद्धसुतस्य सुहोत्रस्य  
काश्यः कुशो गृत्समद इति त्रय आत्मजाः सुता आसन्नित्यन्वयः । गृत्समदाच्छुनकः । अभूदिति संबंधः । यस्य शुनकस्य  
बह्वृचप्रवरो वेदवेत्तृणां श्रेष्ठः । शौनको मुनिः सुतोऽभूत् काश्यस्य काशिनामा पुत्रोऽभूत् सुराष्ट्रस्तपुत्रोऽभूत् । कथं भूतः ।  
दीर्घतमसः पुत्रः पिता सुराष्ट्रस्य दीर्घतमाः सुत इति यावत् ॥ ४० ॥ ४१ ॥ दीर्घतमसः सुत आयुर्वेदप्रवर्तको वैद्यशास्त्रप्रवर्तकः  
॥ ४२ ॥ ततः प्रतर्दनादिशब्दवाच्यात् द्युमतः सकाशादलर्कादयः सुताः जाताः ॥ ४३ ॥ द्युमतोऽनेकानि नामानि अभूवन्नि-  
त्याह ॥ प्रतर्दन इति स्मृत इति ॥ ४४ ॥ अलर्कं स्तौति ॥ षष्ठिरिति । षट्सहस्रोत्तरषष्टिसहस्रवर्षाणीत्यर्थः । तथेत्यध्याहारः ।  
अलर्कादपरो राजा युवा तथा न बुभुजे ॥ ४५ ॥ सन्नतिसंज्ञः । तस्मादित्यत्र पूर्वोत्तरत्र च संबंधः ॥ ४६ ॥ ततः  
सत्यकेतोर्दृष्टकेतुः । तस्मादित्यस्योत्तरत्रापि संबंधः । तस्मात्सुकुमाराद्वीतिहोत्रः ॥ ४७ ॥ काश्यजा काश्यस्य संतानजा भूपाः  
क्षत्रवृद्धस्यान्ववायो वंश एषामस्ति तथा । वंशोऽन्ववायः संतान इत्यभिधानं । अल्पत्वात्क्षत्रवृद्धानुजस्य राभस्य वंशमाह ॥  
राभस्येति । ततो गंभीरस्ततश्चक्रकः ॥ ४८ ॥ क्षेत्रे भार्यायां ब्रह्म ब्राह्मणकुलमायोः कनिष्ठपुत्रस्य । अनेनसो वंशमाह ॥  
शृणु वंशमिति । ततोऽनेनसस्तस्मात्त्रिककुप् तस्माद्धर्मः सारथिर्यस्य स कृतकृत्यो यत आत्मवान् आत्मज्ञानी । अतः पुत्रोत्पादनं  
न कृतवानित्यर्थः ॥ ४९ ॥ आयोस्तृतीयपुत्रस्य रजेर्वंशमाह ॥ रजेरिति । तस्मै रजिनामकाय पुनर्दिवं दत्त्वाऽऽत्मानं स्वात्मानं  
स्वाधिपत्यं ददावित्यर्थः । प्रह्लादोऽसुरो बलबांश्च । अतस्तस्मात्परिशंकितो भीतः ॥ ५० ॥ ५१ ॥ पितरि रजिनामके मृते सति  
याचमानायेंद्राय स्वर्गं नो ददुरित्यन्वयः । स्वयं यज्ञभागान्समाददुश्च ॥ ५२ ॥ तेषां मतिभ्रंशाय गुरुणा बृहस्पतिनाऽभिचारकवि-

छलारी  
स्क० ९  
अ० १४

॥ २६ ॥



धानेनाग्रौ हूयमाने सति बलभिद्वलारातिरिंदो रजेस्तनयानवधीत् ॥ ५३ ॥ सिंहावलोकनन्यायेनाह ॥ प्रतिक्षत्रः क्षत्रवृद्धादिति ।  
 अनेन क्षत्रवृद्धस्य द्वौ पुत्रौ सहोत्रः प्रतिक्षेत्रश्चेति । तत्र सुहोत्रवंशः प्राक् प्रतिपादितः । इदानीं प्रतिक्षत्रस्य वंश उच्यत इत्युक्तं  
 भवति । तत्सुत इत्यस्योभयत्र संबंधः । संजयस्तत्सुतः ॥ ५४ ॥ सहदेवस्तत इत्यत्र तत इत्यस्यावृत्तिः । ततः सहदेवादही-  
 नस्तस्य जयत्सेनस्य संकुतिस्तस्य च संकुतेर्जयः । तं विशिनष्टि ॥ क्षत्रधर्मा महारथ इति ॥ ५५ ॥ नाहुषान् भूयान् ॥ ५६ ॥  
 इति श्रीभागवतटिप्पण्यां चतुर्दशोऽध्यायः ॥ ९—१४ ॥ ॥

॥ हरिः ॐ ॥ नहुषस्य संततिमनुक्रमति ॥ यतिरित्यादिना । षड्वितींद्रियाणीत्यत्रापि संबंधः ॥ १ ॥ तस्य राज्यस्य  
 परिणाममनर्थहेतुत्वं वेत्तीति तथा । तत्र हेतुः ॥ यत्रेति । आत्मानं स्वात्मानं परमात्मानं वा ॥ २ ॥ इंद्राण्या धर्षणाच्छच्याः  
 संस्पर्शनिमित्तात्पितरि नहुषे द्विजैरगस्त्यादिभिः स्वर्गस्थानाद्गंशिते सति अजगरत्वं महासर्पत्वं प्रापिते सति । केनाचिन्निमित्तेन  
 नहुषस्य स्वर्गाधिपत्ये प्राप्ते शचीसंभोगेच्छायामगस्त्यादिभिरजगरो भवेति शापे दत्ते सत्यजगरो बभूवेति भावः ॥ ३ ॥ चतुष्टु  
 दिक्षु यवीयसः कनिष्ठान्संयाति । पूर्वान् भ्रातृन् आदिशत् । काव्यस्य शुक्रस्य वृषपर्वणो राज्ञः । कन्याभ्यामिति शेषः । कृत-  
 दारो ययातिः ॥ ४ ॥ प्रातिलोम्येन विवाहः कथं घटत इति पृच्छति ॥ ब्रह्मर्षिरिति । नाहुषो नहुषसुतो ययातिः प्रतिलोमतो  
 व्युत्क्रमाद्व्यासतो विवाहः कस्मादासीत् ॥ ५ ॥ न प्रातिलोमतादोषो दैववशादिदं पाणिग्रहणं प्राप्तं न तु मानुषवादिति प्रका-  
 शयितुमाख्यां कथयति ॥ एकदेति । गुरुपुत्र्या देवयान्या संयुक्ता व्यचरोदिति द्वयोरन्वयः । भामिनी तेजस्विनी ॥ ६ ॥  
 कलगीता अलयो यस्मिस्तथोक्तं । तादृशं नलिनीपुलिनं यस्मिन्पुरोद्याने तत्तथोक्तं तस्मिन् । अबलेति शर्मिष्ठाविशेषणं ॥ ७ ॥  
 सिंचतीः सिंचत्यो विजह्नुर्जलक्रीडां चक्रुः ॥ ८ ॥ देव्या पार्वत्या । पर्यधुः परिधानं चक्रुः स्त्रियः कन्याः ॥ ९ ॥ अजानती  
 शर्मिष्ठा गुरुपुत्र्या देवयान्या वासः स्वयं भक्तसमव्यत्पर्यधात् । व्येञ् संवरण इति धातुः ॥ १० ॥ महं मम दास्याः शर्मि-  
 ष्ठाया असंप्रितमन्याय्यं हविरिव पुरोडाशमिव ॥ ११ ॥ स्वकुलप्रशंसार्थं ब्राह्मणानां माहात्म्यं कथयति ॥ यैरित्यादिना । इदं  
 विभं यैर्ब्राह्मणैस्तपसा सृष्टं ये परमस्य पुंसो मुखं मुखादुत्पन्नत्वेन श्रेष्ठा इत्यर्थः । यैरिदं परंज्योतिर्ब्रह्माख्यं धार्यते यैश्च शिवः  
 ७० ७\*



भा० टि०  
॥२७॥

पंथा वेदमार्गः ॥१२॥ ये लोकनाथाः सुरेश्वरास्तेपीदं ब्राह्मणकुलमुपतिष्ठन्तेऽग्निमुखेन हविरादातुं प्रतीक्षन्ते विश्वात्मा भगवानपि यत्र  
संनिहितः ॥ १३ ॥ तत्रापि ब्राह्मणेष्वपि भृगवो भृगुकुलोत्पन्नाः । अत एव श्रेष्ठा इति शेषः । जस्याः पिता वृषपर्वणः  
शिष्यः । असती दुष्टा ॥ १४ ॥ धर्षिता भस्मिता तुच्छीकृतेत्यर्थः । दष्टच्छदा दष्टोष्टा ॥ १५ ॥ हे भिक्षुकि । आत्मवृत्तिमात्म-  
स्थितिं बहु कथ्यसे निष्ठुरवचनं वदसि न प्रतीक्षसे किं बलिभुजः श्वानः काको वा ॥ १६ ॥ वास आदाय नग्नं कृत्वेत्यर्थः  
॥ १७ ॥ तां देवयानीं ॥ १८ ॥ उत्तरमुत्तरीयं पाणिं । तस्या इति शेषः । उज्जहार । कृपादिति शेषः । प्रेमनिर्भरया स्नेह-  
पूर्णया हस्तं गृह्णातीति हस्तग्रहः पाणिग्रहणकर्ताऽपरोऽन्यो न स्यात् । परं पुरंजयशत्रुसंहारकं ॥ १९ ॥ २० ॥ निषिद्धोऽयं  
प्रातिलोमसंबंध इति चेत्तत्राह ॥ एव इति । कूपमग्राया मम भवतो यदिदं दर्शनमेषः संबंध ईशकृतः श्रीनारायणविहितः । न  
पौरुषः पुरुषयत्नसाध्यो न भवति ॥ २१ ॥ ब्राह्मणपुत्र्यास्तव ब्राह्मण एव भर्ता । न तु क्षत्रियो युक्तः । प्रतिलोमाप्रवेशादि-  
त्याशंकां परिहरति ॥ न ब्राह्मण इति । बृहस्पतेः सुतः कचः शुक्रान्मृतसंजीवनीविद्यामध्यगीष्ट । तदा च देवयानी तं पतिं चकमे ।  
सः कचो गुरुपुत्रिणा मम पूज्येति न तामुदवहत् । ततश्च सा कुपिता सती तवेयं विद्या न फलत्विति शशाप । तदनंतरं कच-  
स्तव ब्राह्मणः पतिर्न भवत्वित्यशपदितीयमाख्यायिकाऽनेनोच्यते । अहं पुरा पूर्वं यं कचं प्रत्यशपं शप्तवती बार्हस्पत्यस्य बृहस्प-  
तेरपत्यस्य तस्य कचस्य शापान्मे ब्राह्मणो हस्तग्राहो न भवतीत्यतस्त्वमेव मम पाणिग्रहणं कुरु ॥ २२ ॥ अनेन ययातिः किं  
कृतवानिति तत्राह ॥ ययातिरिति । अशास्त्रीयत्वादनभिप्रेतमपि दैवेनोपहृतं प्रापितं बुद्ध्वा न ह्यधर्मे मदीयं मनो गच्छेन्मम मनश्च  
तस्यां गतमतो न मे दोष इति बुद्ध्वा तस्या वचः प्रतिजग्राह तां भार्यात्वेनांगीचकार । प्रायः सतां न मनः पापमार्गे गच्छेदिति  
ह्यात्मनश्च सत्यमित्युक्तेः सतां मनः पापमार्गे न गच्छेदिति द्रष्टव्यं ॥ २३ ॥ स्ववृत्तांतं श्रुत्वा तत्रागतस्य पितुः पुरतो रुदती सती  
भिक्षुकीत्याद्युक्तं कृतं कूपप्रक्षेपादि सर्वं न्यवेदयत् ॥ २४ ॥ काव्यः शुक्रः कापोतीमुच्छवृत्तिं ॥ २५ ॥ तं गुरुं प्रत्यनीका देवास्ते  
विवक्षिता जयं प्रापणीया इत्यभिप्रेतं यस्य तथा भूतं ज्ञात्वा ॥ २६ ॥ शिष्यमुत्थाप्येति शेषः । अस्या देवयान्याः कामोऽपेक्षा-  
विशेषः । एनां देवयानीं ॥ २७ ॥ यदधीष्टं तत्तथा करिष्य इत्युक्त्वा वृषपर्वण्यवस्थिते सति वृषपर्वणा तव किं कर्तव्यमिति

छलारी  
स्क० ९  
अ० १५

॥ २७ ॥



पृष्ठा देवयानी मनोगतं स्वमनसि स्थितं कार्यं प्राह । अहं पित्रा कस्मैचिद्वराय दत्ता सती यतो यत्र यास्ये तत्रानुयातु ॥ २८ ॥  
 शर्मिष्ठा तत्सर्वं श्रुत्वा यद्यहं नानुगमिष्यामि तदा गुरुद्रोहान्मत्कुलं सर्वं नष्टं भविष्यतीति यत्स्थानां संकटं वीक्ष्य तदर्थस्य तदनु-  
 गमनप्रयोजनलक्षणस्य गौरवं गुरुप्रसादेन स्वकुलाभिवृद्धिलक्षणमस्तीति मनसा निश्चित्य स्त्रीसहस्रेण परिवृता तत्तथा करिष्यामीति  
 पितरमुक्त्वा देवयानीं दासीव पर्यचरत् ॥ २९ ॥ उशनाः शुक्रो नाहुषाय नहुषपुत्राय ययातये शर्मिष्ठया सह सुतां देवयानीं  
 दत्त्वा शर्मिष्ठां तल्पे माधास्तां नोपगच्छेरित्यर्थः ॥ ३० ॥ औशनसीं देवयानीं तमेव ययातिमेव सख्या देवयान्याः पतिं तस्य  
 तत्पतित्वे तस्या दासीतुल्यत्वमुक्तं ऋतौ ऋतुकाले ॥ ३१ ॥ अपत्ये तादृश्यं सप्तमी । अपत्यार्थं धर्मं च न कांचन स्वीयं  
 परिहरेत्तद्व्रतमिति श्रुतेः । स्वयमागतां परिहर्तुमशक्यं चेति धर्ममवेक्ष्य शुक्रवचः स्मरन्नापि दिष्टमेव दैवमेवात्र कारणमिति निश्चित्य ।  
 काले ऋतुकालेऽभ्यपद्यत । तामिति शेषः ॥ ३२ ॥ व्यजायताजीजनत् ॥ ३३ ॥ आसुर्याः शर्मिष्ठाया भर्तुः सकाशाद्बर्भसंभवं  
 गर्भोत्पत्तिं ॥ ३४ ॥ अभिगतोऽभिमुखं गतः । वचोभिः सांत्ववचनैरुपमंत्रयन्प्रसादयन् संवाहनं स्पर्शः ॥ ३५ ॥ विकृतं रूपं  
 करोतीति तथा ॥ ३६ ॥ कामानां भोगैरिति शेषः । अत एव ममानुग्रहः कर्तव्य इत्याह ॥ व्यत्यस्येति । यो मह्यं स्वयं  
 यस्तारुण्यमभिधास्यति तस्मिन्नेतां जरां व्यत्यस्य संक्रमय्य तद्वयसा यथा कामं भुंजे । इति प्रार्थयामासेति शेषः । तर्हि  
 तथाऽस्त्विति लब्धव्यवस्थितिर्भूदिति ज्ञेयं ॥ ३७ ॥ इति लब्धव्यवस्थानो जराया व्यवस्थितिर्येन सः । प्रतीच्छ गृहाण ॥ ३८ ॥  
 मातामहकृतां शुक्रकृतां । जरामिति पूर्वोणान्वयः ॥ ३९ ॥ अंतरा प्राप्तया मध्ये प्राप्तया । कुतो नोत्सह इति तत्राह ॥ अविदित्वेति ।  
 अविदित्वाऽननुभूय । वैतृण्यं वैराग्यं ॥ ४० ॥ प्रत्याचख्युर्निराकृतवंतः ॥ ४१ ॥ अनित्ये यौवने वयसोनं कनिष्ठं मां मदाज्ञा-  
 मित्यर्थः । प्रत्याख्यातुं निराकर्तुं ॥ ४२ ॥ आत्मकृतः शरीरकर्तुः प्रतिकर्तुं निराकर्तुं परं ब्रह्म विंदते जानाति परलोकं विंदते  
 प्राप्नोतीति वा ॥ ४३ ॥ चिंतितं । पितुरिति संबंधः । उच्चरितुं पुरीषप्रायः ॥ ४४ ॥ इत्युक्त्वा सोऽपि ययातिरापि जुजुषे  
 बुभुजे ॥ ४५ ॥ पितृवन्नहुपवत् । अप्रतिहर्तेन्द्रियपाटवशक्तिर्ययातिर्यथोपजोषं यथा सुखं ॥ ४६ ॥ प्रेयसः पत्युः प्रेयसी परम-  
 प्रिया ॥ ४७ ॥ मयट् प्राधान्यार्थः ॥ ४८ ॥ तस्य यजनकालेऽनुसंधानप्रकारमाह ॥ यस्मिन्निति । अस्य तमेवेत्युत्तरेणान्वयः ।



भा० टि०  
॥ २८ ॥

इदं सर्वं जगद्यस्मिन्हरो विरचितं संबद्धं । यदाश्रयतया तिष्ठतीत्यर्थः । तत्र दृष्टांतः ॥ व्योम्निवेति । यथा मेघावलिराकाशश्च यथा तिष्ठति तथेत्यर्थः । ननु जगतो मिथ्यात्वात्कथं तदाश्रयतयाऽवस्थानमित्यत आह ॥ नानेवेति । इवेत्यस्योत्तरत्रानुषंगः । नाना नानाविधं जगज्जीवानां सृष्टिकाले भाति प्रलयकाले न भाति । तत्र दृष्टांतः ॥ स्वप्नमायामनोरथ इति । स्वाप्नप्रदार्थः स्वप्नावस्थायां प्रतीयते सुप्तौ न प्रतीयते तद्वदित्यर्थः । एवमेव मायामनोरथ इवेति व्याख्येयं । तदुभयं जगद्भगवान् । ईक्षत इति शेषः । तथा च जगतः सर्वदेश्वरेण दृश्यमानत्वान्न मिथ्यात्वमिति भावः ॥ तदुक्तं ॥ कचिद्विभातं कच तत्तिरोहितमविद्धदृक् साक्ष्युभयं तदीक्षत इति । अन्यत्रापि ॥ न च मायाविना माया दृश्यते विश्वमीश्वरः सदा पश्यति तेनेदं न माययेत्यवधार्यतामिति । यद्वा । स्वप्नमायामनोरथ इवेदं जगदनित्यं । अस्वतंत्रं चेति शेषः । कुतः । अनित्यत्वविकारित्वपारतंत्र्यादिरूपतः स्वाप्नादिसाम्यं जायतो न तु बोधनिवर्तत इत्युक्तेः ॥ ४९ ॥ गुहाशयं हृदयगुहास्थितं । निराशीः फलेच्छारहितः ॥ ५० ॥ मनः षष्ठैः मनसा सह षट् संख्याकैः कर्दिन्द्रियैर्दृष्टेन्द्रियैः । मनःसुखं मनः प्रीतिं । विदधानः कुर्वन् ॥ ५१ ॥ इति श्रीभागवतटिप्पण्यां पंचदशोऽध्यायः ॥ ९—१५ ॥

॥ हरिः ॐ ॥ ययातेर्वैराग्यप्रकारं दर्शयति । स इत्थमिति । स्त्रीजितः कामान्विषयान् आचरन् उपभुञ्जान आत्मनोऽपन्हवं नित्यसुखहानिलक्षणं नाशं विज्ञाय निर्विण्णो विरक्त एतां वक्ष्यमाणत्वेन बुद्धिसंनिहितां गाथां स्वकीयवृत्तांतरूपमिति हासमगायदन्यापदेशेन स्ववृत्तांतमकथयदित्यर्थः । हे भार्गव । वने स्थिता धीरा यस्य ग्रामनिवासिनः कामिनो गृहस्थस्य मद्विधस्य स्त्रीजितस्य मादृशस्याचरितं । दृष्टेति शेषः । अनुशोचति । तस्य गाथां शृणु ॥ १ ॥ २ ॥ आत्मानं लक्ष्मीकृत्याह ॥ वस्त इति ॥ ३ ॥ तीर्थे कूपजले विवृत्य किंचिदवतीर्य विषाणाग्रेणोद्धृत्य रोधसि तटे । न्यधत्तेति शेषः ॥ ४ ॥ सोऽजो तथा वृत्तं समावृत्तं युक्तमित्यर्थः । शर्मिष्ठाप्रमुखा लक्ष्मीकृत्याह ॥ बह्वोजा इति । कांतकामिनीः पतिकामितवत्यस्तमेव भेजुः । पीवानं पुष्टं श्मश्रुलं बहुलश्मश्रुयुक्तं मीढ्वांसं रैतः सित्कारं रतिसमर्थमित्यर्थः । यावकोविदं यावान्नभक्षणपाटवोपेतं ॥ ५ ॥ अज-वृषोऽजश्रेष्ठो नावबुद्धयत । अडभावश्छांदसः ॥ ६ ॥ शर्मिष्ठां लक्ष्मीकृत्याह ॥ अन्ययाऽजया रममाणामिति । कथं भूता । अजा-

छलारी  
स्क० ९  
अ० १६

॥ २८ ॥



रूपसंलग्ना रूपगुणसंपन्ना तत्कर्मोन्मत्तासक्तिलक्षणं कर्म नामृष्यत् ॥ ७ ॥ दुर्हृदं दुष्टहृदयं । सुहृदः सुजनस्य रूपमिव रूपं यस्य  
 तमिन्द्रियाराममिन्द्रियप्रीतिकरं । स्वामिनमिति शुक्राभिप्रायेणाह ॥ ८ ॥ विलिबिलाकारं रमणार्थं वस्तुजातिस्वरमन्यत्र सीत्कारादि  
 शब्दं च कुर्वन् संधितुं प्रसादयितुं । तामित्यनुषंगः ॥ ९ ॥ लब्धं तं वृषणमच्छिनदन्त्याजायासंभोगासमर्थमकरोत् । अर्थाय  
 स्वपुत्र्याः कामभोगलक्षणप्रयोजनाय योगविदुपायज्ञोऽजया । रममाणमिति शेषः ॥ ११ ॥ कृष्णस्त्वद्वियोगासहिष्णुरात्मानं  
 परमात्मानं स्वस्वरूपं च मायया विभ्रमलक्षणया ॥ १२ ॥ ननु तर्हि पुनरपि विषयाः सेव्यतां ततो मनसि प्रीते सति कामो-  
 पशान्त्या मोहो निवर्तत इति चेत्तत्राह ॥ यदिति द्वाभ्यां । व्रीहियवमित्येकवद्भावः । व्रीह्यादयो मनःप्रीतिं न दुहन्ति न पूरयन्ति ।  
 दुह प्रपूरण इति धातुः ॥ १३ ॥ कामस्तृष्णा कामानां विषयाणां हविषा घृतेन । हविर्गव्ये घृते तोये इति यादवः । कृष्णव-  
 र्त्माऽग्निः कृष्णवर्त्मा ॥ १४ ॥ नन्वेवं चेत्साधनाभावेन कदापि मुक्तिर्न स्यादिति तत्राह ॥ यदेति । यदा सर्वभूतेष्वभंगलं  
 भावं रागद्वेषादिलक्षणं भावं न कुर्वते तस्य समदृष्टेः सर्वस्य ब्रह्माधीनत्वेन तत्तद्योग्यताविशिष्टवस्तुदर्शिनः पुंसः सर्वा दिशः  
 सुखमयंते प्रापयन्तीति सुखमयाः सुखमयाना वा ॥ १५ ॥ ननु स्थानवीर्यं निराहारत्वेन विषयतृष्णात्यागेन मुक्तिः किं न  
 स्यादिति तत्राह ॥ येति । सत्यं तृष्णात्यागेन मुक्तिः स्यात् । स एव नास्ति । तस्मात्ज्ञानेन तत्त्यागस्तदेवापाद्यमित्यर्थः । जीर्यता  
 वयसाऽनशनेन वा जरां प्राप्नुवतो दुःखनिर्वाहं दुःखानि नितरां वहतीति तथा ॥ १६ ॥ स्त्रीसंनिधानं तु सर्वथा त्याज्यामित्याह ॥  
 मात्रेति । अविविक्तासन एकशय्यासनः ॥ १७ ॥ स्वतो विषयतृष्णा न शाम्यतीत्यत्र स्वानुभवमाह ॥ पूर्णमिति । अनुवसनं  
 प्रतिदिनं ॥ १८ ॥ स्वयमित्थं विचार्य फलितमाह ॥ तस्मादिति । मृगयन्ते तत्त्वमिति मृगा ज्ञानिनस्तैः सह तपश्चरिष्यामीत्यन्वयः  
 ॥ १९ ॥ दृष्टश्रुतसुखत्यागेनादृष्टाश्रुतसुखाय कः कुशलः प्रयतेतारण्ये कायकेशं विद्वानिति तत्राह ॥ दृष्टमिति । दृष्टं राज्यादि  
 विभवं श्रुतं स्वर्गादि विभवमित्युभयमसत्क्षणभंगुरं । विद्वांस्तन्वानुध्यायेन्न संविशेत् । भोगलक्षणप्रवेशो न कर्तव्येत्यर्थः । कुत  
 इति तत्राह ॥ संसृतिमिति । तत्रानुध्यानसंवेशनयोः सतोः संसारमात्मनाशं स्वरूपनाशं विद्वान्यः स आत्मदृग्मात्मज्ञानीत्युच्यत  
 इत्यर्थः । ध्यायतो विषयान्पुंसः संगस्तेषूपजायत इत्यादिः ॥ २० ॥ तदीयं पुरुषसंबन्धिपुरुषस्वस्य कनिष्ठपुत्राय जरसंजरां



भा० टि०  
॥ २९ ॥

छलारी  
स्क० ९  
अ० १७

॥ २१ ॥ दक्षिणपूर्वस्यामाग्नेयामीश्वरं राजानं चक्र इति सर्वत्रानुषंगः ॥ २२ ॥ विशां प्रजानामर्हत्तमं पुरुषमभिषिच्य तस्याग्रजां-  
स्तस्य वशे स्थाप्येत्यन्वयः ॥ २३ ॥ शब्दादिविषयेषु वर्षपूगान् आग्नेदितमभ्यस्तं षडिन्द्रियवर्गं मुमुचे विषयादाहृत्य भगवद्विषयं  
चकारेत्यर्थः । द्विजः पक्षी ॥ २४ ॥ तत्र वने स्थित इति शेषः । आत्मानुभूत्या परमात्मापरोक्षज्ञानेन विधुतं त्रिभिः  
सत्त्वादिगुणैर्निर्मितमभिमानलक्षणं यस्य स तथा ब्रह्मणि तदाराधने प्रतीतः कोविदो भागवतीं भगवद्धर्मलभ्यां गतिं जीवन्मुक्त्य-  
वस्थां लेभ इत्यन्वयः ॥ २५ ॥ प्रस्तोभं वंचनं स्नेहवैकल्यात् । स्नेहभंगभयादिति यावत् । प्राप्तप्रस्तोभमाह ॥ परिहासमिवेति ।  
॥ २६ ॥ प्रपयां गच्छतामागच्छतां सहवासमिव सुहृदां संनिवासं विज्ञाय लिंगशरीरमधुनोदमुंचदित्युरेणान्वयः । कथं भूतं सुहृदां  
संनिवासं । प्रभोर्हरेरिच्छानिर्मितं ॥ २७ ॥ उक्तमेव विवृणोति ॥ सर्वत्रेति । स्वप्नौपम्येनानित्यत्वं विज्ञाय सर्वत्र संगमुत्सृज्ये-  
त्यन्वयः ॥ २८ ॥ नमस्तुभ्यमिति । जप्त्वेति शेषः । शुको वा नमस्करोति ॥ नम इति । बृहते पूर्णाय ॥ २९ ॥ इति  
श्रीभागवतटिप्पण्यां षोडशोऽध्यायः ॥ ९—१६ ॥ ॥

॥ हरिः ॐ ॥ एवं ययातिराजवृत्तांतं सपरिकरं निरूप्य ययातिराजपुत्रस्य पुरोर्वशं निरूपयितुं प्रतिजानीते ॥ पुरोर्वशमिति ।  
यत्र पुरोर्वशे जातोऽसि यत्र यस्मिन्पुरोर्वशे ये जज्ञिरे तेषु केचन राजर्षयः केचन ब्रह्मवंश्या ब्रह्मर्षयश्चाभवन् । कथं भूता वंश्याः ।  
राजवंशे भवाः ॥ १ ॥ अथ प्रवीरात् । वै इत्यव्ययं तस्मादित्यर्थे । तस्मान्नमस्तोः ॥ २ ॥ अभूत्पुत्र इत्यस्योत्तरत्राप्यनुषंगः ।  
तत्सुतो ह्यांतिमुतः ॥ ३ ॥ धर्मयुश्च व्रतेयुश्च सत्येयुश्च धर्मसत्यव्रतेयवः ॥ ४ ॥ वनेयुश्चावमोऽतिमः । एवं ऋतेयुप्रमुखा दशपु-  
त्रास्तस्य रौद्राश्वसकाशाद्घृताच्यामप्सरसि जाताः । अप्सरस्यामिति षष्ठी सप्तम्यर्थे । वंशवर्तित्वे दृष्टांतमाह ॥ मुख्यस्येति ।  
जगदात्मनो जगद्व्याप्य तिष्ठतो मुख्यप्राणस्य वशे इन्द्रियाणि यथा वर्तते तद्वदिति भावः ॥ ५ ॥ ऋतेयो दशसु प्रथमात् । कण्वोऽ-  
प्रतिरथात्मजोऽप्रतिरथपुत्रः ॥ ६ ॥ तस्य कण्वस्य सुमतेस्त्रिषु पुत्रेषु प्रथमात् ॥ ७ ॥ दुष्यंतस्य शकुंतलायां भरतः पुत्रोऽभवदिति  
वक्तुं कथामाह ॥ दुष्यंत इत्यादिना । कण्वाश्रमं रमामिव मंडयंतीं देवमायामिव रमामिव स्थितां स्त्रियं विलोक्य मुमुहे ।  
वरारोहां सुंदरजघनां ॥ ८ ॥ ९ ॥ तस्या दर्शनेन प्रमुदितोऽत एव संब्रिवृत्तः संचारश्रमो यस्य श्लक्ष्णया मधुरया ॥ १० ॥

॥ २९ ॥



कमलगर्भाभे पद्मोदरप्रभे । कस्यासि कस्यात्मजासि । हृदयंगमे सुंदरि ॥ ११ ॥ पुरोर्वेशोत्पन्नानां चेतो न ह्यधर्मे रमते ।  
 मच्चैतस्त्वयि रमते । अतस्त्वां राजपुत्रीं जानामि ॥ १२ ॥ विश्वामित्रस्यात्मजाऽहं मेनकायां जाता तथा स्वर्गं प्रति गच्छंत्याऽत्र  
 वने त्यक्ताऽतो राजकन्यैवाहमित्यर्थः ॥ १३ ॥ आस्यतामुपविश्यतां । अर्हणमर्घ्यादि पूजां । नीवारा देवव्रीहयः । तैरापादित-  
 मन्नमिति शेषः ॥ १४ ॥ किं करवामेत्यादि वाक्यात्तदभिप्रायं ज्ञात्वाऽऽह ॥ उपपन्नमिति । इदं वचनं युक्तमित्यर्थः ॥ १५ ॥  
 त्वमेव मम सदृशो वरोऽतस्तव पतित्वाविषयैः गीकार एवेत्याशयेन तथा ॐ इत्युक्त इत्यर्थः । ब्राह्मो राक्षसो गांधर्व इत्यादयो  
 बहवो विवाहविधयः संति । तेषु गांधर्वविधिना स्वयंवरलक्षणेनोपयेमे ॥ १६ ॥ महिष्यां शकुंतलायां श्वो भूते परिदिने ॥ १७ ॥  
 समुचिता ज्ञातकर्मादिक्रिया मृगेंद्रान्सिंहान् ॥ १८ ॥ दुरत्ययमत्येतुमशक्यं । विक्रांतं विक्रमणं यस्य तं कुमारं प्रमदोत्तमा  
 शकुंतला हरेशंशेनांशः पद्मनाभस्तस्यांशेन संभूतं ॥ १९ ॥ न जगृहे । कदाचिन्मृगयां गतो दुष्यंतो वने शकुंतलां दृष्ट्वा  
 गांधर्वविधिना विवाहं कृत्वा स्वपुरं ययौ । ततः कालविलंबेन स्मरणाभावात्तां शकुंतलां नेयं भार्या तज्जन्यं पुत्रं नायं पुत्र  
 इति बुद्ध्या न जगृहेत्यर्थः ॥ २० ॥ यथा कारुशाला चुल्लीस्थिताग्निश्चकत्युद्दीपकत्वेनाग्नेराधारमात्रं भस्मा । भस्म भक्षण दीप्त्यो-  
 रिति धातोः । तथा माता भर्त्राहितं वीर्यमादाय करचरणाद्यवयवविशिष्टदेहाकारेण परिणममानस्य वीर्यस्य प्रथमाधारभूत-  
 त्वान्मातुः पुत्रत्वमौपचारिकं । तर्हि कस्य मुख्यपुत्रत्वमिति तत्राह ॥ पितुरिति । मुख्यपुत्रत्वं पितुरेव । कुत इत्यत आह ॥  
 यस्मादिति । स पितैव पुत्रो जात इति यस्मात्तस्मात्सः पुत्रः पितुरेवेत्यर्थः । आत्मा वै पुत्रनामासीदिति श्रुतेः । तज्जाया  
 जाया भवति यदस्यां जायते पुनरिति च । तर्हि किं कर्तव्यमिति तत्राह ॥ दौष्यंतिमिति । दुष्यंतस्य तव पुत्रत्वादेव दौष्यंति  
 शब्दवाच्यं पुत्रं भरस्व पोषय । अनेन भरतनाम निरुक्तं । अतः शकुंतलां स्वैरिणीमिति मा मंस्था अवज्ञां न कुरु ॥ २१ ॥  
 ननु मम पुत्रेण किं प्रयोजनं स्याद्येन भार्या स्यादिति तत्राह ॥ रेतोधा इति । पुत्रं । पुत्र इति व्यत्ययः कार्यः । सुप् तिङ्गु-  
 ग्रहलिंगनराणामिति महाव्याकरणसूत्रात् । रेतोधा रेतो धातारं पितरं । सप्तसु प्रथमेति सूत्रात् । यमक्षयं । अत्रापि व्यत्ययः ।  
 अक्षयोऽनंतो लोकस्तं वैकुण्ठादिकं नयति प्रापयति । भो नरदेव दुष्यंत । पुत्रं स्वीकुर्विति शेषः । मयाऽनाहितं गर्भं कथं पुत्रं



भा० टि०  
॥ ३० ॥

वदसीति तत्राह ॥ त्वं चेति । च शब्द एवार्थे । त्वमेवास्य गर्भस्य धाताऽऽधानकर्ता । क आहेति तत्राह ॥ सत्यामिति । शकुं-  
तला सत्यं यथार्थमेवाह नानृतं । अथवा । अस्वीकारेऽनर्थमाह ॥ रेतोधा इति । रेतोधाः पिता भवान् पुत्रं यमक्षयं मृत्युलोकं  
नयति मृतप्रायं करोति । त्वया पुत्रत्वेनास्वीकारात्तेन पुत्रहत्याख्यदोषप्राप्तिस्तव स्यादतस्तद्भयादपि स्वीकुर्वित्यर्थः । रेतोधाः  
पुत्रो नयति नरदेव यमक्षयमिति पाठे । पुत्रो रेतोधा यमक्षयाद्यमलोकाद्रेतोधातरि पितरं नयति तारयतीत्यर्थः ॥ तथा च श्रुतिः ॥  
पुत्रान्नो नरकाद्यस्मात्पितरं त्रायते सुतः । तस्मात्पुत्र इति प्रोक्तः स्वयमेव स्वयंभुवेति । ततश्च दुष्यंतो राजा भार्यापुत्रौ स्वीकृत-  
वानिति ज्ञेयं ॥ २२ ॥ पितरि दुष्यंते उपरते मृते सति स दुष्यंतपुत्रो भरस्वेत्युक्तत्वाद्भरतो भरेण हरिणा ततत्वाद्वा । चक्रवर्ती  
बभूवेति शेषः । तस्य महिमा तदप्येते श्लोका अभिगीता इत्यादि । बह्वचश्रुत्या हरेश्चैन सह भवतीत्यंशश्चवस्तस्य ॥ २३ ॥  
तत्र लिंगमाह ॥ चक्रमिति । चक्रं चक्ररेखः पद्मकोशस्तस्य रेखा महाभिषेकेण महाभिषेकाविधिनाऽभिषिक्तोऽधिराट् प्रभुर्येऽधिराजा  
राजाधिराजास्तेषां प्रभुरित्यर्थः ॥ २४ ॥ गंगायामनु गंगातीरे पंचपंचशतैः पंचभिः पंचशता च पंचोत्तरपंचाशत्संख्याकैरित्यर्थः ।  
वाजिभिरश्वैरीजे । दीर्घतमसं पुरोधाय पुरोहितं कृत्वा । पुनर्यमुनायामनु यमुनातीरेऽष्टसप्ततिसंख्याकान् अश्वान् बबंध ।  
पशुबंधं कृतवानित्यर्थः । किं कुर्वन् । वसु धनं प्रकर्षेण प्रददे प्राददत् । भरतस्येदं सामर्थ्यमाह ॥ भरतस्येति । कैकयीपुत्रव्यावृत्त्यर्थं  
दौष्यंतेरिति । भरतस्य यज्ञेऽग्निः साचीगुणेचितः साचिव्यगुणे कृतः साचिव्यं कृतवानित्यर्थः । अग्निमथने कृते सति शीघ्रं प्रकटी-  
बभूवेति भावः ॥ २५ ॥ २६ ॥ यस्मिन्यज्ञे ब्राह्मणा द्वंद्वशः सहस्रं द्विसहस्रं गा विभेजिरे विभज्य स्वीकृतवंतः । दौष्यंतिर्भरत-  
स्तस्मिन्यज्ञे त्रयस्त्रिंशच्छतमश्वान् बद्ध्वा नृपान्विस्मापयन्विस्मितवंतः कुर्वन् पुरुमायया महता महिम्ना देवानां मायां निजभोगेच्छान्  
अत्यगात्कांक्षितादप्यधिकं ददावित्यर्थः । यद्वा । देवानामपि मायां वैभवं स्वमहिम्नाऽत्यगादशेत ॥ २७ ॥ शुक्रदतः शुक्रदंतान्हर-  
प्येन परिष्कृतान् अलंकृतान् कृष्णान्मृगान् गजान्वा । भद्रो मृगो गजश्चेति हलः । अदात् । मृणारे तन्नामके कर्मणि कस्मिंश्चि-  
त्कर्मविशेषे तीर्थविशेषे वा । नियुतानि लक्षानि ॥ २८ ॥ पूर्वे नृपा महत्कर्म बह्वश्वमहीदानादिरूपं महत्कर्म नोदायुर्न प्रापुः ।  
अपरे पश्चात्तना नृपाश्च न प्राप्स्यंतीदानींतना न प्राप्नुवंतीति किमु वक्तव्यं । तत्र दृष्टान्तमाह ॥ बाहुभ्यामिति । अग्निष्टोमादि

छलारी  
स्क० ९  
अ० १७

॥ ३० ॥



साधनमंतरेण केवलबाहुभ्यां स्वर्गं यथा न गच्छन्ति तद्वदित्यर्थः ॥ २९ ॥ किरातादयो नीचजातिविशेषाः । तान् अब्रह्मण्यान्  
 ब्राह्मणाविरोधिनो नृपांश्चाहनद्धतवान् ॥ ३० ॥ विक्रमांतरं दर्शयति ॥ जित्वेति । पुरा दिग्विजयकाले येन सहायभूतेन भर-  
 तेनासुरान्स्वयं जित्वा स्वीकांसि स्वस्वस्थानानि प्रापुः । असुरजयो न भरतकर्तृकः । समानकर्तृकयोः पूर्वकाले केत्युक्तत्वात् ।  
 स भरतो नाम्ना पणिभिरसुरैः रसातलं नीता देवस्त्रियः पुनराहरदानीतवान् ॥ ३१ ॥ त्रिनवसाहस्रीः समाः सप्तविंशत्सहस्रव-  
 त्सरान् रोदसी द्यावाभूमी तस्य राज्ये दुदुहतुर्दोहनं चक्रतुः । स भरतश्चक्रमाज्ञां सर्वदिक्ष्वर्तयत्प्रवर्तयामास । चक्रमाज्ञारथांगयो-  
 रित्यभिधानं ॥ ३२ ॥ भरतस्य वैराग्यप्रकारमाह ॥ स इति । सम्राट् चक्रवर्ती लोकपालानामिन्द्रादीनामैश्वर्यं स्वर्गाद्याधिपत्यम-  
 धिराट् श्रियं साम्राज्यलक्ष्मीमस्वलितं केनाप्यप्रतिहतं चक्रं गजतुरगादि सैन्यं । चक्रं सैन्ये जलावर्त इत्यादेः । प्राणाः ।  
 बहुवचनमाद्यर्थे । इन्द्रियादीन्मृषा नाशशिरस्कमिति मत्वोपररामोपरतव्यापारोऽभूत् । हेत्यनेन आब्रह्मस्तंबपर्यंतमसारं चाप्यनित्यक-  
 मित्यादिवाक्यप्रसिद्धिं सूचयति ॥ ३३ ॥ इदानीं तस्य संतानप्रकारमाह ॥ तस्येति । वैदर्भ्यां विदर्भराजपुत्र्याः । नानुरूपा  
 इतीरिते एते मत्सदृशा न भवंतीति राज्ञेरिते सति व्यभिचारशंकया भयात्पुत्रान्जघ्नुरित्यन्वयः ॥ ३४ ॥ नन्वेवं चेद्भरतस्य  
 पुत्राभावेन परलोकाभावः प्रसक्त इत्यत आह ॥ तस्येति । भरतस्य वंशे एवं वितथे उत्संने सति तदर्थं पुत्रार्थं मरुत्सोमनामक-  
 यागेन यजतस्तस्य प्रसन्नाः संतो मरुतो भरद्वाजनामकं पुत्रं उपाददुः पुत्रत्वेन समर्पयामासुः ॥ ३५ ॥ मरुतां तदागमनप्रकारः  
 कथं कस्मादस्य भरद्वाजाख्यं येन तन्नामयुक्तः स्यादतस्तत्ज्ञापनाय तदुक्तिप्रकारमाह ॥ अंतर्वर्त्येति । अंतर्वर्त्य्या गभिण्या भ्रातु-  
 रुच्यस्य पत्न्या चौर्येण मैथुनाय प्रवृत्तो बृहस्पतिरुतथ्याहितगर्भच्छेदनं दीर्घतमसा निवारितः सन् क्रोधेनांधो भवेति गर्भस्थं शप्त्वा  
 तस्यां वीर्यं बलान्न्यषिचत् । तच्छापाद्गर्भस्थो दीर्घतमा अंधो बभूव । तेन च तद्वीर्यं पादप्रहरेण योनेर्बहिर्भूमौ पतितं । ततः सद्य  
 एव कुमारोऽभवत् ॥ ३६ ॥ ततः किमभूदिति तत्राह ॥ तमिति । तं परवीर्यजं कुमारं त्यक्तुकामासु चक्ष्याख्यभर्तृत्यागविशं-  
 कितां ममतां प्रति सुरा एनं श्लोकं जगुः । एतच्छ्लोकाभिधेयमकथयन्नित्यर्थः । किमर्थं जगुरित्यत आह । तस्य सुतस्य  
 नामनिर्वचनमिति नाम निरुच्यते येनेति स तथा तं । तन्नामनिर्वचनेनैव भर्तुस्त्यागशंकामयां कर्तुमित्यर्थः ॥ ३७ ॥ जगुः सुरा



भा० टि०  
॥३१॥

इत्युक्तमेव विवृणोति ॥ मूढ इति । हे मूढे । द्वाजं द्वाभ्यामुच्यबृहस्पतिभ्यां जातमिमं कुमारं भर पोषय । भृञ् भरण इति धातोः । कथं भूतं । बृहस्पतेर्वाजं संततिं भरद्भरंतं वंशकारकमित्यर्थः । प्रजा वै वाज इति श्रुतेः । वाज शब्दः संतान-वाचकः । द्वाजं भरेत्यस्माभिरुक्तत्वाद्बृहस्पतिसंततिभरत्वाच्च भरद्वाजः । एवं निमित्तद्वयेन भरद्वाज शब्दवाच्य इत्यर्थः । अयं कुमारः पितरावुच्यबृहस्पतिनामकौ दुःखात्त्राता भविष्यतीत्येवं निर्वचनरूपमेनं श्लोकं जगुरिति पूर्वेष्वान्वयः । अत्र विशेषस्तु तात्पर्यानुसारेणावगंतव्यः ॥ ३८ ॥ सा ममता सुरैरेवं चोद्यमानाऽपि भरेति प्रेर्यमाणाऽपि देवं द्योतमानं कुमारमात्मजं । बृहस्प-तेरिति शेषः । मत्वा भर्तृत्यागशंकया तं व्यसृजत् । ततो मरुतस्तद्वाजं गर्भमविभृद्भृतवंतोऽपोषयन्नित्यर्थः । अनेन मरुद्भिर्भृत्-त्वाद्भरो द्वाभ्यां जातत्वाद्वाजो भरश्चासौ द्वाजश्चेति भारद्वाज इति भारद्वाज शब्दस्य निर्वचनांतरं सूचितं भवति । भृत्वा किं कृतं तैरिति तत्राह ॥ दत्त इति । भरतस्यान्वये वितथे सतीति मरुद्भिरयं भरताय दत्तः । पुत्रत्वेनेति शेषः । अस्य भरतपुत्रत्वा-नंतरं वितथेति नामांतरमपि ज्ञातव्यं । वितथस्य सुतात्मयोरित्युत्तरवचनाच्चेति ॥ ३९ ॥ इति श्रीमद्भागवतटिप्पण्यां सप्तदशोऽध्यायः ॥ ९—१७ ॥

॥ हरिः ॐ ॥ इदानीं दौर्ण्यतिभरतस्यान्वये वितथे सति दत्तत्वाद्वितथसंज्ञो भरद्वाजो ब्राह्मणोऽपि भरतस्य दत्तपुत्रो जात इति तद्विशोऽनुक्रम्यते ॥ वितथस्येति । ततो मरुद्भ्यः सुहृदानंतरं तस्य वितथस्य सुतो मन्युस्तस्माद्बृहत्क्षेत्रो जयो महावीर्यो नरो गर्गश्चेति पंचपुत्रा बभूवुः ॥ १ ॥ इति संस्कृतेर्द्वौ पुत्रौ भरतात्पंचमो रंतिदेवस्तस्य माहात्म्यं भगवन्महिमोपचितत्वात्कथयति ॥ रंतिदेवस्येत्यादिना ॥ २ ॥ कीदृशं यशः । शत्रुजयाल्लब्धसुतान्यस्मादिति तत्राह ॥ वीतवित्तस्येति । दरिद्रस्य ददतो दानं कुर्वतो धनाभावे दानं कथं घटत इति तत्राह ॥ लब्धमिति । स्वस्य बुभुक्षाभावाद्ददाति न तु कर्तव्यत्वेनेति तत्राह ॥ बुभुक्षत इति । स्वयमकृपणस्य कथं दानं घटत इति तत्राह ॥ निष्किंचनस्येति । अकृपणत्वं कथमवगतमिति तत्राह ॥ धीरस्येति । धिया हरौ रमते न तु स्त्रियेति धीरः । तस्यैकाकिनः का चिंतेति तत्राह ॥ सकुटुंबस्येति । सीदत आहाराभावेन सीदतः शीर्णस्येत्यर्थः ॥ ३ ॥ शीर्णत्वे निमित्तमाह ॥ अपिबत इति । जलपानमकुर्वत इत्यर्थः । घृतपायसंयावमिति द्वैकवद्भावः । संयाव इत्यस्य

छलारी  
स्क० ९  
अ० १८

॥ ३१ ॥



गोधूमविकारभक्षस्येत्यर्थः । प्रातरुपस्थितं केनचित्पुरुषेण दययाऽऽनीतमित्यर्थः ॥४॥ एतद्भोक्तुकामस्य काले भोजनसमये ॥५॥  
 स रंतिदेव आहृत्यादरं कृत्वा सर्वत्रातिथिषु हरिं संपश्यन् हरिरेवातिथिरूपेण समागत इति जानन्सन् संव्यभजद्विभज्य  
 दत्तवान् ॥ ६ ॥ ब्राह्मणाय विभक्तस्यान्नस्य शेषं भोक्ष्यमाणस्य भोक्तुकामस्य महीपतेरन्यो वृषलोऽतिथिरागमत् । वृषलाय शूद्राय  
 ॥७॥ अन्यः शूद्रोऽतिथिः श्वभिः सारमयैः सगणाय स्वयूथगणसहिताय बुभुक्षते ॥८॥ नमश्चक्रे । तदंतर्गताय हरय इति शेषः ।  
 श्वपतये । वृषलाय इति शेषः ॥ ९ ॥ पानाय मात्रं जलमात्रमुच्छेषमुर्वरितं तदप्येकपरितर्पणमेकस्य तृप्तिकरं न बहूनां तज्जलं पास्यतः  
 पातुकामस्य पुल्कसः कश्चन नीचजाती बुरुडो देहीति । ब्रुवन्निति शेषः ॥१०॥ विपुलश्रमां पिपासयाऽतिश्रमोपेतां । आह । पुल्कसं  
 प्रतीति शेषः । अमृतं कर्णामृतं ॥११॥ परदुःखासहिष्णुतया सर्वेषां दुःखं स्वयमाशास्त नैवोचे महर्धियुक्तामगणितसमृद्धिसंपन्नां  
 योगेश्वराणां गतिं महारादि लोकमपुनर्भवं मोक्षं वा न कामये । तर्हि किं कामयस इति तत्राह ॥ अखिलदेहभाजामिति । येन  
 जलार्पणेन देहभाजोऽदुःखा भवंति तत्तेभ्यो दत्त्वा तेषां देहभाजामंतःस्थितामार्त्तिमहं प्रपद्ये इत्यन्वयः ॥ १२ ॥ ननु दुःखं किमर्थं  
 प्रार्थयसे परदुःखनिवृत्त्यैव मम सर्वदुःखनिवृत्तेरिति तत्राह ॥ क्षुत्तृडिति । कृपणस्य जंतोर्जाविजलार्पणेन जीवनप्रदजलदानेन सर्वेषां  
 सुखं स्यात् । तदार्त्तिर्ममास्त्विति जिजीविषोर्जीवितुमिच्छतः पुंसः क्षुत्तृडादयो निवृत्ता भवंतीत्यन्वयः । क्षुत्तृदश्रम इत्येकं पदं ।  
 गात्रपरिश्रमो देहपरिश्रमणं क्लमो ग्लानिर्विपादां विषण्णता मोहो मूर्छा । अनेन क्षुधादिमतः पुंसो जलादिदानेन दातुरपि तन्नि-  
 वृत्तिस्तददाने न तन्निवृत्तिरित्यन्वयव्यतिरेकौ द्रष्टव्यौ ॥ १३ ॥ पिपासया म्रियमाणोऽत्यंतं पीडितोऽपि ॥१४॥ त्रिभुवनाधीशा  
 ब्रह्मादयो वैष्णवीं मायां । आश्रिता इति शेषः । ईश्वरेच्छया तद्वैर्यपरीक्षार्थं ब्राह्मणादिरूपेण समागता इत्यर्थः ॥ १५ ॥ परं  
 केवलं वासुदेवे भक्त्या नमश्चक्रे । न तु तान् किमपि ययाचे । कथं भूतः । निःसंगोऽत्यंतं कुटुंबासक्तिशून्योऽत एव निस्पृह-  
 स्तत्पोषणायात्यंतवित्तादि स्पृहारहितः ॥ १६ ॥ ईश्वरालंबनं श्रीहरिविषयमनन्यराधसो भगवत्सिद्धिमंतरेणान्यसिद्धिशून्यस्य  
 तदेकनिष्ठस्येत्यर्थः । माया संसाराख्या प्रत्यलीयत नष्टाऽभूत् ॥ १७ ॥ तत्संगानुभावेन तत्संगतिप्रभावेन योगिनो योगि-  
 तुल्याः ॥ १८ ॥ भरतपौत्रेषु मन्युसुतेषु वंश्यस्य वंशमुक्त्वा पंचमस्य गर्गस्य वंशमाह ॥ गर्गादिति । गर्गाद्गर्गसुतारक्षत्राक्षत्रिया-



भा० टि०  
॥ ३२ ॥

ततः शुनेर्ब्रह्मावर्तत । मन्युसुतस्य महावीर्यस्य वंशमाह ॥ वीर्यादुरितक्षय इति । तस्य दुरितक्षयस्य त्रय्यारुणिः कविः पुष्करारु-  
णिश्चेति त्रयः पुत्राः । अत्र क्षत्रवंशे त्रैय्यारुणादयो ब्राह्मणगतिं ब्राह्मणरूपतां गताः ॥ १९ ॥ मन्योज्येष्ठसुतस्य वंशमाह ॥  
बृहत्क्षेत्रस्येति । होत्रः पुत्रोऽभूत् । अस्माद्धोत्रादस्ती हस्तिनाम यत् । येन हस्तिनापुरं कृतमिति शेषः । अजमीढादयस्त्रयो  
हस्तिनः पुत्राः । अजमीढस्य वंशे याः प्रियमेधादयः केचन द्विजाः स्युः ॥ २० ॥ अजमीढस्य वंशप्रवर्तकोऽन्यः पुत्रो बभूवेत्याह ॥  
अजमीढादिति ॥ २१ ॥ रुचिराश्वादयश्चत्वारस्तत्सुताः श्येनजित्सुताः ॥ २३ ॥ तस्येत्यस्यावृत्तिः । तस्य परस्य तनयो नीपः ।  
तस्य नीपस्य पुत्रशतमभूत् ॥ २४ ॥ तेषु पुत्राणां मध्ये योऽणुहो ज्येष्ठः स ब्रह्मदत्तमजीजनदित्यन्वयः । कथंभूतोऽणुहः ।  
सत्यात्मकः सत्ये पूर्णानंदज्ञानात्मके हरावात्मा मनो यस्य सः सत्यात्मकः ॥ २५ ॥ योगेशो ब्रह्मदत्तो योगशास्त्रवित् गवि-  
नामिकायां । अधात् अजीजनत् । जैगीषव्यो रुद्रावतारस्तस्योपदेशेन योगतंत्रं योगशास्त्रं ॥ २६ ॥ इमे बार्हदीषवोऽजमीढपुत्रस्य  
बृहदिषोर्वंश्याः । अजमीढानुजस्य द्विमीढस्य वंशमाह ॥ यवीनर इति ॥ २७ ॥ ततः सत्यधृतिः सुपार्श्वकृत्युपार्श्वजनकस्तस्य  
संततिमान्पुनः ॥ २८ ॥ ततः कृतिर्यो हिरण्यनाभाद्वेष्योऽंगं प्राप्य योगशास्त्रं प्राप्य प्राच्यसाम्रादि द्विषट्सु संहितां विभज्य  
जगावध्यापितवान् । तस्य कृतेरुग्रायुधः सुतोऽभूत् ॥ २९ ॥ अथ तस्मात् द्विमीढानुजस्य वंशो नाभूदित्याह ॥ पुरुमीढ इति ।  
॥ ३० ॥ अजमीढस्य वंशयोः प्रियमेधादयः केचिद्ब्राह्मणा बभूवुः । बृहदिषुप्रभृतयः क्षत्रियाश्चेति वंशद्वयमुक्तं । तस्यैव वंशांतर-  
माह ॥ नलिन्यामिति यावत्समाप्तिः । ततः पुराजातादर्काख्यः ॥ ३१ ॥ मद्गुल एको यवीनरादयश्चत्वार इत्येवं पंच सुताः  
॥ ३२ ॥ इमे च पुत्राः पंचानां विषयाणां शब्दादिपंचविषयेभ्यो वैराग्यजननाय समर्थाः पंचालसंज्ञावंतो भवंतीति नाम  
चकारेत्यर्थः ॥ ३३ ॥ ब्रह्मनिर्वृतं ब्राह्मणकुलमभवत् । गोत्रं कुलं मौद्गलं संज्ञितं । हर्म्याश्चसुतान्मुद्गलान्मिथुनमभूत्तदेवाह ॥  
दिवोदासः पुमान् अहल्या कन्यकेति । गौतमाज्जात इति शेषः ॥ ३४ ॥ धनुर्वेदोऽस्त्रविद्या ॥ ३५ ॥ यस्माच्छब्दतः । शुभं  
सुंदरं ॥ ३६ ॥ अत एव कुमारः कृपः कन्या च कृपी ॥ ३७ ॥ इति श्रीभागवतटिप्पण्यामष्टादशोऽध्यायः ॥ ९—१८ ॥  
॥ हरिः ॐ ॥ अहल्यासंततिं प्रोच्य दिवोदाससंततिं कथयति ॥ मित्राश्रुति । अथेत्यस्यावृत्तिः । तस्मात्सुदासस्तस्मा-

छलारी  
स्क० ९  
अ० १८

॥ ३२ ॥



त्सहदेवस्तस्मात्सोमक इति विवेकः । जंतुजन्मकृत्सोमकस्य जंतुर्ज्येष्ठपुत्रः ॥ १ ॥ सोमकस्य बहवः पुत्रा वसुवरित्याह ॥ तस्येति ।  
 पृषतो यवीयान्कनिष्ठः ॥ २ ॥ ततः पृषतादिमे हर्म्या हर्म्याश्ववंश्यः पंचालवंशोत्पन्नत्वात्पंचालका इत्युच्यते । अजमीहस्य  
 वंशांतरमाह ॥ य इति । अन्यः । बृहदिषोरिति शेषः । अन्यस्यां भार्यायां जातः स ऋक्षो नाम ततः संवरणः ॥ ३ ॥ तत  
 इत्यस्यावृत्तिः । ततः संवरणात्तत्पत्न्यां तपतीनामिकायां सूर्यकन्यायां कुरुरभूत् परीक्षिदादश्चत्वारः कुरोः सुताः ॥ ४ ॥ सुहो-  
 त्रसुतश्च्यवनः । तत्सुत इत्यस्यानुकर्षः । कृती तत्सुतश्च्यवनसुतः । तस्य कृतिन उपरिचर इति सोमपादो वसुर्जात एतद्वीर्या-  
 देव सत्यवती विराटश्च मत्स्यादुत्पन्ना वेति ज्ञेयं । ततो वसोर्भार्याभेदेन बृहद्रथमुखाः कुशांवाद्याश्च जाताः ॥ ५ ॥ कथं  
 भूताः । चेदिपाश्चेदिदेशपालाः । तस्य ऋषभः ॥ ६ ॥ जज्ञे । सत्यहितस्तत्सुतः सन् जज्ञे । तस्य पुष्पवानपत्यं पुत्रः । बृह-  
 द्रथस्यैकभार्यासंततिमुक्त्वाऽन्यभार्यासंततिमाह ॥ अन्यस्यामिति । द्वे शकले एककर्णाद्यवयवयुक्तार्धशरीररूपशकले ॥ ७ ॥ बृह-  
 द्रथादुत्पन्ने जीवजीवेति ब्रह्मशेषजराया रक्षस्य नाभ्यां शकलाभ्यां जरासंधोऽभवत् ॥ ८ ॥ यदित्यस्योभयत्रानुषंगः । यतो  
 यस्मात्सहदेवात्सोमापरिस्मात्सोमापेः श्रुतश्रवाः कुरोश्चतुर्षु पुत्रेषु ज्येष्ठः पुत्रः । परीक्षिदनपत्योऽभूत् । कुरुपुत्रस्य जन्होर्वंशमाह ॥  
 सुरथ इति ॥ ९ ॥ सार्वभौमस्तन्नामकस्ततो जयत्सेनादभवद्राचीकस्तत्तनयः । ततो ऋचीकात् ॥ १० ॥ ऋक्षो ऋक्षनामा  
 ॥ ११ ॥ तस्य प्रतीपस्य देवापिशंतनुवाल्हीकाख्यास्त्रयः पुत्राः । स च शंतनुः पूर्वं वरुणो बाल्हीकः पूर्वं प्रल्हादो देवापिस्त्वग्दो-  
 षयुक्तत्वात्तपसे वनं गतः ॥ १२ ॥ प्राक् पूर्वजन्मानि महाभिषड्नामकः । जीर्णं जराद्युपेतं ॥ १३ ॥ शान्तिं सुखं । यदा देवो  
 न ववर्ष तदा शंतनुस्तत्र । ब्राह्मणानपृच्छदिति शेषः ॥ १४ ॥ ततो ब्राह्मणैरेवमुक्तो दाराग्रिहोत्रसंयोगं कुरुते चाग्रजे स्थिते  
 परिवेत्ता संविज्ञेयो । परिवेत्तिस्तु पूर्वज इति स्मृतेः । अग्रभुक् अग्रतो राज्यभोक्ता त्वं परिवेत्ताऽग्रवेत्तोऽयं शंतनुरग्रभुक्  
 अग्रजस्य देवापेरग्रतो राज्यं देहीत्युक्तः । अतस्तद्दोषपरिहारायाग्रजाय देहि ततो वृष्टिर्भविष्यतीति ॥ १५ ॥ शंतनोर्ज्येष्ठं प्रतिगम-  
 नात्मागेव शंतनुं प्रत्यभुं त्यक्त्वा स्वेच्छयैव दुष्टेन केनचिन्मंत्रिणा देवापि पापंढीकृत्वा राज्यानर्हं कुरुत इत्युक्त्वा प्रेषितैर्विप्रैर्वनं ।  
 पाषंडिमताश्रयो गिरा वेदोक्तसन्मार्गादिभ्रंशितः सन् वेदवादस्य वेदार्थस्यातिवादाभिदावचनान्यब्रवीत् । शंतनुस्त्विदमज्ञात्वा



वनं प्रति गत्वा ज्येष्ठं छंदयामास प्रसादयामास । प्रजापालनादिधर्मः परो धर्मोऽवश्यं त्वयाऽनुष्ठेयः । इत्युक्त्वा देवापिर्वेद-  
न प्रमाणं तदुक्तं न कर्तव्यं किंतु प्रजापीडा कर्तव्या । सर्वे ब्राह्मणा अयं दोषी राज्यानर्हः शंतनुरेव गुणी राज्याहं इत्युक्त्वा  
तस्यैव भूपतित्वमंगीचक्रुस्तदेत्यर्थः ॥ १५ ॥ १६ ॥ कृतादौ कृतयुगस्यादिभागे विष्णोः प्रसादाद्राजा भूत्वा स्वस्य  
सोमवंशोत्पन्नत्वात्पुत्रपौत्रादिरूपेण संततिं कृत्वा सोमवंशं स्थापयिष्यतीत्यर्थः ॥ तदुक्तं ॥ विष्णोः प्रसादात्स युगे कृते राजा  
भविष्यतीति ॥ १७ ॥ वाल्मीकात्पतीपुत्रात्ततः सोमदत्ताद्भूरिश्रवाः शूलश्रेति त्रयः पुत्राः । तत्र रुद्रेषु सोमदत्तः पूर्वं पत्रता-  
पाख्यो भूरिः पूर्वमजैकपात्रामको भूरिश्रवाः पूर्वमहिर्बुध्ननामकः शिवादिसर्वरुद्रैराविष्टः शलः पूर्वं विरूपाक्षः ॥ १८ ॥ भीष्मः  
पूर्वं द्युनामा वसुरात्मवान् जितेंद्रियो येन भीष्मेण तोषितो मम पाणिं गृह्णात्वित्यंबया प्रार्थितोऽपि परशुरामस्तेन युद्धं कृत्वा  
स्यैर्यं दृष्ट्वा संतुष्टोऽभूदित्यर्थः ॥ १९ ॥ दाशकन्यायां दाशैः कैवर्तैः पालितत्वादेव दाशकन्यायां सत्यवत्यां नाम्नाऽतिप्रसिद्धं  
समाननाम्ना निमित्तेन चित्रांगदेन गंधर्वेण युद्धे हतः ॥ २० ॥ यस्यां शंतनुपरिग्रहात्पूर्वमेवावतीर्णः साक्षात्कलास्वरूपांशभूतः  
॥ २१ ॥ अवतारप्रयोजनमाह ॥ वेदेति । वेदविभागार्थं कृष्णो व्यासो यतो व्यासाच्छुकनामकोऽहं जातः ॥ २२ ॥ इदं भागवतं  
पुराणमध्यगामधिगतवानस्मि । श्रीभागवतं स्तौति ॥ हित्वेति ॥ २३ ॥ विचित्रवीर्यः सत्यवत्यां कनिष्ठपुत्रः । स्वयंवराद्धी-  
ष्मेण बलादुपनीते । यक्षमणा क्षयेन ॥ २४ ॥ अप्रजस्य संतानरहितस्य भ्रातुर्विचित्रवीर्यस्य प्रथमक्षेत्रे धृतराष्ट्रं द्वितीयक्षेत्रे पांडुमिति  
विवेकः । भुजिष्यां विदुरमिति विवेकः । तत्र धृतराष्ट्रः पूर्वं धृतराष्ट्रनामकगंधर्वः पांडुः पूर्वं परावहो नामकमरुद्विदुरः पूर्वं यमधर्मः  
॥ २५ ॥ दुर्योधनः पूर्वं कलिः । दुःशला नामकन्यां जज्ञे ॥ २६ ॥ शापान्मुनिशापात् । कुंती पूर्वदेहेऽपि पांडुभार्या ॥ २८ ॥  
नासत्यदस्ययोरारविभ्यां जातौ । पंचभ्यो युधिष्ठिरादिभ्यः पंचपुत्रास्ते पूर्वजन्मनि पितरः ॥ २८ ॥ विविच्याह ॥ युधिष्ठिरादिति ।  
नाकुलिर्नकुलपुत्रो भार्यांतरेषु युधिष्ठिरादिभ्योऽपरे च सुता बभूवुः ॥ २९ ॥ अपरे भार्यांतरेष्वित्युक्तं विवृणोति ॥ युधिष्ठिरादिति ।  
पौरव्यां पौरवीनामिकायां देवकः सुतो युधिष्ठिरस्य देवकी नामिका शिशुपालसुताऽन्यभार्या तस्यां सुहोत्रो नामपुत्रो बभूवेति ज्ञेयं ।  
तात्पर्यनिर्णये तथोक्तेः । हिडिंबायां घटोत्कच इति ज्ञेयं काली च काशिराजपुत्री अन्या । भीमसेनस्य भार्या भारती । तस्यां



ततो भीमसेनादसूत । शर्वत्राताच्छर्वत्रातः पूर्वं समानवायुः । विजयानामिकायाः पार्वतीति नामांतरं ॥ ३० ॥ ३१ ॥ निरमित्रं ।  
अजीजनदिति शेषः । अर्जुन उलूण्यां नागकन्यकायामिरावतं ॥ ३२ ॥ अर्जुन एवं मणिपूरपतेः पांड्यस्य सुतायां चित्रांगदायां  
पुत्रिकापुत्रधर्मेण दत्तायां बभ्रुवाहनमजीजनत् । सोऽपि बभ्रुवाहनोऽपि तत्पुत्रो मणिपूरपतेः पुत्रः । अभूदिति शेषः । तव तातोऽ-  
भिमन्युः सुभद्रायामजायत । अर्जुनादिति शेषः । पूर्वं सुभद्रा त्रिजटाऽभिमन्युः पूर्वं बुधः ॥ ३३ ॥ कथं भूतोऽभिमन्युः ।  
सर्वातिरथजित्सर्वान् अतिरथान् जयतीति तथा । ततोऽभिमन्योः सकाशादुत्तरायां विराटपुत्र्यां भवान् जातः । ब्रह्मास्त्रतेजसा  
कुरुषु पौरवेषु परिक्षीणेषु सत्सु नष्टेषु सत्सु ॥ ३४ ॥ अंतकान्मृत्योः सकाशात्सजीवो जीवसहितः सन्मोचितः ॥ ३५ ॥  
जनमेजयपूर्वकान्पुत्रानाह ॥ श्रुतसेन इत्यादिना वीर्यवानित्यंतेन । जनमेजयस्य महिमानमाह ॥ जनमेजय इति । तक्षकात्तन्नामकसर्पा-  
न्निधनं मरणं । परीक्षितस्तक्षकान्मरणं तु प्रथमस्कंधे स्पष्टं ॥ ३६ ॥ स जनमेजयः सर्पान्होष्यति । कावषेयं तन्नामकं ऋषिं  
गुरुं पुरोधाय पुरतः कृत्वा तुरगमेधयाऽश्वमेधयागेन ॥ ३७ ॥ सर्वा पृथ्वीं जित्वाऽश्वमेधेन तदतिरिक्तैरध्वरैश्च यक्ष्यतीत्यन्वयः ।  
भविष्यानाह ॥ तस्य पुत्र इति । मन्समाप्तिजनमेजयस्येत्यर्थः ॥ ३८ ॥ याज्ञवल्क्यात्क्रियाज्ञानं शौनकात्परं चात्मसदृशादस्य ज्ञानं  
प्राप्स्यति । कृपादस्त्राण्यवाप्स्येति वैष्णवपुराणोक्तेः । कवित्ज्ञानं कृपाचार्यादित्येव पाठः ॥ ३९ ॥ नेमिचक्रस्तत्सुतो विश्रंभ-  
कृष्णसुतः । नेमिचक्र इति शेषः । गजाव्हये पुरे नदीप्रवाहेण हृते सति कौशांब्यां पुर्यां वत्स्यति वासं करिष्यति । कौशांब्यां  
तन्नामकपुर्यां ॥ ४० ॥ ततो नेमिचक्राच्चित्ररथ उक्तश्चित्ररथेत्युक्तः सुतः । अथ सुषेणात्सुवीथो महीपतिस्तन्नामकः ॥ ४१ ॥  
भविता भविष्यति । तस्येत्यनुवर्तते । तस्य नृचक्षुर्यद्यस्मान्नलो नलनामकः सुतः । तस्मादित्युभयत्र संबंधः । तस्मात्सुखीनला-  
त्पारिप्लवस्तस्मात्पारिप्लवात्सुनयस्तस्मान्मेधावीत्यध्याहार्यं । मेधावी सुनयात्मज इत्यनुवादात् ॥ ४२ ॥ तत इत्युभयत्रानुषज्जते । ततो  
नृपंजयस्ततो दुर्व इति तस्माद्दुर्वात्तिमिः । तस्माद्बृहद्रथात्सुदासः ॥ ४३ ॥ सुदासाच्छतानीक इत्यध्याहार्यं । शतानीकः सुदा-  
सज इत्यनुवादात् । शतानीकः सुदासपुत्र इत्यर्थः । तस्य दुर्मनस्य । तस्येत्युत्तरत्रापि संबंधः । तस्य महीनस्य दंढपाणिर्निमिस्तस्य  
क्षेमकनृपः ॥ ४४ ॥ ब्रह्मक्षत्रियस्य ब्राह्मणक्षत्रियात्मकस्य राजसमूहस्य देवर्षिसत्कृतः पूजितः संस्थामवसानं नाशं ॥ ४५ ॥



भा० टि०  
॥३४॥

पूर्वं कुरोश्चत्वारः कुमारा इत्युक्तं । तत्र कुरुपुत्रस्य जन्मोर्वशं क्षेमकपर्यंतमुक्त्वा कुरुपुत्रस्य सुधनुष उक्तावशिष्टवंशमाह ॥ अथेति । बृहद्रथस्य जरासंधस्तस्य सहदेवस्य सोमार्पिर्यद्यस्मात्सोमापिः सुतश्रवा यद्यपि सोमापि सुतश्रवसौ पूर्वोक्तौ तथाऽपि तयोर्भविता-  
त्पुनर्ग्रहणं ॥ ४६ ॥ ४७ ॥ ततः सुतश्रवसोऽस्थानंतरं सुनक्षत्रस्तत्सुतो बृहत्सेनात् । तत इत्यनुवर्तते । ततः श्रुतंजयो विप्रो विप्रनामाऽथ तस्माच्छुचेः ॥ ४८ ॥ क्षेमस्तस्मात्सुव्रतः । तस्मादित्यस्योत्तरत्रापि संबंधः । तस्माद्धर्मसत्रः । अथेत्यस्योभयत्र संबंधः । अथ दृढसेनोऽथ सुमतिस्ततः सबलो जनिता भविता ॥ ४९ ॥ तत इत्यस्योत्तरत्रापि संबंधः । ततः सुनीथस्ततः सत्यजित् । यद्यस्माद्भूपालाः सहस्रवत्सरं भाव्यास्तदनंतरं भाव्यान् द्वादशस्कंधे वक्ष्यति ॥ ५० ॥ इति श्रीभागवतटिप्पण्या-  
मेकोनविंशोऽध्यायः ॥ ९—१९ ॥ ॥

॥ हरिः ॐ ॥ तदेवं ययातेः पुत्राणां पंचमस्य पुरोर्वशो निरूपितः । इदानीं चतुर्थस्यानोर्वशमनुक्रामति ॥ अनोरिति । त्रयस्ततो जनमेजयः ॥ १ ॥ तस्य जनमेजनस्य महाशालस्तस्य महामनाः ॥ २ ॥ चत्वारोऽशीनर आत्मजाः । संधिरार्धः । वृषदर्भा-  
दयश्चत्वारः शिवेरात्मजा इत्यन्वयः ॥ ३ ॥ तितिक्षोरुशीनरानुजस्य ॥ ४ ॥ दीर्घतपसः सकाशादंगवंगकलिंगाद्या अंगवंगक-  
लिंग एवाद्याः प्रधाना येषांति तथोक्ताः सुहृत्पुंडादि नामानो महीक्षितो राजानो बलेः क्षेत्रे जज्ञिर इत्यन्वयः ॥ ५ ॥ तैः ऽगाद्या षट् राजानः प्राच्यकान् पूर्वादि दिशि विद्यमानान् षट् विषयान् खनाम्ना ख्यातिं चक्रुः । अंगतोंऽगदेशाधिपतेरंगराजात्खनपानो  
नामा ॥ ६ ॥ ततो धर्मरथाख्यः सुतोऽप्रजः प्रजारहितः । स मित्ररथो रोमपाद इति ख्यातः । दशरथो रामपिता ॥ ७ ॥ तस्मै तस्य सखा प्रायच्छत् । ऋष्यशृंगे । उवास इति शेषः । देवे देवेंद्रे यं ऋष्यशृंगं । रामा वरांगनाः ॥ ८ ॥ वाद्यानि रव-  
वाद्यानि वीणादिभिर्वादित्राणि मृदंगादीनि विभ्रमो विलासोऽर्हणानि पुष्पादीनि । तैरानिन्युरिति संबंधः । ततो वृष्टिं लब्ध्वा  
स्वकन्यां प्रायच्छदिति विज्ञातव्यं । अनावृष्टिभयोद्विग्नो लोमपादो वनस्थे हरिणीसुते ऋष्यशृंगमुनावत्रानीते सुवृष्टिर्भविष्यतीति  
ब्राह्मणैरुक्ते सति । नानापयत्नैस्तस्मिन्नानीते सति तस्मादृष्यशृंगमुनेर्दृष्टिं लब्ध्वा संतुष्टः सन् स्वकन्यां शांताख्यां प्रायच्छदिति  
ज्ञातव्यं ॥ तदुक्तं ॥ अनावृष्टिभयोद्विग्नो वृष्टिं लब्ध्वा ततो नृपः । दास्यत्ययं मौल्यमिव शांतां नामनिजात्मजामिति । अत्र पुत्रस्य

छलारी  
स्क० ९  
अ० २०

॥ ३४ ॥



लोमपादस्य पुत्रोत्पत्तिप्रकारं निरूपयति । अप्रजस्य संतानरहितस्य लोमपादस्य इति । ऋष्यशृंगो मरुत्वत इन्द्रस्येष्टिर्मिद्रदेवताकामि-  
ष्टिमित्यर्थः ॥ ९ ॥ स इष्टिः कीदृशः । अप्रजो दशरथो येन ऋष्यशृंगेनेष्टिविशेषेण प्रजाः रामादीन् लेभे ॥ १० ॥ बृहद्रथा-  
दयस्त्रयस्तत्सुताः पृथुलाक्षसुताः । ततो बृहद्भानोः ॥ ११ ॥ ततो विजयात्संभूतिनामिकायां धृतिनामकस्ततः सत्कर्माख्यादधि-  
रथः ॥ १२ ॥ अपविद्धं गंगायां विस्मृष्टां कानीनं कन्यावस्थायां जातं ॥ १३ ॥ तस्य कर्णस्य सुद्युन्नसुतः । कुंत्याऽपविद्धं क्षिप्तं  
कानीनं कन्यावस्थायां जातं शिशुं सुतमकरोदित्यर्थः । ययातिपुत्रस्यानोर्वशं निरूप्य दुहोर्वशं निरूपयति ॥ दुहोश्चेति । आत्मज  
इत्यस्योत्तरत्राप्यनुषंगः ॥ १४ ॥ आरब्ध आरब्धनामकः शतं पुत्रशतं प्राचेतसं प्रचेतससंबंधिप्राचेतसः शतसंख्याकाः पुत्राः  
बभूवुरित्यर्थः । तेनेति शेषः ॥ १५ ॥ केनचिन्निमित्तेन म्लेच्छाधिपतयोऽभूवन् । ययातिपुत्रस्य तुर्वसोर्वशं कथयति ॥ तुर्वसोरिति ।  
वन्दिनामः । अथ तस्मात्सुतो भानुमत्सुतः ॥ १६ ॥ तत्सुतः करंधमसुतः पौरवं पुरुवंशोत्पन्नं दुष्यंतं पुत्रं । अस्य मरुतस्यौ-  
रसपुत्राभावादेन दत्तपुत्रं चकारेत्यर्थः । स दुष्यंतः किंचित्कालं मरुतस्य वंशे स्थित्वा नाव्यधिपत्यापेक्षयाऽयं दुष्यंतभरतत्वा-  
त्पितुर्दुष्यंतादन्य इति ज्ञातव्यं । सूचीकटाहन्यायेन द्रुह्याद्रीनां पुत्राणां वंशं कथयित्वा बहुलपुण्यहेतुत्वाच्च ययातेज्येष्ठपुत्रस्य यदो-  
र्वशं कथयति ॥ ययातेरिति ॥ १७ ॥ महापुण्यं तद्वंशे भगवतोऽवतीर्णत्वादिति हृदयं । तदेव विशदमाह ॥ यदोर्वशमिति ।  
नरवदाकृतिर्यस्य ॥ १९ ॥ यदोश्चत्वारः सूनवः श्रुताः विख्याताः । प्रथमात्मजः प्रथमस्य सहस्रजित आत्मजः ॥ २० ॥ तत्सुताः  
शतजित्सुतास्त्रयः ॥ २१ ॥ ततो धर्मात् । नेत्यनुषंगः । स च कुंतेस्तन्नामकस्य पिता कुंतिनामको नेत्रस्य पुत्र इत्यर्थः । कुंतेः  
सोहंजिः सोहंजर्महिष्मान्महिष्मतो भद्रसेनः । भद्रसेनस्य दुर्मदो धनकश्चेति द्वौ पुत्रौ । धनकः कृतवीर्यकः सुकृतवीर्यजनकः ।  
धनकस्यान्येऽपि पुत्रास्तानाह ॥ कृताभिरित्यादिना । अर्जुनः कार्तवीर्यार्जुनः । प्राप्ता अणिमादयो योगाः शौर्यादयश्च महागुणा  
यस्य स तथोक्तः ॥ २३ ॥ २४ ॥ तानेव महागुणानाह ॥ न नूनमिति । गतिं स्थितिं । सामर्थ्यमिति यावत् । ते पार्थिवाः ।  
योगोऽणिमादिर्ज्ञानादिश्च जयः शत्रुजयः ॥ २५ ॥ पंचोत्तराशीतिसहस्रसंख्याकाः समा अव्याहतमप्रतिहतं शरीरबलं यस्य स  
तथा ॥ २६ ॥ भोगकालेऽपि विष्णुस्मरणं न परित्यक्तवानित्याह ॥ आनिष्टेति । असंख्यं षट्सु षडिंद्रियविषयं षष्ठांशं वसु षड्वसु  
॥ ९ \*



भा० टि०  
॥ ३५ ॥

छलारी  
स्क० ९  
अ० २०

वा बुभुजे । तस्य कर्तवीर्यार्जुनस्य मृधे युद्धे ॥ २७ ॥ तानेवाह ॥ जयध्वज इति । यत्पुत्रशतं यत्तालजंघपुत्रशतत्वादेव तदाख्यं  
क्षत्रं क्षत्रकुलं तदौर्वस्य मुनेस्तेजो यस्य स तथा तेन सगणं संहृतमित्यर्थः । यद्वा । सगरेणौर्वतेजसा युद्धे संहृतं । तेषां  
तालजंघपुत्राणां वीतिहोत्रो ज्येष्ठः । वीतिहोत्रस्येति शेषः । मधुः सुत इत्यन्वयः । कथं भूतो मधुः । वृष्णिपुत्रो वृष्णिः पुत्रो  
यस्य स तथा । तस्य मधोः पुत्रशतं त्वासीदिति हरिवंशवचनादिति दुर्घटभावदीपोक्तेः । कीदृशं पुत्रशतं । वृष्णिज्येष्ठो यस्य स  
तथोक्तं । वृष्णिं प्रथममुक्त्वाऽनंतरं पुत्रशतमभूदित्यर्थः । यतो मधोवृष्णेः । यदोश्च हेतोरिदं कुलमुत्पन्नं । अतस्तत्कुलस्था  
माधवा वृष्णयमाधवाश्चेति संज्ञिता इति योज्यं ॥ २८ ॥ २९ ॥ ३० ॥ यदुपुत्रेषु चतुसृषु ज्येष्ठस्य सहस्रजितोर्वशमुक्त्वा  
द्वितीयस्य वंशमाह ॥ यदुपुत्रस्येति । क्रोष्टोः क्रोष्टनामकस्य वृजिनवान्पुत्रस्ततो वाहेरशकुः । तत इत्यस्योत्तरत्र संबंधः ॥ ३१ ॥  
ततश्चित्ररथाच्छशबिंदुर्महाभोज इति नामांतरं । तं विशिनष्टि ॥ चतुर्दशेति । चतुर्दशमहारत्नानि तज्जातिश्रेष्ठवस्तूनि यस्य सः ।  
तानि मार्कांडेयपुराणे वर्णितानि । गजवाजिरथस्त्रीषु निधिमौक्तिकंविद्रुमाः । शक्तिपाशमणिछत्रविमानानि चतुर्दशेति ॥ ३२ ॥  
तस्य शशबिंदोः पत्नीसहस्राणां दश आसन् । दशसहस्रसंख्याकाः पत्न्योऽभवन्नित्यर्थः । महायशाः सः शशबिंदुस्तासु भार्यासु  
प्रत्येकं लक्षं लक्षमेवं तासु पुत्राणां दशलक्षसहस्राणि जनयामास । शशबिंदोरनेकेषु पुत्रेषु पृथुश्रवः प्रभृतयः षट् पुत्राः प्रधानाः ॥  
॥ ३३ ॥ तत्र शशबिंदोज्येष्ठपुत्रस्य पृथुश्रवसो वंशमाह ॥ तेषामिति । तेषां मध्ये धर्मो नाम पृथुश्रवस आत्मजः । तस्य धर्मस्यो-  
शना नामात्मजो हयमेधशतस्य हयमेधानां शतेन राजत इति राट् शताश्वमेधकर्त्रेत्यर्थः ॥ ३४ ॥ तस्य रुचकस्य पंचात्मजा आसन् ।  
तानात्मजान् शृणु ॥ ३५ ॥ शैब्यानामकभार्या भयादेवैकंभार्यस्य वंध्यापतेर्ज्यामघस्य राज्ञः पुत्रस्य तद्भयमेव पुत्रप्रदमभवादिति  
प्रदर्शयन्नाह ॥ ज्यामघस्त्विति । अन्यां भार्यां नाविदन्न प्राप शत्रुभवनान्मार्गभ्रष्टामहर्षीदप्रहर्षीत् ॥ ३६ ॥ हे कुहक कपटयुक्त ।  
मदावासस्थानं ॥ ३७ ॥ स्नुषा स्नुषेति वचनं कथं युज्यते ॥ ३८ ॥ अतिभयेन व्याकुलमाह ॥ जनयिष्यसीति । देवताप्रसादे-  
नेति शेषः । भार्याभयेन कथं मनःखिन्नसर्वांगस्य राज्ञः प्राणसंकटमालोक्य कयाऽनुकंपितास्तेन पूर्वं बहुकालमाराधिता विभ्वे  
देवाः पितरश्च तथेत्यन्वमोदत ॥ ३९ ॥ स्नुषां पूर्वं स्नुषेत्यभिहितां ॥ ४० ॥ इति श्रीभागवतटिप्पण्यां विंशोऽध्यायः ॥ १९-२० ॥

॥ ३५ ॥



॥ हरिः ॐ ॥ ज्यामघवंशं निरूपयति ॥ तस्यामिति ॥ १ ॥ यतश्चेदिष्टैद्यादयो दमघोषादयः ॥ २ ॥ कुशस्य वंशाभावा-  
 द्विदर्भसुतस्य कथस्य वंशमाह ॥ कथस्येति । ततो जीमूतसंबंधः ॥ ३ ॥ ततो दशरथात् । शकुनिः पुत्र इति ज्ञेयं । शकुनेः  
 करंभिरित्यनुवादात् ॥ ४ ॥ तदात्मजः करंभिसुतो मधोः कुरुवंशस्तत इति ज्ञातव्यं । कुरुवंश इत्यनुवादात् ॥ ५ ॥ सात्वतस्य  
 पुत्रानाह ॥ भजमान इति । महाभोजश्चेत्येवं सप्त । मारिष हे आर्य ॥ ६ ॥ सात्वतस्य ज्येष्ठपुत्रस्य भजमानस्य पुत्रानाह ।  
 भजमानस्येति । एकस्यां पत्न्यां निम्लोचिः । आत्मज इत्यनुषंगः । अन्यस्यां पत्न्यां शताजादित्यादयस्त्रय सुताः ॥ ६ ॥ ७ ॥ सात्वत  
 पंचमपुत्रस्य देवावृधस्य वंशमाह ॥ बभ्रुरिति । तयोर्बभ्रुदेवावृधयोर्माहात्म्यप्रतिपादकश्लोक इत्यर्थः । श्रुणुमः । तयोर्माहात्म्यमिति शेषः ॥ ९ ॥  
 अथ देवावृधो बभ्रोः सकाशाच्छ्रेष्ठ इत्यर्थः । ये पंचषष्ठ्यादिसंख्यावच्छिन्नाः । बहव इति यावत् । पुरुषा वंशे बभ्रोः । देवावृधादपि  
 तत्त्वोपदेशं प्राप्तास्ते सर्वेऽप्यमृतत्वं मोक्षं प्राप्ताः । महाभोजः सात्वतस्य सप्तमपुत्रः । भोजस्तदन्वये जाताः ॥ १० ॥ ११ ॥ सात्वतपुत्रस्य  
 वृष्णैर्युधाजिच्च पुत्रोऽभवत् वृष्णिषुमित्रावित्यर्थः । तस्य युधाजितः शिनिरनामित्रश्चेति पुत्रौ ॥ १२ ॥ येऽन्यपूर्वोक्ताः । निम्नादिति  
 शेषः ॥ १३ ॥ युयुधानः सात्यकपुत्रस्तस्य युयुधानस्य जयो जयस्य कूणिस्तन्नामकः । कूणैर्युगंधरोऽनमित्रस्यैवापरः पृश्निर्नामपुत्रः  
 अनेनानमित्रस्य निम्नः शिनिः प्रश्निश्चेति त्रयः पुत्राः आसन्नियुक्तं भवति ॥ १४ ॥ ततः प्रश्नेः सकाशात् श्वफल्किश्चैत्ररथश्चेति  
 द्वौ पुत्रौ बभूवुतुः । अक्रूरप्रमुखः प्रधानो येषां द्वादशपुत्राणामिति । अतद्गुणसंविज्ञानो बहुव्रीहिः । तथा क्रूरादन्ये वक्ष्यमा-  
 नाश्च द्वादशपुत्राश्च श्वफल्किनो गांदिन्यां तन्नामिकायां जाता इत्यर्थः ॥ १५ ॥ अक्रूरव्यतिरिक्तात् द्वादशान्दर्शयति ॥ आसंग  
 इति । आसंगादि प्रतिवाह्वाता द्वादशपुत्राः । उपदेवश्चेति । द्वावितः पूर्वोणान्वयः ॥ १६ ॥ १७ ॥ श्वफल्कानुजस्य चित्र-  
 रथस्य वंशमाह ॥ तथेति । विपृथुधाताया अन्यै बहवश्चित्ररथात्मजा इत्यन्वयः । विष्णुनंदनाः पूर्वोक्ता एते सर्वे सात्वतपुत्रवृ-  
 ष्णिकुलनंदनाः ॥ १८ ॥ अथ सात्वतपुत्रस्यांधकस्य वंशमाह ॥ कुक्कुर इति । कुकुरादयश्चत्वारो अंधकस्य सुता इति ज्ञेयं ॥  
 तथा चोक्तं विष्णुपराणे ॥ कुकुरो भजमानः शुचिकंबलवर्हिषास्तस्यांऽधकपुत्रा इति । बन्धिर्वन्धिनामा । तत इत्यस्योत्तरापि  
 संबंधः ॥ १९ ॥ अनुरनुनामको यस्यानोः पुत्रो दुंदुभिर्दरिद्रोतः । तस्येत्यस्यावृत्तिः । तस्य दरिद्रोतस्य ॥ २० ॥ पुनर्वसो-



भा० टि०  
॥ ३६ ॥

राहुकः पुत्र आहुकीनामकन्या चेत्यपत्यद्वयं । देवश्चोग्रसेनश्चेति द्वावाहुकजावि संबंधः ॥ २१ ॥ तानेवाह ॥ देववानिति ।  
शांतिदेव आदिर्यासां शांतिदेवादीनांताः सप्त ॥ २२ ॥ तासां नामान्याह ॥ शांतिर्देवेति । वासुदेवस्योत्पत्तिमनुपदमेव वक्ष्यति  
॥ २३ ॥ उग्रसेनस्य वंशमाह ॥ कंस इति । औग्रसेनेया उग्रसेनपुत्राः ॥ २४ ॥ वसुदेवस्यानुजानां देवभगादीनां स्त्रियो  
भार्या वसुदेवानुजश्चोत्तरत्र कथ्यन्ते ॥ २५ ॥ कुकुरस्य वंशमुक्त्वाऽधकस्य भजमानस्य वंशमाह ॥ शूर इति । भजमानसुता-  
दिदूराच्छूर आसीदिति ज्ञेयं । अयं शूरो वसुदेवपितुः शूर इति ज्ञेयं । ततः शूराच्छिनिः ॥ २६ ॥ देवबाहुः शतधनुः  
कृतवर्मा देवमीढश्चेति तत्सुता हृदिकसुताश्चत्वार इति ज्ञातव्यं । देवमीढस्य शूरस्येत्युत्तरत्रानुवादात् । पुराणांतरे तथोक्तेश्च ।  
देवमीढस्य देवमीढपुत्रस्य शूरस्य सः शूरस्तस्य मारीषायां ॥ २७ ॥ शूरपुत्राणां नामान्याह ॥ वसुदेवमिति ॥ २८ ॥  
वसुदेवस्य नामांतरमस्तीत्याह ॥ देवेति । आनकाश्च नेदुः ॥ २९ ॥ कृष्णावतारस्य स्थानं स्थानभूतं वसुदेवमानकदुंदुभिमिति  
वदन्ति । पृथा चेयमेव कुंती ॥ ३० ॥ एतेषां वसुदेवादीनां । पृथायाः कन्यकावस्थायाः कर्णोत्पत्तिप्रकारमाह ॥ कुंतोरिति ।  
पृथायाः पिता शूरः स्वसख्युरपुत्रस्य कुंतेः कुंतिभोजस्य पृथामदादित्यन्वयः ॥ ३१ ॥ देवा आहूयन्तेऽनयेति देवहूती देवाव्हानकारी-  
त्यर्थः । ता विद्यां दुर्वाससः । लेभे इति शेषः । तस्या विद्यायाः शुचिर्कृतुस्नाता मे मया प्रत्ययार्थं मंत्रपरीक्षार्थं विद्या प्रयुक्ता-  
॥ ३२ ॥ भो देव । त्वं क्षमस्व स्वस्थानमेहीत्यर्थः ॥ ३३ ॥ अतो याहीत्युक्तो रविः कुंतीमाह ॥ अमोघामिति । देवसंदर्श  
देवसंस्पर्शनं । अमोघं । सफलमिति शेषः । मैथुनयोग्यतारुण्यादर्शनाच्छिष्योनिर्दुष्टा स्यादिति पृथाया मनोगतशंकापरिहारार्थ-  
माह ॥ योनिरिति । कन्याऽहमिति चेत्तत्राह । यथा योनिर्न दुष्येत तथाऽहं कर्ता करिष्यामीति ॥ ३४ ॥ इति समाधाय  
समाधानं कृत्वा गर्भं समाधाय निधाय ॥ ३५ ॥ कृच्छ्रादत्यजदित्यनुषंगः । तव प्रपितामहः पांडुः ॥ ३६ ॥ वसुदेवभगि-  
नीनां विवाहं पुत्राश्च कथयति ॥ श्रुतदेवमित्यादिना । कारुषः कर्लुददेशाधिपतिर्द्वदशर्मा नामतः । स पूर्वं किमित्यत आह ॥  
ऋषिशप्त इति । प्राक् सनकादिभिः शप्तो विजयो दितेः सुतः । स तु हिरण्यकशिपुर्भूतः । स एवाधुना दंतवक्त्र इति ज्ञात इति  
ज्ञातव्यं ॥ ३७ ॥ कैकेयः कैकेयदेशाधिपतिर्नाम्ना पृष्टकेतुः । कैकेयदेशाधिपतित्वात्तत्सुता अपि कैकेयनामानः ॥ ३८ ॥

छलारी  
स्क० ९  
अ० २१

॥ ३६ ॥



जयत्सेनोऽवन्तौ विंदानुविंदावजनिष्ठ जनयामास । समग्रहीत् पाणिग्रहणं चकार ॥ ३९ ॥ अयं पूर्वं क इत्यत आह ॥ कथित  
इति । तस्य शिशुपालस्य संभवः । दितेः सकाशादिति शेषः । द्वारपालो जयो ऋषिशापादिरण्याक्षनामकः सन् विजयवदितेः  
सुतोऽभवदित्यस्योत्पत्तिप्रकारः पूर्वं कथित इत्यर्थः । तदेव वसुदेवस्य भगिन्यास्तत्पुत्रींश्चोक्त्वा तद्वातृणां पत्नीपुत्रांश्च कथयति ॥  
देवभागस्येत्यादिना । देवभागस्य सकाशाच्चित्रकेतुर्बृहद्बलौ । जाताविति शेषः ॥ ४० ॥ देवश्रवसः सकाशात् ॥ ४१ ॥ राष्ट्रपाल्यः  
तन्नामिकायां सुरभूम्यां तन्नामिकायां ॥ ४२ ॥ मित्रकेश्यां तन्नामिकायां वृको वृकनामक आदधे जनयामास । अस्य सर्वत्र  
संबंधः ॥ ४३ ॥ सुदामिनी सुमित्रादीन्सुषुवे । कर्णिकायां तन्नामिकायां ॥ ४४ ॥ वसुदेवस्य पत्नीः पुत्रांश्चाह ॥ पौरवी-  
त्येकादशभिः । देवकीप्रमुखा अन्याः प्रथमप्रवृत्तिदेवाद्या बहुपत्न्य आसन् देवकी पूर्वमदितिः ॥ ४५ ॥ बलं बलरामोऽयं शेषा-  
वतारः । अत्र हरेः शुक्रकेशस्तस्मिन्नस्तीति ज्ञेयं । वसुदेवः पूर्वं कश्यपः रोहिणी पूर्वं कश्यपभार्या सुरभिः कृतधीः शिक्षितबुद्धि-  
रित्यर्थः ॥ ४६ ॥ सुमद्राद्याश्चेत्येते द्वादशतनया इत्यनुषंगः ॥ ४७ ॥ मदिराया मदिरानामिकाया आत्मजाः । कौसल्यां कौसल-  
राजपुत्री भद्रा ॥ ४८ ॥ यदुमुख्यांश्च ॥ ४९ ॥ त्रिपृष्ठ एकः पुत्रोऽभूत् ॥ ५० ॥ उपदेव्या दशसुताश्च राजानोऽभवन् ॥ ५१ ॥  
देवरक्षितया तन्नामिकया नवपुत्रा अभवन् ॥ ५२ ॥ साक्षाद्धर्मः । धर्मपुत्रव्यावृत्त्यर्थं साक्षादिति । धर्मराजो वसुनामिकायां  
पत्न्यामष्टवसूनि सहदेवया सहदेवायामष्टौ सुतानादधे ॥ तदुक्तं षष्ठस्कंधे षष्ठाध्याये ॥ वसुसुहूर्ता संकल्पा धर्मपत्न्यः सुतान् शृणु ।  
अष्टौ वसोः पुत्रास्तेषां नामानि शृण्विति । देहलीदीपन्यायेनोभयत्रायं दृष्टांतः । अजीजनज्जनयामास ॥ ५३ ॥ उदारधीर्महाबु-  
द्धिर्वसुदेवः । संकर्षणः पूर्वं क इत्यत आह ॥ अहंश्चरमिति ॥ ५४ ॥ अष्टमस्तु स्वयमेव स्वैच्छयैवासीत् । न कर्मादिना ।  
यतो हरिः । किलेति श्रुत्यादिप्रसिद्धिमाह । सुभद्रा च कन्याऽऽसीत् । पितामही । अभिमन्युमातृत्वादियं सुभद्रा पूर्वं त्रिजटा  
॥ ५५ ॥ स्वयमेवासीन्न कर्मादिनेत्येतदुपपादयति ॥ यदेत्यादिना । आत्मानं सृजते स्वयमवतारं करोति ॥ ५६ ॥ द्रष्टुः सर्व-  
ज्ञस्य परस्यात्मनः परमात्मनोऽवतारस्यावतारकर्मणां चात्ममायां स्वैच्छां विना हेतुर्न हि संभवति ॥ ५७ ॥ उक्तार्थं स्पष्टयति ॥  
यन्मायेति । यस्येश्वरस्याधीनाया मायायास्त्रिगुणात्मिकायाः प्रकृतेश्चेष्टितं व्यापारः शुंसः पुरुषस्य । उपलक्षणमेतत् । प्रपंचस्य



भा० टि०  
॥ ३७ ॥

स्थित्युत्पत्तिसंहाराय भवन्ति । भगवानेव सत्त्वादिगुणैः सृष्ट्यादिकं करोतीत्यर्थः । अनुग्रहो यस्य प्रसादस्तन्निवृत्तेर्मानिबृत्तेः ।  
हेतुरिति शेषः । यत्प्रसादाल्लिङ्गशरीररूपसंसारनिवृत्तिर्भवतीत्यर्थः । यस्य प्रसादात्परमार्तिरूपात्तस्मात्संसारान्मुच्यते नापरेणेति  
श्रुतेः । सा च संसारनिवृत्तिरात्मलाभाय स्वरूपानन्दाविर्भावाय भवति ॥ ५८ ॥ हरेर्लोकविलक्षणत्वमुपपाद्यावतारप्रयोजनमाह ॥  
अक्षौहिणीनामिति द्वाभ्यां । बह्वक्षौहिणीसंख्यातसेनानां पतिभिर्वृषलाञ्छनैः छत्रादि लाञ्छनं येषां तैः । नृपाभासैरिति यावत् ।  
असुरैराक्रम्यमाणाया भुवोऽभाराय भारहृतये प्रयत्नः सन् ॥ ५९ ॥ सुरेश्वरैरपि मनसाऽपि अपारिमेयान्यवितथकर्माणि दुष्टनिग्र-  
हादीनि कर्माणि संकर्षणसहितः ॥ ६० ॥ संकल्पमात्रेण भूभारहरणसमर्थस्यापि कर्मकरणं यशोविस्तारद्वारा भक्तानुग्रहार्थ-  
मित्याह ॥ कलाविति । यशोलक्षणं पराकर्म दुःखशोकतमांसि नुदतीति तथा ॥ ६१ ॥ सतां करणयोरमृताय मनो यशोरूपे  
तीर्थवरे श्रोत्रमेवाञ्जलिपानं साधनं यस्य स पुरुषोऽसकृदुपस्पृश्य श्रवणादिलक्षणस्तानादि कृत्वा । यद्वा । सकृदप्युपस्पृश्य दुष्कर्म-  
संस्कारान् धुनुते नाशयति ॥ ६२ ॥ तदेवाह ॥ भोजेति द्वाभ्यां । भोजादिभिः कौरवादिभिश्च । शम्भुश्चापनीयोहितः पूज्यमान-  
चरितः ॥ ६३ ॥ स्निग्धस्मितक्षितेनोदारैर्वाक्यैर्लोलया विक्रमविलासेन सर्वाङ्गसुन्दरस्य । मूर्त्या नृलोकं मनुष्यजनं रमयामासे-  
त्यन्वयः ॥ ६४ ॥ नृलोकं रमयामासेत्युक्तं विशदयति ॥ यस्याननमिति । यस्याननं दृशिभिर्नेत्रैः पिवंत्यो नार्यो नराश्च न तत्पुन-  
रुप्राः । निमेषोन्मेषमात्रव्यवधानमप्यसहमानास्तत्कर्तुर्निमेषः । निमेषस्येति षष्ठी द्वितीयार्थे । निमेषं प्रति कुपिताः । कुतः ।  
विकासविरोधित्वात् । कथं भूतमाननं । मकरकुण्डलाभ्यां चारु च तौ कर्णौ च ताभ्यां भ्राजयंतौ च तौ कपोलौ च ताभ्यां  
सुभगं सुंदरं । विलासेन सहितो हासो यस्य स तथा तं नित्योत्सवं यस्य स तथा तं ॥ ६५ ॥ विदितसंक्षेपा हि प्रपञ्च-  
जिज्ञासवो भवन्तीति हेतोः श्रीकृष्णचरितं संक्षेपतो वर्णयति ॥ जात इत्यादि द्वाभ्यां । निजरूपेण पश्चात्पुरुषाकारः सन् गतः ।  
अत्र लोकदृष्ट्यैधितः सन् रिपून् पूतनादिकंसांतसर्वशत्रून् हत्वा कृतोरुदार उद्वाहितबहुभार्यस्तेषु दारेषु सुतानां शतानि । अत्र शत  
शब्दो बहुत्ववचनः । तथा चोद्वाहितगोपकन्यासु दक्षलक्षपुत्रादीन् रुक्मिण्यादिषु प्रद्युम्नादीन् षोडशसहस्रस्त्रीष्वेकैकस्यां दशदश  
पुत्रांश्चैकैकां कन्यां चोत्पाद्येत्यर्थः । ऋतुभिरश्वमेधादिभिः समीने । किमर्थं जनेषु सज्जनेष्वात्मनिगमं स्वज्ञानरूपवेदोक्तयज्ञादि-

छलारी  
स्क० ९  
अ० २१

॥ ३७ ॥



सत्कर्मानुष्ठानमार्गे प्रथयत्सज्जनान् शिक्षयितुमित्यर्थः ॥ ६६ ॥ पृथ्व्या गुरुभरं दृष्ट्वैव दर्शनमात्रेण क्षपयन् क्षपणसमर्थः कृष्णः  
कुरूणां कौरवाणां पांडवानां चांतः समुत्थितेन कलिना कलहेन निमित्तेन भूपवर्यान् दुष्टराजन्यान् विधूय संहृत्य विजयेऽर्जुने  
जयमर्जुनः सर्वशत्रून्विजिगायेत्येवोभयमुद्विष्टुष्य ढिंडिमघोषं कारयित्वा प्रोच्य । त्वमिति शेषः । उद्धवायोपदिश्य स्वधाम परंधाम  
समगाज्जगामेति सर्वं मंगलं ॥ ६७ ॥ ॥ इति श्रीभागवतटिप्पण्यामेकविंशोऽध्यायः ॥ ९—२१ ॥ ॥

नवलक्षणसंपन्नो नवरत्नैर्विभूषितः ॥ नवभक्तिप्रदो भूयान्नवमस्कंधगो हरिः ॥ १ ॥ नवमस्कंधगोविंदो नवलक्षणसंयुतः ॥  
नवरत्नांबरधरो नवमेऽभीष्टदो भवेत् ॥ २ ॥ वेंकटेशहयग्रीवनृसिंहाद्यात्मको हरिः ॥ आनंदसंततिं कुर्यात्काले काले सुशिक्षयन्  
॥ ३ ॥ इति श्रीमत्पदवाक्यप्रमाणधुरीणानां श्रीमच्छल्लारीनरसिंहाचार्याणां निजशिष्येण शेषेण विरचितायां श्रीभागवतटिप्पण्यां  
मंदबोधिण्यां नवमः स्कंधः समाप्तः ॥ ९ ॥ ॥ श्रीकृष्णार्पणमस्तु ॥



SGDF


Sri Gargeshwari Digital Foundation



**SGDF**

Sri Gangeshwari Digital Foundation





श्रीमदानन्दतीर्थभगवत्पादाचार्याः ।

( श्रीमन्न्यायार्थः )

SCDF

Foundation



॥ इति श्रीमद्भागवतटिप्पणी छलारी समाप्ता ॥  
॥ नवमः स्कंधः ॥

SGF

Foundation